

থম্মোয়গী লৈকাৰঙা

মোহঁৱাংথোম প্ৰিয়ব্ৰত সিংহ



MANIPUR UNIVERSITY LIBRARY

CANCHIPUR, IMPHAL - 3

Acc. No. *10472 / man.*

Author *Priyobrata C.S.M.*

Title *Thamoi see leika*

.....

10472 / 1


Date of Sign of st

*Priyobrata C.S.
Meirangth*

থন্মোয়গী লৈকারঙা

মোইরাংথেম প্রিয়ব্রত

Thamoygee Leikaraktā
(a radio serial drama in Manipuri)
by Mairangthem Priyobrata Singh



অহানবা মঙাল ২০০১
অফোঙবা কৃষ্ণমূর্তি কৃষ্ণপ্রিয়া
কোপী ১০০০
মমল লুপা ৬৫ / -

Printed in Manipur

Typeset: Digital Computer, MU' Main Gate, Canchipur - 795 003

Offset Print: JB Printers, BT Road Imphal - 795 001.

ইমা
খঙদ্রি ঐ বাট্‌হিসিগী অর্থ অমত্তসু
অদুবু নীংশিংলি
ঐনা থকখি নঙগী খোন্নাং
চুপখি নঙগী ঈ লোইনা



ৰাঠৈ অম'নীদং

বেডিওদা থস্মোয়গী লৈকাবক্তা শম্ভোক্লীঙে মনুংদনি। ইথা থাজদনা নোংমা ভদ্রলোগ অমা লেঙবিবকথি। লনাই ৰাবী অমন্তং শানীংঙি তাকপিবদগী ঙাইহাক চীক্লা ফস্মিন্নাথি। থোবালদগীনি শক তাকপিবে। ৰাবীগী মাঙওইননা শী শিহুখিবগুম তৌই। তৌফম খঙদ্রদুনা ঐসু কৈদৌবা যাওবগেনে ওঝা হংজকব্দা খঙহৌদনা পাউখুম লাকখি : থোইবসি জ্ঞান শুক্তা তাবক্লোইদ্রনে ওঝা 'মহাকপু অফবা মী হাযবদু মপুঙ্গিদা ওইবক্লবোইদ্রা' ইমুং মনুংনা ঐবু থোইবনি হাযবীবে। থোইবসি ফহল্লকত্রগদি ঐদি খাজা ওল্লবোই। অহানবদা ঐদি অবাং লৈকাইগী তাদা থোইবা ওইববোই নোংলুবে। অদুবু কোন্না খঙলকখি : ঐগী দ্রামাগী থস্মোয়গী লৈকাবক্তা মীনুংশিগী ঈবিক অমত্তা পত্ৰবা মযাস্থা থোইবনি। (দ্রামা অদুদি হান্ননা ইবা লোইথুবনি) ঐসু মহৌশাগী ফাগীদু থাদোকপা তাখি : থোইবসু মীনি। ফবকখিবসু যাইনা। খৃদক্তা খৃৎ শোক্লখি।

মত্তম অমনি। মীনুংশি খৌবাংলবা তাইবঙপালনি কন্না খঞ্জখিবা। থস্মোয় পাল্লি কাউববশিংনা পিবাং শিহুবক্সদু ঈখৌ লাংখি। মসিনা দ্রামা অসিগী ঈখিলনি। ধৰ্ম্ম হাযবসিগী অতোপ্পা মমীংদ মীওইবগী মীনুংশি হাযবসিনি খল্লবগা (অফ ফত্ত পূম্মক্কী হৌবকফম ওইবিবা) থস্মোয়না সাহিত্য অমদি হিংমিন্নবিবা পুঙ্গিদা কল্লিবা মফমদুগী থোঙ্গুল লীজনীংখি। পুঙ্গিসি তেল্লি। থস্মোয়না শেংনবগদি কযাগী মতিক লোইবা নাইবোইদবা। অফবা মীগী ফজববা মিবমলেন ওইবমগবা। ৰাখল অসিমক্তনা হে ঈশ্বব শোঞ্জবগী মন্তংতা হে থস্মোয় হাযনতা শোঞ্জখি। (অকোনবগী থোন্ত্বেক অসিদা মীংথোলবা দ্রামা অমসু হান্না ফোঙজত্রে) থস্মোয়না লৈবাং ওইবগা মদুগী লৈকাবক্তা মীনুংশিগী লৈবিক লীক্লা খবদং পক্লিববা থিজবনা ইজবিবা অসিগী পান্দম ওইনা থমজবনি।

দ্রামা অসিবু বেডিওদা পুথোকপিখিবা তামো শ্রী নিংথৌজম লোকেদ্রজিৎ সিংহ, শক্তম লাংবীখিবা কলাকাবশিংগী দান লোয়ননা ইনাও ভোবোত সনসমগী হৌদাং অসিদি (লমন ওইনা লৌজদ্রে) হিংমিন্নবগী থৌজাল হাযবদুমকনি খঞ্জবে। পুঞ্জিং থৌগৎপীখিবা, ৰাবীখিবা, চৌৰীখিবা কযা মপান নাইখিদবনি। নুংশিনা নিংশিংজবি। হৌজিক্তী পাৰ্ৱিবৰাশংগা শকখঙনবসি। খুক্মজবি।

লিলাদা চংবা মী

মপ্পা
থোইবা
খোমৈতেন
সোভা
মমা
চাউবী
গুনিলৈমা
তোম্বী
বৃন্দা

থম্মোয়গী লৈকাবত্তা

অহানবা তাক্কক

- চাউবী তোহ্মী।
 তোহ্মী হায়মা, ইচে।
 চাউবী গুস্তানা চাক থোংগুরো ?
 তোহ্মী শুম থোঙ্গুংপা হৌবনে, বাজিদি ওসাই অয়ুকসু চাদ্রে।
 চাউবী কৈদৌবৈ চাদ্রিবা, বাজিবু হকচাং ওমদ্রত্রো ?
 তোহ্মী হকচাং ওমদবৈ নন্তেদা ইচে। চেঙ লৈতবগা থরায় নুংঙাইতবগা ইপা পারজাংনি।
 চাউবী করিনোনে হায়বীদুবো তোহ্মী ?
 তোহ্মী বাজি লাইরিক ইরিবনি, অমুক্তা উন্নবীরম্মু ইচে।
 চাউবী ইমাদি ?
 তোহ্মী তামোখোয়দা লৈরমগনি।
 চাউবী ঐখোয় থোইবসিবু চাননা তোঙান চারব্রনে ?
 তোহ্মী হাপ্তা অমদুম ফারম্মনি। যুম শানি হায়না চেক, নুং, যোং গাডী মপোং মপোং পৈরবনি। তামোয়াইগী শেন থাবা ওম্মরোই হায়রকপদগী নহান্দগী ইমাগা লাউন্নরিবনি।
 চাউবী করিনোনে মানা খল্লিসিবো? ঐসু অমুক্তা উন্নরমগে।
 তোহ্মী বাজিগা হান্না উন্নরমখোও ইচে। (ঙাইহাক শরক সি)
 চাউবী বাজি।
 মপা (ফিংলপ) কৈদৌবা যাওরে ইবেম্মা, নঙবু নশা ওম্মদ্রনে ?
 চাউবী কৈশু থোইদোকপা তৌদেদা বাজি।
 মপা ইপাগী মীংনা ফন্তবনরা, নশাদুবু য়ান্না ময়েং তানা উইদা। নঙবু নংলত্রা; নঙবু চরা হেল্লত্রা হায়বনে ইপাগী ইবেম্মা ?
 চাউবী (কপ্পীংনা) ঐ য়ান্না নুংঙাইরিয়ে বাজি !
 মপা নুংঙাইরি হায়বা ! অদুগা করিগী পিনোনে ?
 চাউবী বাজি ! (হিক হিক কপ্পী)
 মপা কপকনু। চাউবী, নপামদা পি তাবা তৌইদেদে।
 চাউবী ঐ, থোইবা অমুক্তা উন্নরুখিগে বাজি।
 মপা নমাসু চংখিবনি। হল্লমদাইদা বাজিদা তাকঅম্মুকো।

চাউবী অং, ঐ অমুক্তা চঙঙুখিগে বাজি।

মপা (মথন্তা) ওন্তোকাপনিদা। ঐগী ইচাশিংগা ওন্তোকা মরাইবক লৈতেদা। তোম্বী ! তোম্বী।

তোম্বী (চাকশঙদগী) হাউ বাজি।

মপা কদায ! নঙ তামোযাইগী চিঠি থাবকই হায়দাইনে ?

তোম্বী হৌখিবা থাগী শেল ফংদে হায়বকপনিদা বাজি।

মপা কদায়নো, ইপাসু অমুক্তা য়েংগেদনা।

তোম্বী সিদা লৈবে বাজি। ইচেবু তামোখোয়দা চৎস্তিরো ?

মপা হোয়নে। নচেসিসু য়াম্মা বারমালেদা।

তোম্বী অউনপোৎ পীদে হায়দুনা মনেম-মকুদুনা হন্না ফাওবা য়েংবীদবনি। ইতৈদুনা নুপী অতোনবীগীদা-

মপা (মবক থংনা) ইপা খঙই, য়ারেদা তোম্বী।

তোম্বী মশানগা শোল্লে; চানীংবনা অমত্তসু চাবা ফংদে। ইচেসি মী ওইররোইদা বাজি। নহান ঐনা চংলুবদা মাইবেল ঙাল্লগা চারম্মীনিনে।

মপা নঙসি ওন্তোকা পাউ তমন্তে না তোম্বী। নঙবু চাকশঙদা মৈ থাদোকলম্মিবা নংত্রো ?

তোম্বী ইবোয়বা আলু খবা ফুংলম্মনি, অমুক্তা য়েংঙুখিগে।

মপা ইচা থোমৈতোনা কনি অমুক হায়বিবা! (মথন্তা শোল্লি, হাংদোকই। থোমৈতোনগী খোঞ্জেলদা)

বাজি অমদি ইমাগী মফমদা নচানা থুকমজবি। ঐবু কবি হায়না ইসিগে? থা অনী অহম শেল থাবীবক্তে হায়দুনা চিঠিদা অঙাং মচাঙম্মা তেংথাখিসিবা? ইমুং-মনুংগী চয়েংনবমগদবা, বাজি অমদি ইমানা মাথা শাবমগদবা ঐ লোইনা উবে। তামোগী রাখল কবিনো খঙনীংই। অদুবু হংলবোই। ইচিন ইনাউ হেন্না রাবৌননবনি। ওইরোইদবদা শেলসু মাঙবা মতমসু মাঙবা! কৈদৌকগদবনো থোকঅবা অমা লাকঅনি। ঐ য়মদা থোরকুগে খল্লে।

- থোমৈতোন

মমা (লাঙুনা) করিনো থোইবনা ঙাঙঙিবা ময়ামসিবো ?

মপা (শাউরপ্পা) নঙসু লাকপগা রাহং ঙাঙা। অমুক্তা ঈংনা ফমখোনে। করিগীনো অদুক নিন্দা তৌনা য়েংইদুবো ঐঙোন্দা?

মমা থোইবনা ঙাঙঙিসিদি লোইনা তাইওন্নরে হায়বা।

মপা কবিনো তাইওন্নবা হায়সিবো ? নঙসু ওন্তোকা হেঞ্জিনা ঙাঙইদকো!

মমা কবিনো হেঞ্জিনা ঙাঙবা হায়সিবো ! তোলোপ ফংঙদি মনাউনুপাগী শেলদু খরা থাবীথ্রসি হায়রুবনি।

মপা হোয় খঙঙেনে, অদু মানা য়ারক্কে নংত্রো?

- মমা ও য়ারক্কে। মানা ঙাঙঙিবা ময়ামসিবু ঐ করি হায়না তমসিগে খঙজদ্রে।
- মপা খঙঙসু তমগনুনে অদুবু কৈদৌনদগে ?
- মমা মাবু মী ওইনবা হোৎনবদা পুন্সিসে হেক লৌইবনি।
- মপা অদুবু ঐখোয়না হোৎনবগী মহয় মহাত্তংদি নুংঙাইজরেদনা।
- মমা ইচা খোমৈতোন্না কমদৌবা? মচনুপী অমসু লুহোংদ্রি। মচে অশোনবীসে করিমত্তা তম্বীবা ওমদ্রি। অদুগা হৌজিকপু মানা -
- মপা (মরক থৎনা) য়ান্না হেঞ্জিন্না খল্লনুদা নঙসু। ঐ মাগা ঈং-তপ্পা অমুত্তা খন্নখিগে। লৌইনা শীল্লবা য়ানিদা।
- মমা ঐদি থাজবা শুকঙম ওমদ্রে।
- মপা মনাওগী শেলফমদু মানা থাবীরগদি থাজরেদনা।
- মমা থাবীযু য়াদ্রগদি ঐনা হায়রিবসি থাজবীনিদনা।
- মপা হেঞ্জিন্না ঙাঙগনো। নঙ শোয়দনা লানগনিয়ৈ।
- মমা ঐ লাঞ্জগে। নচানুপা অহনগী কাইদাদুগী বানে।
- মপা অশুক য়ান্না খাঙবা হৈত্রিদুবু করিগীনো হায়বা? ঐবু কলম অসিতদি -
- মমা কনাদসু বাকৎফম লৈতেসে ঐ। মীৎতগী তারক্লিবা পিসি ফাওবা মরম খঙদ্রবনি -
- মপা (স্বর শাংনা) অং য়াররৌই। ব্রাখল অমখক শাগৎলম্বনি। লৌইনা ইচাই চাইথ্রে।
- মমা ইবীযু কৈদৌগে। ঐনা ননাক্তা ফম্মগা শুম কপকে। পুন্সিদা ওইথোক্করৌইদবা ফজ-ফজরবা ব্রাখল য়ান্না শাগৎপীযু।
- মপা য়াররৌই য়াররৌই লৌইনা নীল্লাম্বরে। য়াররৌই। ঐগী নীংখিরবা কল্লনাগী জগৎসে নঙগী অশেংবা তাইবঙগী তেক-কায়রবা য়ুম্ফমদা লৌইনা চিংথরে। নঙ লৈবা মফমসে ঐগী কবিতাগী অমাবস্যগী অহীংনি। করিনো খন্নসিসে। পিদু অমুত্তা তৈথোক্খোনে।
- মমা তৈথোক্করৌইদা। ইচাশিংগী মরাইবক্কী খল্লুবদনি ঐনা কল্লিবসে।
- মপা নঙগী পি তারবা মীৎয়েংদুনা মীপ্য় খুদিংমকপু লৈচিল নোংফাই থাংনা উরেনে।
- মমা থোইবগী ব্রাঙাঙসে ঐনা ভাবনা শাজিনবদি নত্তেদনা।
- মপা নঙনা ইচা অমগী অশোনবা অমা উবা তারগসু মদুনা অরোয়বনি হায়না খক খনগনুনে। অদুগা মদো নঙগী ব্রাহৈনা য়ান্নসু চাউথোক্কহল্লৌইদবনি থারোশংবী।
- মমা মোয় বাজিদি মীওইবগী ফজবা লোনঞ্চৎখত্তদা থাজবা থম্মী।
- মপা থম্মীনে। থোইবসু মীনি। মঙোন্দা ঐ থাজবা থম্মীনে।
- মমা ঐনা হায়রিবসে থাজবীযু। হন্না য়েংলরৌই খনত্ৰবা ময়ান্ধগী আশাদা মী ওইদ্রিবা ইচাশিংগী তুংগী লাইবকপু অমম্বদা শুম থম্মদি ঐ য়ানীংদ্রে।
- মপা য়ানীংদ্রে। অদু কৈদৌসি হায়বা ?

- মমা অদু খনসে। তাংজফম অমদি লৈবা তাইদনা।
- মপা থবোশংবী! নঙদুম অমুক্তা হান্না ঈংথোনে। মীপুম খুদিংমকসে মশা মশাগী অপান্না পান্দম এমমম থিদনা হিংববা ঙাক্তান। থোইবনা খল্লিবদো মাদি চুম্মী খল্লিবনি। এথোয়না হায়রুঁরবদো মঙোন্দদি তায়ওল্লনা। থোকলম্বসু যাই। মানা খঞ্জবীবদু চুম্মী খল্লগদি নঙ কৈশু বারৌরোইনে। লাল্লি খনবদনিনে নঙনা লাইমন ওইবিবসে। রাখলগী লাইমনসে লায়না পুম্মকী হৌরকফম্মি হায়নৈদনা। হিংবসি খরা লায়থোকউ; রাখলসু খবা যাংথোকউ। খরা পোথাউনে নঙবো!
- মমা অস! মহাক শেম্বদা পুম্মি তঙ্খায় অমা ওহোন্ধা বানা লেনখিদা।
- মপা পুম্মমকু লেম্মা খক মাঙঙোইদা থরো।
- মমা (শাউরংননা) থোইবদা থাজবগী রাসিদি তোকঅসি।
- মপা এগা হৌজিক বারী শাগে নঙ তাওসে।
- মমা হৌজিক্লা হোরেল্লা কবিমঙা কান্নরোই হায়রীসিনি।
- মপা (কৌই) ইচাতোম্মী। তোম্মী।
- তোম্মী (চাকশঙদগী) করি হায়গে বাজি?
- মমা তোম্মী থাবীকন্দা। থোইবিদি চাউবীগা অমুক বারী শাহৌবনি।
- মপা ও! ইচা চাউবী লাকখিকো। ইচাতোম্মীনা থোংইদু কবিনো অমুক্তা মতেঙ পাংবীয়ুসে। এ অমুক্তা জ্ঞান তানা বারী শারুখিগে।
- মমা চাউবীদু সিদা অমুক্তা চঙঙকখো হায়বীরম্মু।
- মপা হোয় হোয়। (চৎনা চৎনা মথল্লা) এবু! ইচাগী থোঙজিন্দা লেপুবা তাররনে? মসিমজি চুমদেদা। অদুবু কৈদৌই হায়গেদা! করিনোনে! খনব্রনে?
- (ইমূংদা মচিন-মৌপ্পা লাউনবা তারকই)
- থোইবা এনা ঙসাইদগী ঙাঙডিবা ময়ামসে ইচে জ্ঞান শুক্তা তাদে।
- চাউবী ইচে জ্ঞান তাইনে থোইবা। এনা হায়রীসিসু নঙ অমুক্তা খহৌনে।
- থোইবা খহুবা খহুদবা এনা ঙম্মরোই হায়রবদি ঙম্মে ইচে। হঞ্জিন হঞ্জিন ঙাঙঙননা কৈক্সন্নদগে! থোমৈতেনগী শেল থাদে হায়দুনা অহল অনীসিনা মরোল অমা বারৌরিবা। ঙসাইদগীনি ইমানা কল্পনে-লাউবনে, পাপনে-শাপনে করিনো এবো-
- চাউবী লৈরিবা কীভমসিদিদি নঙনা খরা হেল্লা খহুদবা যারোইনে থোইবা। ইচাই চাইরিবা যুম্মাল মওংসিদা নঙনা অহলশিংগী মতেঙ খরা পাঙশিল্লবদি কমদৌনি! ইচেবুসু খরা যেংশিল্লকউ। ইচে ব্রায়নে থোইবা।
- থোইবা এসু ব্রায়নে ইচে! যুম্ম শানবা হোৎনরকপ্পা ঙায়রি। ইচা শেম্দি, কার তেংদ্দি -
- চাউবী (মবক থৎনা) পুম্মমকু ঙাইঙমদবা হৌনদেদা। তপ্পা তপ্পা মরাই লাকচনি।
- থোইবা (মবক থৎনা) ইচেনা হায়বীরিসিবু এ ইশাগী পুরা তোকথোক্লগা ময়ামগী মৈচেমন্দবা পুম্চাই চাইয়ু সিনিনে।

- চাউবী থোইবা ! ঐথোয় ইচিন-ইথ্বাশিংগী মরক্তা নঙনা হান্না ফীভম খরা ফৈ হায়বসিদি
নঙসু খঙইদনা ?
- থোইবা যারে বারীসে তেনশিল্লসি ইচে। ঐ হৌজিক ঘুম শারী। ঐনা পোকচবা ইচাফাওবা
য়েংশিনবা ঙমদ্রি। সিদা কনাগী বাকংনো ঐনা তাদেইসিবো ?
- চাউবী নঙনা ঘুম শাবা হৌজিল্লুরিসিসু লাল্লিবনিনে।
- থোইবা ইচেনা ঐগী ঘুমসি পানবীবরোনে !
- চাউবী (নোক্লা) তোলোপুদা ইচেদা পীয়ু ঐনা ফনবা শীল্লগেনে।
- থোইবা ঐনা চাবা তোলোপু ইচেদা কৈদৌবৈ শিল্লদেইবা ?
- চাউবী অদু যৌনা হায়বা হৌনদেদা ইবুংঙো।
- থোইবা কান্নদে, সি যৌনা হায়রক্কদি ইচেসু বারৌনি। বারীসিদি যারীমথৈ শাদবা ফৈয়ে।
- চাউবী অদুদি ইচে অমুক যৌখিনবা তৌগে। ইচেনা খবা ব্রাবদগী ইথ্বাগী নাকোং রাই খরা
চিল্লদো। গুনি, ঐ অমুক চংলগে। সে, মবোই মপাঙ খরা য়োল্লকপনি।
- থোইবা ইমাথোয়দা পীরম্মো। য়াম্মা নংঙমালে, গারী-ঙাতাই ফাওবা নিরগা চারবনি।
- গুনি চাক চাখিসে ইনম্মা।
- চাউবী লোইবরনে, করি থোংইনো ?
- থোইবা হে হে থেঙখিনবনি কৈকান্নদবদা।
- গুনি কবিনো গাঙঙিদুবো ? ইনম্মাগী পৈশা হায়দুবু পীরত্রো ?
- থোইবা করিনো নঙনা অমুক গাঙঙিদুনা ? কদায়দৈ পৈশানো ?
- গুনি গুসি তোলোপ ফংঙে হায়দাই ! ঐঙোন্দা থম্মা শেলদুসু লৈয়ে। অদুদৈ পীত্রো
হায়ত্রো ?
- থোইবা খিৎ তৌবীরনু ইবেম্মা। চৎনফম লৈরবা শেনফম গাঙুনি।
- গুনি ইনম্মনা লুপা চামগাদং হংববু ! অয়াম্মা শেলফমসু নত্তে।
- থোইবা যাম ফরক তাব্রোদা মসিগী নুপীসে।
- চাউবী যারে গাঙনরনুসে গুনি। ইনম্মা অমুক চংলে।
- গুনি চাক লোইরে, খরা চামিল্লখিসে ইনম্মা।
- চাউবী য়াম্মা চামিল্লনীংবনি। অদুবু গুসিদি ইনম্মা চাররোই।
- গুনি অমুক্তা গাইথোও ইনম্মা।
- চাউবী থেঙঙেদা। ইনম্মা চংলে।

(নুংশিবা যন্ত্র ঈশৈ)

মমা করিনো অমুক তুমীন লেপ্লরিসিনা ?

মপা ঐরো ! কৈসু তৌদেদা।

মমা থোইবগা বারী শারবা নংত্রো ?

- মপা (খংশাউ শাউরকই) করিনো, নঙনা ঐঙোন্দা পঙহঙদা হংঙিসিবো ?
- চাউবী ইমা। থেঙঙে ঐ অমুক চৎলগে।
- মমা ঙাইখোনে। অমুক্তা চঙঙকখোনে ইবেম্মা।
- চাউবী করিবু তান্নখিসিগেনে ইমা ?
- মমা চাক থিরো তোম্বী, নচেসু খরা চাখিনবা।
- তোম্বী আউ, থিরকঅগে ইমা।
- মমা নচিন-নৌপ্বা করি ঙাঙনরম্বনোনে ?
- চাউবী মথোঙ মরম খঙবা রা নত্তেদা ইমা। পোকমিন্নবগী হংনফম থোকপ্পা খন্দুনা হংলুবনি। অদুবু ঐনা রা খঙদবা তারেদনা। য়ুমদা থুনা য়ৌনীংইবো ইমা।
- মপা ঙাইখোনে অমুক্তা নেনা তানা ফমখোনে নঙবো।
- চাউবী ঐ চিক্কা ঙাইহাক্তং রাখল খন্নীংই বাজি। ঐগী ইপ্পা থোইবনা ওসি হায়রক্লিবসি করিনো! ইথন্তগী রাখলদা রাহং চাম্মা-চাম্মগী পাউখুম পীনবা হোৎনখিগনি। নৎত্রদি ঐ! ঐ মী নৎত্রেন্দনা !
- মপা অদুক হেঞ্জিন্না খনবা হৌনদেদা ইচাশা।
- চাউবী লাইরবসি ওল্লোক্কা তোল্লিদকো বাজি। হায়জ-নোঞ্জরুবা ওল্লোক্কা হস্থনা য়েংবীদা। মীগী মচাদুগী মমাঙদা মী ওইনা পোক্লুবগী ইজ্জৎ অমত্তসু য়েংবীদবা ! ইমায়সে হাইগৎলকপা ওমদনা রানা খাঙখিদা !
- মমা মীওইবৈ রা ঙাঙদবনিনে মসে !
- মপা নঙ অমুক্তা ঙাইখোবা থরোশংবী।
- মমা মোই বাজিবু থোইবগা রারী শারুনি হায়বীরম্বদাই ?
- মপা অদু শারকত্রে কমদৌসিগে ?
- মমা কৈদৌরবা ?
- মপা কৈশু তৌদে। হয়েং ওইনা তপ্পা শাবসু য়াইদনা ?
- চাউবী শাবু-শারুরনুদা বাজি। মহাক কয়াম নুংঙাইগে য়েংঙসি। ঐখোয়গী কুশ্মৈসি মহাক পেন্নো য়েংঙসনু।
- মপা নখোয়না পঙঙাঙদা ঙাঙঙগা য়াব্রো ! ঐগা রারী অমুক্তা শাখিগে হায়রেদনা।
- তোম্বী চাক থিজরে বাজি।
- মপা নচেগা চামিন্নরোদনা।
- তোম্বী লাকও ইচে।
- চাউবী ইচেসু থেঙঙবনিনে তৌরিসে। ইমাদি ?
- মমা থেঙঙনি, নচিন-ননাও চামিন্নরোনে।
- তোম্বী সিদা খুং হাম্মসি ইচে।

- চাউবী করিবু থোংইনোনে ?
- তোম্বী ইরোনবনে ।
- চাউবী ইরোল্লি হায়বা ?
- তোম্বী ইরোল্লসু চারগা খঙনিদা । ইনস্মনা পীরকপা ঙারী অহাওবনে থাকইসে ।
- চাউবী হাউনা চাহোরো ঐদি চাররোই ।
- তোম্বী কৈদৌরে অমুক ফুক হৌগৎলিসিনা অঙাওবীদৌনা !
- চাউবী থেঙঙে । ঐ অমুক চৎলে বাজি ।
- মমা নচিন-ননাও চাক চামিল্লেখো হায়রগা কৈদৌরগেমি নঙবো ?
- চাউবী নোংমা-নিনি লৈরগা অমুক লাক্কে । ঐ চৎলে ।
- মপা ঙাইখোনে ইবেস্মা । লাকও, অশুরাংফাওদং শুম লেপ্পীকসিদনা ।
- মমা কৈদৌরগেমি মসিনা ইফিং ফিংইসিবো ? (কৌই) ইবেস্মা, চাউবী -
- চাউবী (থাপ্পা) ঐ চৎলে ইমা !
- মপা ইহে ! মসিদি ওস্তোকপনিদা !
- তোম্বী চৎত্রবো ?
- মমা চৎত্রদনা ।
- তোম্বী (কৌই) ইচে, ইচে ।
- মমা আঃ যৌত্রদা তারস্মরোই ।
- মপা লাকও লাকও চঙঙসি ।
- মমা তোম্বী, থোঙসি লোনশিল্লস্মোসে ।
- মপা ইচা তোম্বীনা থোংইদো করিনো শারিঙেদা চামিল্লরো । ঐদি করিমত্তা চানীংদ্রে ।
- মমা ঐসু চানীংদ্রেদা । তোম্বী, নঙ চাথোকও ।
- মপা অঙাং অসি মথল্লা নুংঙাইবা হৌনদেনে ।
- তোম্বী ঐসু চানীংদ্রেদা । কনামত্তা চারগুমসি তোকঅসি ।
- মপা নঙসিদি ওস্তোক্কা মফম মতম খঙখিদ্দেদা থরো । অঙাং অসি চরা হেল্লদি -
- মমা মোই বাজিসু বারনি থরা চাসিসে । ওসাই অযুকসু চরা হেল্লে ।
- মপা নঙসিদি ঐগী পুক্কীংসি ওস্তোক্কা শান্নত্রেদকো ! মথা অসি পুবা ওমদ্রে হায়বনি !
- মমা অদু চাক্কু খিত্তিদি চাসি হায়বা ।
- মপা ঐ চাররোই হায়বনে ।
- মমা ইচাতোম্বী ।
- তোম্বী চাররোইয়ে, করিমত্তা হায়বীরক্কনু ঐঙোন্দা ।
- মমা ফরে অদু মঙায়রে; তুম্মসি ইচাসিদি ।
- মপা ইচাশিংসি অমত্তা নুংশিনৌ য়াররোই । নঙনা ঈংখনবদি লায়রদনা মৈ চুদৌরী ?

তোম্বী বাজিসু ইমাদদা চৈবী। ইচেনা চাক চাদনা ফুক হৌগৎলগা চৎত্রিদুবু ইমানরো ?
 মপা অদুবু মরমদু থিগৎতুনা লৈরগদি নখোয় নশেনবু নুংশিনৌ য়াররৌই হায়বা ?
 গুনি (মপান্দগী) তোম্বী। তোম্বী।
 মমা কনানো ?
 গুনি ঐনে ইমা, থোঙ অমুক্তা হাংদোকপীয়ু।
 মমা গুনি।
 গুনি মানে ইমা, ঐনে।
 মমা কৈদৌবা য়াওরগেনে ?
 মপা ইহে, হংদুনা শুম হেক লৈদা। থোঙদু অমুক্তা হাংদোকপীয়ুনে।
 গুনি ঐ ইঙ্কাং থিল্লকপনে ইমা।
 তোম্বী ঐখোয়দি চাক চারে ইনম্বা।
 গুনি চারগসু থোঙসিদি অমুক্তা হাংদোকউদনা !
 তোম্বী হৌগৎপা তল্লেদা ইনম্বা। হাংওরৌই !

তাল্লক লৌইবগী যন্তু সঙ্গীত

অনীশুবা তাঁকক

- মমা অঙাংগী শেনসিদি থাদ্রেনে ?
- মপা ইচাতেশ্বী, নঙ তামোদু বাজিনা সিদা অমুক্তা লাউ হায়মু ।
- তোশ্বী হোয় বাজি ।
- মমা লাকউবু যারোইদা ।
- মপা অমুক্তা য়েংখিসিদি থরোশংবী ।
- মমা ও য়েংবীরিঙৈদা নচাদু মীরমদগী থোরকপনা হাল্লনিয়ৈ ।
- মপা রা য়াম ঙাঙগনু । রাখল খুদিংমক রাহৈ ওল্লোকনি হায়রগদি ননাক্তা কনাসু হিংবা
ঙম্মোই । মরম চানা কান্নগদবা রা খরদমক য়াম্মা চিং-লেম্মা ঙাঙবা তম্মু থরো ।
- মমা মৈ চাকঅবা মতমসিদি কবিগী বাদুনা য়ারোইদা ।
- মপা কবেরম্মবা অমসু য়াওরিনেকো ।
- তোশ্বী বাজি, তামোদো -
- মপা লৈহৌদ্রেনে তোশ্বী ?
- তোশ্বী লৈবুদি লৈহৌই ।
- মপা করি হায়হৌগে ?
- তোশ্বী করিমত্তা খুম্মক্তে । মমীংতো মূন্না য়েংঙকইবা ! তোলোপ ফংঙদি ফুরিং অমত্তা
লৈবীযু হায়গে খনবনি । মমীংতো কয়াম কিজৈ ।
- মপা করিগী কিরিনোনে, মীনা য়েংজরকপবো ?
- তোশ্বী বাজিদা য়েংঙকপদি নত্তবনিনা খঙঙরোই ।
- মমা হায়রকনু হায়রকনু ইবেম্মা । নবুং অসে মবুক অমা তৌরবনি । ইয়া লৈবীগেদা ।
- মপা অঙাংদা অদুন্না হায়বা হৌনদেনে নঙবো !
- মমা সিবু করি কায়রগে ?
- মপা পুম্মকসে ইচানে । মরম্মাই হিংনীংই হায়বগীদমক নঙ ইচানুপা অহনসি
ইল্লোক্কদ্রো ?
- মমা মানদি মমা-মপানি হায়দুনা ঐথোয়গী করি খনবীরিগে ?
- মপা মদুনা মাগী ধম্মনিদনা । মমা-মপা ওইরুবা ঐথোয়দি ইচা পুম্মকপু চপ মান্ননা
নুংশিবা ওশ্বগী থম্মোয়গী গুগদো মাঙহন্দবা তাবনি ।

- মমা এসু মমানে। ইচাশিংবু করিগী নুংশিরোইদগে ? অদুবু ঐথোয়না নুংশিজবা ইচাশিংগী মরজা ঐথোয়বু মীরাইরকপা যাওরকপসিদি -
- মপা (মরক থৎনা) ইচাশিংনা ঐথোয়বু খক মীরাইরোইনে থরো। ওহোকা হেঞ্জিমা গাঙশ্বেদকো নঙসে।
- মমা করিদনো ঐনা হেঞ্জিল্লিসিবো? ইচা থোমৈতোনদো য়ুমদা থোরকপনা হাল্লনিয়ে।
- মপা (কম্মা) থোরকঅসনো লাইরিক তম্বসু তোকঅসনো ! মানা লাইরিক তম্বদগা মানা থবক ফংদগা ঐথোয়সিবু মমা মপা ওইবা তোকঅত্রা হায়বা ? ইচাশিংগী মীনুংশিদু মাঙহল্লগদি ঐথোয়বু মমা মপা হায়বদু ওইরিত্তা ?
- মমা করিনো ঐঙেন্দা হংলিবা ময়ামসিবো ? ঐ অঙাওবী নন্তে, এসু ইচাশিংবু নুংশিনে।
- মপা অদুগা কৈদৌরবা? করিগীনো নঙনা মীংকী পিবু অশুক তোয়না কাইহৌরিবসিবো?
- তোহ্নী বাজি !
- মপা ইচাতোহ্নী ! নথোয় ননীং থুংদে, শেংপা চাবা পিদোল্লি ইপা উইনে। অদুবু নথোয় চাউরে, ইপাগী উপাই লৈতবা ফিভমসে খঙবা মতম ওইরে। রাহং হংঙনুনে।
- গুনি বাজি !
- মপা কৈদৌরে নঙনা তহা তহা ?
- গুনি মাদি থবক চথোকদবা মাল্লে, বাজি অমুক্তা -
- মপা লাক্কে লাক্কে, ইপা লাক্কে।
- মমা ইচাতোহ্নী লাকও ইরুজরো। ইমা দুকান্দগী চেঙ লৌরুখিগে।
- (ঙাইহাক শরক শি)
- গুনি ফকসোমদা লেঙশিনবীযু বাজি।
- মপা য়ারেদা য়ারেদা।
- গুনি বাজিগী চাদি চিনী যাওদবা ওইনা -
- মপা শেম্মুরনুদা, ইপা চা থকত্রে।
- থোইবা ঐবু কৌবিত্তা বাজি ?
- মপা কৌইনে। নঙনা কদায়দা চথোক্কে হায়বা ?
- থোইবা য়ুম শাবগী মিস্তি খরা উন্নগদবা। করি তাল্লগদবা লৈগে ?
- মপা ননাওগী চিঠি লাকইনে। বারসু বানা মাগীসিমতংদি লোইশিনহন্নীংবা।
- থোইবা ঐ, ইমাদদি হায়জখবনি।
- মপা নঙগী অচিনবনা করিনো অমুক্তা খল্লসিনে।
- থোইবা চিনবা হায়বু তৌরীসিনি বাজি।
- মপা অদুবু কমদৌসিগে ইফোং ফোংনা হেজ্জা খল্লসিনে।
- থোইবা ব্রাফমসি বাজি, এসু অঙাংশিং চাউদ্রিঙৈদা য়ুমসি শাবা লোইশিন্নীংই। অঙাংসু খরা

ফজনা শেখিনীংবনিনা খরচতি অদুম চাউই। শেলসি পংলেম লেমদবনিনে।

- মপা ননাওগী লোইগদবসিনা কয়ামুক্তি রাংলি ইবুংঙো ?
- থোইবা চহী অমা খরা হেন্না রাংলিমাংলৈ।
- মপা অদু ফাওদংদি রারসু রানা নঙ ইপাবু মথা শাহল্লনুনে।
- থোইবা ঐ শেংনা হায়জগে বাজি। খোমৈতোনগী থা খুদিংগী শেল থাবদি ঐ ঙ্মোই।
- মপা অদুদি ননাওগী মইহু তম্বসি তোকপদা মতায়নে।
- থোইবা অদুগীদি বাজিনা অদুম খনবীরো।
- মপা মসিদি নঙনা খনগদবনিনে থোইবা ! ঐনবু হৌজিক করি উপায়না ? ঐনা শুবা-
নোন্না ঙ্মিঙৈ নঙবু নমায়বা মবক তিনবা ঙ্মবু হোংনবেদনা। হৌজিক্তি নচিন-
ননাওশিংসে মখুং পায়দুনা নঙনা চিংখংগীয়ুনে থোইবা।
- গুনি শঙ্কোম লৈবে বাজি।
- থোইবা থবক ওইনদি অততাই ওইনা হোংনবসি হেজা ঙ্ম্যক্তেদা।
- মপা ঙ্মদ্রগদি কমদৌনি ! ননাওদু থোবকউ হায়খিবা তারেদনা।
- গুনি কবিগীনোনে বাজি ?
- মপা মাগী শেল থাবগী মতম অমুক হেল্লকইবা।
- গুনি মথোষ তামোনা হৌজিক ফাওবা থাবীখিদ্ৰিবো ?
- থোইবা কবিনো নঙনা অমুক ঙাঙইদুনা ?
- গুনি ঐদি নহান তোলাপ ফংবা নুমিত্তুদা থাবীখিবোই নীংই।
- থোইবা নীংববু ওম্বোক্তা হৈত্ৰেনে। আ ইমুংদা নথৌ শুরুচো।
- মপা মতুংদা কৈনো কৈনো খন্নরসু হন্দক থাগীসিমদি খরা থুনা অমুক্তা থাবীখোনে
থোইবা।
- থোইবা মসি ঐবু রারৌবীবনুদা বাজি।
- গুনি কবিনো হায়বীরিদুবো তাবা রায়দা।
- থোইবা রাফমসিদা নঙগী করি নথৌ লৈ গুনি ?
- গুনি হায়বীবিসিবু -
- মপা ইমৌসু ইমুংসিগী মীনি, অফ-ফত্তা পূম্বা মরম চানা অদুম খন্নবা যাইদা।
- থোইবা (কল্প) ঐগীদি খনবা লোইরে বাজি। ঐ খোমৈগী শেন থাবা ঙ্ম্যরৌই।
- গুনি এ ! কবিগী ঙ্মোইদৌরিবা ?
- থোইবা (কল্প) ঙ্মদ্রে হায়রদি ঙ্মদ্রে। হন্দক নম্বুয়ে হৌখিবা থাগীসু খাদিয়ে। ঐসু
ইশাগী যুম্ফম শেমগংপা মতম ওইরে ?
- গুনি তামোনা ফংবীরিসিবু লুপা লীশিংতবগী মথক্তা নংত্রো ?
- থোইবা যাম নুংঙাইখিদ্দেদা গুনি।

10472

Man

- মপা থোইবা নঙ অমুক্তা ঈংথখোনে ।
- থোইবা মসিদা য়ায়া কোথ-কোথনা ঙাঙনরগা কৈকান্দগে ?
- গুনি রাফমসি খরা ফজনা থন্নসি তামো, য়ায়া লায়নসু লৌবিগনু। ঐখোয় হৌজিক ইচাশিং য়ায়া পীক্লি। লুপা লীশিংমুক্লা থা অমগী খরচ অদুম কোমৈ। য়ুমসু লোনগী শেলনা শাবনি। মদু শিংবসু তোলোপুগী খজিক-খজিক্তনি ককহৌবা।
- থোইবা করিনো নঙনা হায়রীসে গুনি ?
- গুনি খোমৈতোল্লা মইহে তমগদবসি চহী অমরোমদা ঙায়শিল্লকঅবনে তামো। মাগীসিদা চঙগে হায়না চঙঙবদা তামোগী থা অনীগী তোলোপ য়ৌনা চঙঙরোইয়ে।
- থোইবা নঙগীদুবু ঐঙোল্লা তাকইবা হায়দুরো ?
- গুনি চুল্লা-শুম খন্নবনি কৈদৌরগে ?
- থোইবা নঙ অইহে-অপা য়াম শারক্কনু গুনি। মসিদা নঙগী নখৌ শুক্কৈ লৈতে।
- গুনি অদুম্মা ঙাকসু নমহৎপীনুদা।
- থোইবা নঙগীসিবু ঐঙোল্লা শীংনরীবকা ঐ ও ঙ্গহায়দুরো?
- মপা থোইবা নঙ শাওমল্লি অমুক্তা তপথখোনে।
- গুনি তামোদা শীংনবা ঐগী ইতীক নৎচদে। ঐগীসিদি তামোগী ফজনবা হায়জবনি। ইমুং-মনুং চান্ন-চিন্না ঈং-তপ্পা হিংমিন্ননবা ঐগী রাখল অমা ফোঙদোকচবনি।
- থোইবা নঙ রাখল য়াম লৈরে। য়ারে তানীংদ্রে নখৌ শুরুৰো।
- গুনি মসিদা তামোগী ফিরেপ্পু করিনো ?
- থোইবা ঐগী ফিরেপসি নঙ হৌজিক ফাওবা খঙদ্রিনে ?
- মপা অমুক্তা ঙাইখোনে ইচাশা।
- গুনি খঙদ্রি।
- থোইবা অশুক থোইচৎনবী নুপীসিবু! (খুপাক্লা থাই)
- গুনি অস!
- মপা থোইবা ?
- থোইবা নুপীনবু শুক ঙক কনবদি !
- গুনি (চিং-লেন্না) তামো ! নুপাগী খৌনাবু অদুরনে ? অদুনবু মায় পাকপা শক্কদ্রনে ?
- থোইবা নঙ ঙসি নাইত কয়া চারোয়হে গুনি।
- মপা গুনিলৈমা, চঙঙো। ইমুংদা করি থবক-ইনখাং লৈগে য়েংশিল্লু ইবেম্মা।
- গুনি (কপ্পীংনা) বাজি। হ়েয়েং মচিন-মনাও বারৌনরক্কাবা, ইমুং-মনুং ফজনরক্কাবা মতমদদি ঐসে পূম্মকী নিন্দা তৌফম ওইরক্কনি।
- মপা থোইবা ! ইপাদি ওহোকা ইকাইয়েদা !
- থোইবা (ককপ) ঐবু ফাজিন্দুনা থন্নীরনুদা বাজি। খোমৈতোল্লা লাইয়েকপা তম্বসি ঐদি শুকপাম পামদবনি। শেল লৈরগাসু ঐ মঙোল্লাদি পৈশা থাররোই।

তোহ্নী (লাতুনা) বাজি ।

মপা ইচাতোহ্নী ! কৈদৌরে ?

তোহ্নী যুম্‌লোমদা চংলসি বাজি । তামোয়াইদো লাকহৌরে হায়য়ে ।

মপা হা ! খোমৈতোনবো !

তোহ্নী ওজা কুমারনা হায়রন্বনে । হৌজিক্তি মমানবা অমগী যুমদা চঙহৌরী হায় ।

মপা ইস ! (স্বর শাংনা) ফরে ফরে ।

(মরক্কী নুংশিবা যন্ত্র তেল্প)

খোমৈ ঐ অমুক্তা চঙজরকে দিয়ার সোভা ।

সোভা হাই ! ইথা খাজদনা কদোমদৈনো তৌরকইসিনা ?

খোমৈ নঙগী সিতারসিদা হংঙুসে । (খম্মী) ইস ! লুম্বনা ।

সোভা অমুক্তা লেঙশিনসি । কৈদৌঙে থোরকে ?

খোমৈ যৌরকপদা ঙায়রিসিনি, যুম চঙঙুদ্রিয়ে ।

সোভা ঐদি পাউসু অমত্তা ফংদে । ছুটি লৈব্রো ?

খোমৈ ছুটিসি ! অদুম লৈরে হায়দুনি ভায় । বারী কোনা শারসি ।

সোভা বারী যাম শাদৌ লৈনে । হৈ মহীগুস্তা অমত্তা থকসিরা ?

খোমৈ কোনা থকঅসিদা । ঐ হয়েং হংচিংকুস্তা অমুক চথোরকে ।

সোভা যুমদা যান্না থুনা যৌনীংঙমগনি খঙইনে । সিতারসিবু কয়াম পীরকে ?

খোমৈ আ বেনারসতদি খরা অদুম ওইজরমগনি খল্লি । যান্না কন্বা হায়রকপদুদা -

সোভা ঐদি মসিদা লাইনীং ওইরবনি ভায় ।

খোমৈ নঙগী লাইনীংদু কনমনবদগীনিনে ঐনা হল্লকইসে ।

সোভা লাইসি লৈতজাং নঙেকো ! (নোকমিমৈ)

খোমৈ অদুদি ঐ অমুক যৌখিনবা তৌগে । থোকঅসি ।

সোভা ঐ থিঞ্জগে কৈদৌরগে ।

খোমৈ হেরা বাজারদগীদি সিটি বস ফংনিদা ।

সোভা বারীসি যান্না নুংঙইখিদ্দেদা সত্যা । তা হেস্বা, গেটসি অমুক্তা হাংদোকসি । যারে, লেঙখংপীরকও ।

খোমৈ কান্নদবদা থাউ তিংনবা ।

সোভা খিৎ তৌবীরনু বোঙ্কু । (কার খৌদোরকই)

খোমৈ ঠিকা তোকঅব্রো, সিতার অমুক খোংগে হায়রীসিবো ?

সোভা ঐগী নঙে অমদুগীনিনে । মানা পান্সা সিতারসিদি ! ঐগী ফুরিওখাউদগী চিটিসি অমুক্তা পাউনে ।

খোমৈ পান্সসু যারে নঙনা হায়রগা লোইরে ।

সোভা ঐনা ইচম-চম্মা হেজ্জা ফোঙবা গুম্বা পাখোং নন্তে হায়রানি ভায়। সি অমুক্তা -
খোমৈ ওম্বোক্রসু ফজনা ইরকত্রবোই! পাবক্কেসে। (হাংদোকইঃ বৃন্দাগী খোঙেলদা)
সোভা,

নহাকী ফোঙদোকপা ওমখিদবা পূক্রীং ঈহৌ/সিতারগী শেহনাইনা
ফোঙদোকহনগনি তাকপীথি/কদায় শেহনাইদি/নহাকপু মঙলান্দা উই/
থাবলগী খোঙচং তসু ইটীক চীকই তাইবঙপাল/নাইতোম তারকপা পুঙ্গি মীকুপ্তা
/তৌফম খঙলজ্বা কয়্যাগী মায়য়োক্তা/কনাগুম্বগী অহাঙবা কল্পনা য়েংনীংই
/নুংশিভবা মহাকী বাখল থলীংই/ঐগীদমক করি খনবীরিবা খঙনীংই/অদুনা,
কদায় নহাকী পূক্রীং শুরদি কদায়

- বৃন্দা

সোভা কমদৌই, গাওরিনিনে ?

খোমৈ নঙনা গাওদৌনিদা !

সোভা কুইরেনা ঐদি গাওবা। (নোকমিন্নে) ফজদ্রনে ?

খোমৈ করিগীনোনে নঙগী বৃন্দাসিনা অসুক পোখাফম খঙদ্রিসিবো ?

সোভা সিতার ফংদবগীনে। য়াম শেংনা ফোঙদোকইনা।

খোমৈ মদু নত্তবা মাগী অরাবা অমা লোৎলিসিদি ?

সোভা মদুদি করিগী ওইরনি ! নুংশিবনিদনা।

খোমৈ মাগী ইমুং-মনুংবু কীভম খরা চাদত্রা ? খরা নংত্রা হায়বা ?

সোভা করিনোনে মাইবীদৌনা লোইনা চুম্মা ফাওরকইসিবো !

খোমৈ ঐনা মাগীসিদা করিগুম্বা অমখক উবা লৈ।

সোভা অদু অমুক্তা শেংনা হায়বীযুদনা।

খোমৈ লাইর-অনংগী মৈখুদুসু ওইবা য়াইদা।

সোভা অঙকপনিনে ! চিত্রকার নঙগী মীংয়েংসি মীওইবগী রাখল মনুংদা ওম্বোক্রস শাংনা -

খোমৈ ভায় সোভা, নঙ কবি চঙদ্রৌরীত্রা খঙদ্রেকো।

সোভা বৃন্দা চেঙলৌ উরুবদা পূক্রীংসি শৈরেংগাঙ্তা গায়শ্রেদা। মশজু কমদৌরমদৌ
মাল্লি ?

খোমৈ ফজরম্বা য়াই অদুবু মশাদি কয়্য ফরম্বোই।

সোভা নুংঙাইখিদবা রা অমা ওম্বোক্রা চুম্মা হায়রকইদা।

খোমৈ চান্নব্রনে ?

সোভা মীবু মশক উদ্রিঙৈদা অদুক চুম্মা হায়বা গুম্বীদুবু ঐদি গুংকপনা লোইরে। ভায় নঙ
যুম পাক পাল্লোইকো।

খোমৈ ঐগী অমুক হায়বা হৌরকঅগেরা ? চুমসু চুম্মোইদৌদা।

সোভা ঐদি কদায়দৈ চুম্মদগে ? মওংদুগী ব্রানিনে।

খোমৈ শাউরত্ৰো ?

সোভা হেরা। খরদুম হেরা হায়হরীংই। নোংমা কোয়থোকউসিনা।

খোমৈ পুলিসি অমুক্তা লৈতানবা হোংনখিগেদা। লাইয়েকফম্ব হুদিও অমত্তং হান্না শানিংই।

সোভা মদুদা ঐ মেস্ত্রিমম তেঙবাংগনি খাজবীযু।

খোমৈ খাজদবা যাদ্রবনি। মদু যান্না মরু ওইবা ব্রানি। (নোকই)

সোভা ফাগী নত্তেকো।

খোমৈ এ ফাগী তৌন-য়াপোং নংত্রে। ঐদি আদগী অদুম খল্লগা লাকঅবনে। খরা খুনা হৌগে খল্লি।

সোভা খুবা হায়বু হয়েং হংচিংতগী হৌবা যাবেনে। করি শুরুনি ?

খোমৈ শুরাইদা অমুক্তা লেপখিসি ভাই।

সোভা কৈদৌবগে ? (গাভী খাম্মী)

খোমৈ ঐখোয় ইচেহোইদা অমুক্তা চঙনীংবা।

সোভা চঙজুরানে, ঐ শুম ওইরমগে।

খোমৈ সিদৈদি ঐ খোঙনা শুম যৌশিনস্ত্রগেদা ভায।

সোভা লমসি শাংইদা।

খোমৈ কিলোমিতব অমমুক্তনিদা। যারনিযে।

সোভা অদুদি সে, লুপা লীশিং অনীখক্তনি।

খোমৈ কবিগীনোনে, সিতারগীবো ?

সোভা নত্তবসু যাইনে। চুন্না শুম শীজিল্লনবা পীবনি কৈদৌবগে ?

খোমৈ এ, হৌজিকমক্কীদি যারি ভায। মতাঙচানা তেঙবাং যান্না নিদৌ লৈরীপোংনি।

সোভা অদুগীবুদি নিদ্রিঙেদা ঐনা খঙনা তৌবকঅনিনে। অদু সি পায়শিনখিবদা কাল্লনিদা।

খোমৈ সিতারসিমদি ঐনা আদা চংলুবগী মকপকীদমক শেংনা খুদোল ওইনা লৈজরকপনি। খুদোলগীদমক ঐবু মমল লৌহল্লনুদা। ঐনা গাভী খাউ হংঙকঅদি নুংঙাইরোইদা।

সোভা কদাযদা ইকাযবা অমুক পীশিল্লকএ তৌরীসে।

খোমৈ ঐদি পীখিদে নঙনা কদায়দৈ লৌকরিনোনে ইকাযবদুবো ! (নোকমিমৈ)

সোভা ফবনে অদুদি, চংখিবা তাবেনে।

খোমৈ ঐ শুম লৈজহৌরে।

সোভা চংলে। (গাভী খৌখি)

খোমৈ ও কে। (মথল্লা) ইচেদু লৈরম্মদি ফনিদা। থোঙদি হাংঙি লৈমাল্লে। ইচে, ইচে।

চাউবী (ইয়ুংদগী) কনানো ?

খোমৈ ঐনে ইচে।

চাউবী খোমৈতোন মাল্লিদা।

খোমৈ মানি ইচে, ঐনে।

চাউবী চঙঙকউ।

খোমৈ হকচাং গুমদ্রবনে ইচে, হিল্লীসিবো ?

চাউবী ফম্মু। করিগীনো নঙনা মরজ্ঞা থোরকইসিনা ?

খোমৈ খরা তস্মগা অদু মঙায়, যারেদা ইচে। অঙাংশিংদি ?

চাউবী বোল শান্নরী হায়নে। য়েংবা লোইনা চৎনথি।

খোমৈ অঙাংশিংগী থমজিনবীযুসে।

চাউবী করিনো যাস্মনথ্রেনে ?

খোমৈ সে, সিনা ইচেগী ইন্নফিনি। (ময়োম অমা পী)

চাউবী অস ! যাম ফজৈনা সিদি। মমল যাস্মমনিবো ?

খোমৈ বেনারসকী মুগা হায়দুনি ইচে। মমলদি যামজাৎনি।

চাউবী তোম্বীগী ওইনা পুৰীখোদা। নচন্দুনা হরাওজনি।

খোমৈ মাগীসু অমা যাওরীয়ে ইচে।

চাউবী কদায়দগী পৈশানোনে নঙনা তৌরকই ময়ামসিবো ?

খোমৈ থা অনী অহ্ম য়ুমদগী শেল ফংখিদি। হিংদবদি যাদবনিনা লনাই মরুপ অমগী
ছুদিওদা লাইয়েকপা অদুম যাওশিল্লে। শেলদি ফজনা থোকই ইচে। খরচ পূম্মক
কাইথোকস্ত্রগা খাদা লুপা লীশিং অনীরোমদি অদুম লেম্মী।

চাউবী এ ! ইপ্বাদি থবক ফংঙেদনা।

খোমৈ মরুপ্তুনিদি থোকস্ত্রনুবু হায়বনি। য়ুমলোমদগী ঙ্গ-পাউ অমত্তা ফংদবদুনা -

চাউবী ঐ হয়েংগুস্তা চখোরকঅগে। আদগী লাকপসিদি ইরোস্তা চানীংইনিনে ?

খোমৈ অতৈ মথেন যাওদবীদা চাক্সা ইরোনবখস্ত্রগা চানীংই ইচে।

চাউবী হয়েং ইচে লাকঅগা লোনবীগে। য়োংচাক্সা আলু অনৌবগসু ফজনা ফংইদনা।

খোমৈ যাম চাশিনমন্দনা চংপা ওম্মোইদৌরি জাৎনি ঐ !

চাউবী অং। চাঙ্গিঙেদা নঙ রাখলনা পূক থল্লেনে।

খোমৈ চাকসি খংলাম লামশিল্লকই ইচে। (নোকমিমৈ)

চাউবী য়ুম যৌবা ওম্মোইকো অঙাং নঙ !

খোমৈ গুমদ্রগা কৈদৌনি। ইচেনা হৌজিক থোংবীগেদি হায়দে।

চাউবী (তগ্না) ওসাইনা খল্লামবনিনে। করিমত্তা লৈতবা !

খোমৈ ফাগী তৌনিদা ইচে।

চাউবী রাবুদি ফাগী তারবা। ইচেনা অরৈবা ওইরম্মগদি ফাগী ওইরম্মসু যাবা !

খোমৈ করিনোনে ইচেনা হায়রীসিবো ?

- চাউবী তোনসু তোনমনত্রেদা ঐ ! ইপ্পানা অথাপ্পদগী বানা লাকপদা চাক চথোম অমত্তসু
 পীজবা ওমদবী নচেসিবু মীগী মতো মাল্লিত্রনে থোমৈতোন ?
- থোমৈ ইচে ! পিদু তৈথোকপীমু ইচে ! নৌপ্পাগী মীংতগী পি তারকুবদি নুংঙাইরোই,
 থেমজিনবা রাগনি ইচে। পিদু য়ান্না থুনা অমুক্তা তৈথোকপীমু ইচে।
- চাউবী ইচে কপ্তেনে থোমৈ।
- থোমৈ ঐ লোইনা খঙই ইচে। হীপুবা ফমুং অমা ফাওবা ইমা বাজিনা তম্বীবা ওমদ্রি।
 নৌপ্পানা ওসি ইচেগীনি হায়দুনা হরাও-হরাও পুজরক্কাই ইন্নফীসি থম্মফম লৈতে।
 মোন মম্বাদা থমগনি নংত্রা ইচে ?
- চাউবী ইবুংঙো !
- থোমৈ নঙগী হকচাংনা অসি য়োনা শোকচিনশ্রিবসি করিগীনো ইচে ? ইচে নঙ চরা
 হেল্লমগনি। ওসিগী চাক চারমগনি থাজদে। অথাপ্পদা ঐগী মঙদা ইচে নঙ ভীক্ষা
 নিবা লাক্ষ্মী। অদুবু কনাগী থোঙনো হাংদোকখিদবদো ! ঐ খঙই ইচে -
- চাউবী ইচেগী ইবুংঙো !

তাক্ক লোইবগী যন্তু সঙ্গীত

অহমশুবা তাকক

- মপা নঙ তামোচাবু চৎথোকখিব্রনে ইচাতোস্ত্বী ?
- তোস্ত্বী চৎথোকউবনি, হনজিল্লকএ বাজি।
- মমা কবি হায়গে ঙাইহাক্তা পোথাজসনু।
- মপা চুম্বদা শুম হংবনিদা। ইচাতোস্ত্বী, বাজিগী চে কলম পীয়ু। ঐ লৈকোন্দা ঙাইহাক পোথাগে। ইচাশিংসে নিঙাই- শাংদানহনগনু থরোশংবী।
- তোস্ত্বী চে কলম লৈরে বাজি। ফককা মোনগদি ?
- মপা যাবনি য়ারনি, বাজি পুরগে।
- মমা ইমাসু কৈথেল ফাওবদা চংলুখিগে তোস্ত্বী। নুমিদাংগী শীং- যেস্তু খবা য়েংশিল্লম্মু।
- তোস্ত্বী খবা ঙলা হনবীরকউ ইমা।
- মমা নুমিৎ তাদ্রিঙৈদা হল্লকনিদা। ননে ইবেতোলা কৌরকঅদি ইমা খবা থুবে হায়যু।
- তোস্ত্বী থোঙ্গাললোমদা চঙঙকইসি ইচে নংত্রো?
- মমা মানিনে। করিনো মানা ফরক্তা অমুক লাকইসিনা ? ইবেম্মা। ইমা কৈথেল ঙাইহাক যৌরুখিগে লৈরম্মু।
- চাউবী থোমৈতোনবু চৎথোকখিব্রো ?
- মমা পোথারিবনি। নচিন- নৌপা বারী শারম্মু।
- চাউবী পোথাজরসনু ঐসু থোরকঅগে ইমা। থোঙ্গালদা ঙাইহাক্তা ঙাইবীরমখো।
- মমা ইহে, খরা থুরকউ, খরা থুরকউ।
- চাউবী তোস্ত্বী, সি থমজিল্লসে।
- তোস্ত্বী করি করিনো সিবো ইচে ?
- চাউবী আলুগা য়োংচাক্কনি। ঙারী খরসু য়াওবনি।
- তোস্ত্বী নহান নোংমা ঐনা ইরোনবা চাখিদবগী নুংঙাইতা লৈরীনি। ঙসিদি চাশ্রসিদনা ইচে।
- চাউবী নোংমা জ্ঞান তানা চাসিদা ইবেম্মা। নঙ তামোগা তামোচাগদি খংনদেদনা ?
- খোমৈ ইচে নংত্রো ?
- চাউবী মামে। ঐ ইরোন্নবা মচন খবা থিল্লকঅম্বনে। ইমাসু ঙাইইরী ইচে অমুক চংলগে।
- খোমৈ ঙাইথোও ইচে। ঐদি ইকাউবু কাউথোকউই। লুপা চহ্মসি পায়খোসে।

চাউষী করিগীনোনে অদুক যাস্বদুবো?
 খোমৈ অচিনবা যাম্মা লৈরীনিদা । ঐ খঙইসে পায়শিল্লু।
 চাউষী চিনবগী বাবুদি করিনোনে ইবুংঙো ।
 খোমৈ ঐ খরা লৈরগা অমুক চথোরকে ইচে। ইবায়দুসু বা খরা ঙাঙনদৌ লৈরবনি।
 চাউষী খরদা নঙে যাম লৈরবনি। অদুদি ইচে অমুক চংলে।
 খোমৈ ফরে ফরে, ইচে যৌবীরো।
 খোইবা (কার মনুংদগী) কদায় চংতোইবা ইমা?
 মমা ইমা কৈথেল চংকে। নঙবু কদায় চংলুবনো?
 খোইবা গ্যাস লৌবীরবনি। থিল্লম্মুরো?
 মমা ইকায়জৈদা ইবুংঙো! চেঙ কে জি অনী অহ্ম ব্রানবা চংপগীবু কারদা চংপা
 হৌনদেদা। নচে ঙাইবনি, তু আদা থোরকএ।
 খোইবা ও! (কার খৌজিনখি)
 খোমৈ তোম্বী।
 তোম্বী খঙেচা থক্কাংইনিয়ে। চিনী লৈতেয়ে।
 খোমৈ ইস! খঙইদা নঙনা খঙবসে!
 তোম্বী খঙইনা।
 খোমৈ খঙসু খঙদনা! চিনী য়াওদবা চানে ঐনা যাম পাম্মীসে।
 তোম্বী তামোগা বারী শানি হায়দো হল্পকথবনি।
 খোমৈ অওইরনে?
 তোম্বী হৌজিজ্ঞা গাডী খৌজিনখিদু তাহৌদ্রো?
 ঈঙ্গখোমৈ ঐ ও ঈহায়নে। তাখিগুম তৌইনে।
 তোম্বী ঐ চা লোল্লুখিগে তামোচা।
 খোমৈ লোল্লুবনুদা তোম্বী।
 তোম্বী তামোগা বারী শারুনুদা। অশুক শাউগনবা অসিবু!
 খোমৈ ঐনা শুকশাউ হেক শাউবীদ্রগা লৌইরেদনা।
 তোম্বী য়ারকওই হেজ্ঞা শাউনীংঙক্কিনি।
 খোমৈ ঐদি শাউরেইয়ে। ইমাগা বাজিগনা ঐখোয়দা শাউবা তম্বীব্রনে? এ! কনানোনে?
 তোম্বী ইনম্মনি। ঐ ঈশিং অমুক্তা শোকউখিগে তামোচা।
 খোমৈ শোকউরো শোকউরো।
 গুনি নখোয তামোচা থোরকএ হায়বু লৈত্রা তোম্বী?
 তোম্বী লৈরমগনি। (চংখি)
 গুনি খোমৈতোন।

খোমৈ ঐ সিদা লৈয়ে ইতৈমা ।

গুনি আদগী থোরকজগা তুমীন লৈরদি কৈদৌরবা ? নঙনা মরক্তা থোরকইবু করিগীনো ?

খোমৈ ইতৈমনা ওকইদুনা হেন্না ওকত্বেনে !

গুনি খোমৈতোন !

খোমৈ অহল ওইরবা ইমা বাজিবু তামোনা অসুম্মা লংশেতুনা থম্বদা ইতৈমনা যাবীরস্বসিদি থম্মায় পানবা মীওইবগী করিনি হায়সিগে ?

গুনি ফজেনে ইবুংঙো ! ইনাউনুপানা মীরমদগী থোক্কপদা ইতৈমগীদমক তল্লকপা খুদোলসিদি ফজৈবো ।

খোমৈ করি খুদোল অমুক পাম্মীগেনে ইতৈমা ! ইচিন-ইনাও নুংশিনদবগী মৃক্ষমদা সনা-লুপা, অরং-অরাক করিবু ব্রাংলিবগে ? অদুনসু পেদ্রগনা করিনো হেত্তা তাকপীমু ।

গুনি ইবুংঙো !

খোমৈ লৈরকই ঐ । ইতৈমদা পকচগনি থম্বদুনা বেনারস মুগাগী ফি-রোল ঐ লৈরকঐ ! অদুবু অসুম্মা তৌরমগনি খঙদবনা লৈরকপনি ।

গুনি ইবুংঙো । ইতৈমদি লম্মানবীনি । নথোয় পৃম্মকী নিন্দা তৌফম ওইরগা ইতৈমদি লেমজরিবনি । খাঙবা ওম্বা খাঙগে, মসে ঐগী লাইবকুনি ।

খোমৈ ঐ লোইনা খঙই ইতৈমা !

গুনি লোইনা খঙঙমগনি । অচুম্বা হায়সিসু ভাবনা লোইনা শাবত্বেনে ইবুংঙো -

খোমৈ ইতৈমা !

গুনি পেন্দবগী গাঙনীংবা যাম্মা লৈরমগনি । অদুবু খরসু খাঙবা তমগদবনি খোমৈ । য়েংঙু, নতৈমগী তংলিবা চিহ্নানসি উবরা ? নঙগী পৈশা থাখিবনা গাঙনবদা -

খোমৈ ইতৈমা !

গুনি সনা-লুপা পাম্মী নতৈমনি চুম্মী । অদুবু, ঐগী নাদা পক্সা সনা মচেত্তু কায়থোক্কগা নঙগী পৈশা থাখিবা নহানখক্তা গায়রী !

খোমৈ করিনোনে হায়রীসিবো ?

গুনি সে, শেল থাখিবগী চেনীংসি য়েংঙু । নঙনা শেলফম অসি ফংড্রিঙ থোরক্কবনিনা মাঙদনবা করি তৌসিগে তান্নবা লাকইনিনে । চেনীংদো নঙ অদুম থমজিল্লোকো । ইতৈমা অমুক থোকত্বেনে !

খোমৈ অমুক্তা গাইবীখো ইতৈমা !

গুনি নঙগী বেনারসকী মুগাফী খুদোল হায়দুরনে ! ইতৈমা কল্লক মীহৌবসি খরা থাদোকপা তম্মগেদা । নীংথিনা থমজিল্লু, হয়েংরাই চন্নফম মরাইনা লাকচনি !

খোমৈ চলত্রো ইতৈমা ? (গাইহাক লেঙ্গী) অস ! করিনোনে ঐনা গাঙজুরী ময়ামসিবো ! হুং, ঐ লানত্বে হায়রফম থোকইনা ! ফিসিদি ! মসিসু ঐনা থিল্লফম থোকইনে ! (গাইহাক সরক) ইতৈমা । ইতৈমা !

থোইবা খোমৈতোনলা ? চঙঙকউদনা।

খোমৈ তামো।

থোইবা ফম্মু। নঙ থোরকপা য়ান্না ফরে খোমৈ। য়ুম অমম্মম তোঙান-তোঙান্না লৈনরবনিনা পঙয়েং য়েংশিন্নদনা জ্ঞান তানা অমুক্তা হিংনসি। চয়েৎনবসি ঐসু তশেংনা হারে।

খোমৈ তামোনা তোঙান চাবীরিসি খরদি থুমনবনি।

থোইবা মসিগী মতাংসি য়াম য়েৎনগুমসি, চারদি চারে লোইরেনে। হৌজিক অমুক পুনশিন্নদৌ লৈত্রে হায়বা।

খোমৈ মসিদি তামোথক্কী অপাশ্বদু পাঙথোকপীবনি।

থোইবা করি ?

খোমৈ ঐগীসি তামোগী চীন্ত্তা খুমজবা নঙে, তপ্পা শুম -

থোইবা নঙা পাম্মীসি করিনো য়ান্না শম্মা অমুক্তা হায়যুসে ?

খোমৈ তামো। ঐখোয় ইম্মুগী ফীভমসি তামোগী লাইবিক তম্মা, লুহোংবা অদুদগী থবক তৌনবা হোৎনবদা খরা হেন্না শোকচিন্খি হায়বসিদি য়াবীনিংঙমগনি।

থোইবা ঐ যাই। মদুদি মপা-মমানা মচাগীদমত্তা হোৎনফম থোকপা খৌদাং ঙাঙনিনে।

খোমৈ মদু চুম্মী তামো। অদুবু মচা ওইবা ঐখোয়নসু ইমা-ইপাগীদমক তৌফম থোকপা খৌদাং লৈ হায়বসিসু শেংই।

থোইবা হোয়নে, নঙনা খঙবদু অদুম তৌ কায়দেনে !

খোমৈ মসিদি তামোসু খঙফম থোকপনি।

থোইবা নঙগীদুবু ঐঙোন্দা তাকইবা হায়দুরো ?

খোমৈ তাকফম থোত্তে খঙজৈয়ে। অদুবু তামোনা তাকপীখিবা মমা-মপানা মচাগী তৌফম থোকপা হায়বদু তামোগী নঙনা অতৈগীদি তৌবীবা ঙমদ্রিন্দা ?

থোইবা করিনো নঙগী তৌবীদ্রি হায়দু ইমাগা বাজিগদা হায়রোদনা ?

খোমৈ ঐগী ব্রা ঙাক নঙে তামো। ইচননুপী তোস্বী মেত্রিক পাস তৌরগা মখা তমথহনবা ঙমদ্রে। ইচেগীসু করিমত্তা তম্মীবা ঙমদ্রি।

থোইবা ঙমদবদুদি ঙমদ্রেন্দা। নঙ য়ান্না অখঙ-অহৈ শারক্কনু খোমৈতোন।

খোমৈ তামোনা মীবমদা লাইরিক তম্মীঙে, ত্রেনিং চংলিঙে ইমা বাজিগী অর্যাবদু মীত্ত শঙ-শঙ উখিবদি ঐখোয়নি।

থোইবা কান্দদবা রাবিসি য়ান্না হৌদোরকত্রে। নঙে, নঙনা পাম্মীসিবু করিনো ইবুংঙো ?

খোমৈ ঐনা হায়জবিবসি মদুনি। মীরমদগী ইহৈ তম্মা লোইদনা থোরকপগী নুংঙাইতবা ঐ কবিমত্তা খল্লবোই। ঐনা মরুওইনা তামোগা ব্রাফম অমদি তান্নজনীংই।

থোইবা করি মতাঙনো হায়ুনে।

খোমৈ ইচেগী লৈবিবা ফিভমসি য়ান্না নুংঙাইতে তামো। ইচিন-ইনাওনা অঙম্মা খরদং -

- থোইবা এহ! মদুদি খন্নদবা য়াবা রানিদা !
- থোমৈ মসি তরাইনা লৌবিনু তামো। মসিমদি ইচিন-ইনাওদা তোন্দুনা লৈরবা লমননি।
মসিম ং লৌশিনগদি ইমা বাজিগী রাখলসু খরদং নুংঙাইগনি খল্লি।
- থোইবা মদু নঙনা ওমজবা খরা ইচেগী তমখিবদা ইয়ান্না কৈসু হায়দে। ঐগীদি খরা বারি।
হৌজিক হৌজিক মদুগী খল্লুবা ওমদ্রি। ঐনা নঙোন্দা হঙনীংবদি, নঙগী
লাইয়েকফম ষ্টুদিও অমা ইঙ্খোল মনুংসিদা শারনি হায়বগুন্না অমা তায়।
- থোমৈ মদু ঐ খল্লি তামো। খবকসু খরা থুনা হৌরগে খাল্লি।
- থোইবা মদু কয়া নুংঙাইরোইদা।
- থোমৈ (ঙক্লা) করিবো ?
- থোইবা ইঙ্খোল মনুংসিদা মী তিনবা, ইরাঙ লাঙবদু নুংঙাইরোই হায়বনি ঐনা হায়রিবসে।
- থোমৈ অদুগীদি ঐ ইমাগা বাজিগদা তন্নরী।
- থোইবা ইমাগা বাজিগনা য়ারগসু ঐনা য়াদে হায়রীসিনি থোমৈ !
- থোমৈ কৈশু কায়রোইদা তামো।
- থোইবা কায়বা কায়দবা ঐনা য়াদে হায়রদি য়াদ্রে। বা য়ান্না ওঙনগুমসি।
- থোমৈ ইঙ্খোলসিবু ঐগী করিমত্তা য়াওদত্রা তামো ?
- থোইবা হৌজিকমকীদি মাগী মাগী অতাবী খঙনদ্রিদনা !
- থোমৈ অদুগা তামোনা য়ুম শাবীরিবা শরুকসিদি ?
- থোইবা য়ুমদি নঙসু শাউনা।
- থোমৈ য়ুমনি ঐনা শাদৌরীসে।
- থোইবা য়ুমদি হৌজিক লৈরিবা য়ুমসি শিদোকঅগা য়ুম্ফম অসিমক্তদা শাবা তাবা। ভাব
তারত্রা ?
- থোমৈ তামোনা লৌইনা শীনবীরো। ঐবু করি তৌ হায়বনো ?
- থোইবা অং ! হৌজিক্তি হংঙরিনিনে ! ঐনা চংলু হায়বা ত্রেনিংদুবু নঙনা য়াখিব্রো ?
- থোমৈ শিনফমদি ইশানা খঞ্জগদবনি তামো।
- থোইবা অদুগা করিগী ঐঙোন্দা হংঙিবা ?
- থোমৈ ইশানা পামজবা শিনফমদা তামোনা য়েংপীবদুগী রানি। ঐগীসি য়ান্না চরাঙ
খোইরাঙনগদবসু নত্তে।
- থোইবা ঐনা খঙদৌতৈ খঙঙগা য়ারোই তৌনু হায়রিসিনি।
- থোমৈ ঐদি হ়েংমক য়াত্রা ছন্নবা থৌরাং লৌইরবনি।
- থোইবা অদু য়াদ্রে হায়রদি, তোক্তারেদনা।
- থোমৈ ইমাগা বাজিগনা য়াবনিনা ঐসু অদুম য়ারে।
- থোইবা ংঙগীসিবু ঐঙোন্দা উশিৎত্রিবা হায়দুরো ?
- থোমৈ মদুমক্তি খঞ্জদেদা তামো।

- থোইবা নঙঙ্কু য়ান্না হাইগংকনুকো ।
- থোমৈ পোকমিন্নবা ইচিন-ইনাওবু অসুন্না ঙাঙনবা হৈনদেদা তামো । ঐদি কৈশু কায়খিদি ।
- থোইবা নঙ ব্রা ঙাঙবা য়ান্না হৈরে ইবুংঙো । নঙনা য়ান্না অখঙ-অহৈ শারগসু ঐনা নব্রা লৌদৌ লৈতে খঙঙব্রা ? শু ব্রাইদা নঙনা ঠুদিও শাবা হায়দুমা নমঙদা ফাওবা মঙঙুরনু । ঐনা য়াদ্বে হায়রদি লোইরে !
- থোমৈ অদুদি শুঙশোই শোইদনা শারে তামো ।
- থোইবা করি, শারে হায়দি ! বদমাসসিদি ! (খুবাক্রা থাই)
- থোমৈ তামো !
- থোইবা য়ু রদি নোনসেন্স ! (পোং লংখাইবগী মখোল)
- থোমৈ অমুক্তা তপথবীখো তামো ! অস -
- থোইবা খুমখোনে নচীন্দো ! নচীন্দো থীখোবা ?
- তোস্বী (মপান্দগী) তামোচা, তামোচা ।
- থোমৈ কৈদৌরে তোস্বী ?
- তোস্বী তামোচা উন্নবা মী লাকএ ।
- থোমৈ ও ! য়ারে য়ারে । লাকও, চংসি লাকও ।
- তোস্বী তামোগা খংনরিরো ?
- থোমৈ খংনদেদা ।
- তোস্বী চিনবান্দু খরা তংলে, ঈ থোকএ তামোচা ।
- থোমৈ কদায়নোনে । হেরা কৈসু তৌদেদা । সি পায়শিল্লুসে ।
- তোস্বী সিবু করিনো ?
- থোমৈ ফিনি থমজিল্লুরো । হাই সোভা, ফমদ্রবো ?
- সোভা অশুব্রাইফাওদং কোয়থোকউসি লাউনে ।
- থোমৈ য়াই কোয়থোকউসি । থোকঅসি হায়রীরো ?
- সোভা থোকঅসি নুমিৎ তাদৌরেনে ।
- থোমৈ (গাড়ী তোংখৎলি) য়ারে ভায়, চংসি । (স্বর শাংনা হোল্লি, কার খৌখি :
নুংশিবা ঈশৈ অমা তপ্পা য়ান্না লাপ্পা খোংবা তাই।)
- সোভা টেপ তাসি ।
- থোমৈ কদোমদনো চংলিসিবো ?
- সোভা পাং মপান্দনি । নুমিদাংব্রাইরমগী দৃশ্য য়েংনীংদ্রো ?
- থোমৈ য়াই, য়েংসি ।
- সোভা কৈদৌবা য়াওগেনে ?

খোমৈ করিবো ?

সোভা যান্না নুংগু-নুংজাননা উবা !

খোমৈ কৈশু তৌদেদা । সিতার থিল্লুরেকো ।

সোভা ও যেস, হরাই নোট ! মানা কয়াম হরাওজৈ ?

খোমৈ করি হায়রকইবা ?

সোভা মাগী মতম কুইনা মাঙলুরবা পুন্নি অমুক হন্না ফংজরে হায়রকই ।

খোমৈ নঙগী থেম্মায়বুনিনে মানা হায়রীবদো !

সোভা ঐসু খঙইদা । মহাক মতম পুম্মজ্ঞা ঐঙোন্দা শৈরেং ওইনা ঙাঙই । ঐনা মনাজ্ঞগী হৌগংলগা চংলগে তৌবদা *ঙাইহাজং ঙাইখোদনা* হায়রকই । তানিংদ্রবো ?

খোমৈ ইস ! যৌরাংহল্লিবা হায়দুরো ?

সোভা মতাঙদুগী বানি । ঐসু যান্না চিং-লেম্মা ফমথরে । সিতারদু তপ্পা পায়খংলগা মানা ঈশৈগী শুর অমত্তং ঙংলকপদুদি থেম্মায়সি পানা ঈচেল ওইনা চেছুখিবগী বানিসে !

খোমৈ ঈপাক থেংনরবদি ঈরাকুবৈ বানিনে ?

সোভা মাগী শুরদু লেপত্রবা মতমদা ঐগী ইচাই চাইরুবা রাখলদু খোমজিনবা কয়াম রাখি !

খোমৈ নুংশিবসি কল্লনা ওইমল্লবসু বানিদা !

সোভা অং ! ফজবা আইদিয়ানি । ঐ মঙোন্দা মতাঙ চানা পনগে । যদি পুন্নিগী মরমদা নৈনবা যান্না পাম্মী । ঐনা মদুদা হৈনীন্দবা উংপসি মহাক যান্না শাউই । ঐসিবু মাগী রাখলগী চাংয়েংফমনি হায়নে ।

খোমৈ অদুদা নঙনা করি খুম্মীবা ?

সোভা *লাইবক ফবনি* হায়রম্মেদনা ! (*নোকমিন্নে*) অদুবু কনানা জ্ঞান তাদেইনো । ভায় নঙগা অমুক্তা ঙাঙনদবা যাদ্রে ।

খোমৈ এহ ! অদুবু চংন-বারনে ? নঙগী ইচম চম্মা নতৌদুদা মানা কেকু-লোংলিবা ?

সোভা অদুনে ! ইথন্ত চংলগা যাম ফরক তাই । হৌজিক ঙাইহাজা যৌমিন্নরুসি ।

খোমৈ এহ ! মদু নুংঙাইবা হৌনদেদা ।

সোভা চুম্মা শুম চংমিন্নরুবু কৈদৌগে ?

খোমৈ মদুমা ঐ খুরুমজরগে । কদায়রাইদনো ফম্মগা ঐ অদুম ঙাইজরমগে ।

সোভা এ ! আদ নাইতোম লৈরীবা শঙ অসি উরা ?

খোমৈ ঐ ঙসাইদগী য়েংঙুম্মীনি । যুম্মা অসিবো ?

সোভা নঙেদা । লৈকায়সিগী ক্লব হাউস ওইনা ময়াম অঙম্মা দান তৌনরগা শাখিবনি । মথক মখানি । উবাক্কী ফম্পাকমক ওইরগসু যান্না লিংনা হাবনি । নঙগী ঈদিওদু অনৌবা অমুক শাদ্রগসু সিদা ওইবদি ? অমুক্তা থল্লুনে ।

খোমৈ ক্লবকী অঙাংশিংদা য়েংশিনবীবদি নুংঙাইরোইদা।

সোভা ক্লব বিল্ডিংবুদি হন্দক ঐনা সরকারগী সেক্সসন ওরদর অমা তাম্বীরগা তুরিষ্ট
হোম মনাক্তা ফজনা শারে। নঙনবু পাম্মগদি অসিগীদি ঐ শীল্লকেনে।

খোমৈ অদুদি অমুক্তা য়েংখিসিনে।

সোভা য়েংসি য়াই। গাড়িসি মফম চানা ঝাম্মগে। (ঝাম্মী)

খোমৈ মসিদি লাইনা থাবা মফমনিনে।

সোভা ফজবগীদি পাং মপান হায়রেনদা। অকোয়বাসিসু অঙাংশিংনা লৈ ফজনা থারবনে।
খরা মতাই ওইবসিদা ঙাইহাক লৈতনা ক্লবকী অঙাংশিংনা পুনবগীদি সেক্সরদু
ওইফাৎত্রবনি। হৌজিকপুদি খুন ময়াদা অমা লিংনা শাবীরবনিনা অঙাংশিংনা
হরাওজরে। য়ান্না ঐস্তিতিটি লৈজববা ক্লবনি।

খোমৈ সিসু য়ান্না চাউরীনে।

সোভা চাউবনে। ফুত কুপ্পানি শাংইসে, পাকপনা ফুত তরামরি ওইরমালে। অদুগা অমুকসু
মথক মখানিদনা।

খোমৈ মসিদি সোভা, ঐ য়াম পাম্মেবো ! মরু ওইনা অকোয়বসে রাখল য়ান্না থোক্কনি।

সোভা সেটিংগীবুদি থোঙনাও পদ্দা ঝাংমদা পাংকী লোইবা নাইদ্রবা ঈথল্লীদনা। অথান্নদা
অমঙবা নোং। তান্না উম্মিবা চিংয়া-তময়া। অশীকপা খুঙ্গং ! এহ ! রা অমা হায়গে।
আদগী অরাং পাংনা লৈরীবা নাইতোম খুঙ্গং অসি য়েংঙু।

খোমৈ ও ! উরেনে। অসিদরো ?

সোভা পঙথেঙসু থেঙত্রি ঙাইহাক্তা য়ৌশিল্লুসেমি। সিগীদি করিমত্তা ঝারনু, হয়েংমক
ঐ নখুংতা শো শিল্লগেসে।

খোমৈ তঙায়ফজগনা ঐ সিদ শুম ঙাইরম্মগেনে।

সোভা অঙাং মচাদৌনা ঙাঙনবদি ঐসু পামদেদা। মখোয় মবেনপোকী শামতুগী ইন্নফি
অমখক্তা খিনবীরুগে তৌবনি। লৈবীরম্মো।

খোমৈ নথন্তা নুংঙাইত্রগনা চংমিন্নররসিনে।

সোভা নঙগী নুংঙাইনবা খল্লুদা। ঐ য়ান্না থুনা হল্লক্কে। (গাড়ী থৌখি)

বৃন্দা (সিতার খোংনা খোংনা ঈশৈ ঙংই) নোংচু চিংয়াগী / ঙাঙান্নবা মঙালসিনা /
ইংলি থাবল খোঙচংসিদা / মীনুংশি লৈবরা / নঙগী থম্মোয় লৈকারক্তা

সোভা বৃন্দা। (থোঙ থীল্লি) বৃন্দা।

বৃন্দা সোভা, সোভা নংত্রা ?

সোভা মানে, অবোকতি ?

বৃন্দা অবোক হৌদোকখিসিরা ? নঙ লাকঅদি হৌদোরকউ হায়রম্মী।

সোভা হৌদেুরুগুমসি পোথারসনু। সে, অবোকী ইন্নফি হায়দুনি।

বৃন্দা ইস ! সিদি মমল য়াম্মমগনি ?

- সোভা বৃন্দানবু মমল খঙবা করি লৈগেনে ?
- বৃন্দা বারৌববু অদুক ফোংবা ! বৃন্দানা পোংকী মমল খঙদ্রগসু থম্মোয়গী মমলবুদি খঙইদা।
- সোভা অতিথিবু মপান্দা থল্লিবসিরা ?
- বৃন্দা মতম চাদনা থোঙ হাংবসিবু নঙনা য়ানীংব্রনে ?
- সোভা সিতারদু শীজিল্লবা নুংঙাইরেকো ?
- বৃন্দা রাখল লৈবা নঙনা লৈরকপনিনা ঈশৈ ময়েক অমত্তং ইবীরকউ হায়নীংবা।
- সোভা অমুক হনস্রগে।
- বৃন্দা ঙাইহৌবা য়াওব্রনে ?
- সোভা থোঙনাওসি লোনশিল্লো, ঐ চৎলে। (গাড়ী যৌথি)
- বৃন্দা (মথল্লা) থোঙনাও ! ঙাইহাঙ হাংদোকখিগেদা। অথান্দগী য়েংলকপা থোঙ্কবদি উদ্রগা নুংঙাইবা হৌনদে। (সিতার খোংই)
- খোমৈ সোভা, কদোমদনো মীং কুপ্তনা য়েংইসিবো?
- সোভা তু আদা। খুঙ্কংগী লৌশিল্লকপা শরুজ্ঞা লৈরীবা য়ুমদোনপোকসি উবরা ?
- খোমৈ উইনে। হাংদেঙ্কবা থোঙনাওদগী মঙাল অমা উরিবসি নংত্রা ?
- সোভা মানি। মসিদা নঙগী সিতারনা পুকীংগী রা ফোঙদোকহৌই।
- খোমৈ করিনোনে ! ঐগী সিতার হায়সিবো ? নহাক্কীনিনে।
- সোভা য়েংবীয়ু। থোঙনাওসি লোনশিনত্রে। নহাক্কী পাউখুমদু য়ানীংদে তাকপনি।
- খোমৈ সোভা ! হল্লসিরা ?

তাক্ক লৌবগী যন্ত সঙ্কীত

মরিশুবা তাক্কক

- খোমৈ ইচে লাকপা ফরেদা। বারী অমত্তা চীক্লা শাসি ইচে।
- চাউবী কদায়দনো নঙনা লাই য়েকপা হৌরে হায়দুনা ?
- খোমৈ পাৎ মপান্দনি ইচে। সিদগী কিলোমিতর মঙামুজনি।
- চাউবী মীগী য়ুমদরা কদায়দনো নঙনা য়েকইবো ?
- খোমৈ খুল্লক্তা নত্তেদা ইচে। পাৎ মপানমক্তদা তোঙান্না লৈবা শঙনি। ইচেসু নোংমা য়েংসি।
- চাউবী নঙবু চৎলগে হায়রীরো ?
- খোমৈ খরা ওল্লা চৎকে ইচে। মীগী লাই খরা য়েকদবা লৈ। ঐনা বারী শানীংবদি ঐখোয় তোঙ্গীগী মতাঙদনি।
- চাউবী তোঙ্গী কৈদৌরগেনে ?
- খোমৈ ঐনা শুম চিংনরকপনিদা। অঙাং মচাদৌনা মনা লৈরগা বারকউবসু য়াপোৎ নংত্রে। ইচেনা জ্ঞান তানা বারী খিত্তা শাবীরস্মু। হৌজিক হোরেন য়ুম পানবা য়াপোৎ নংত্রি। মাগী মওংসি অমুক্তা খঙদোকসি ইচে।
- চাউবী খঙঙে খঙঙে, ইচে ভাব তারে। নঙগী নখৌ হায়দু থেঙত্ৰনি। ইচেগসু রা অমত্তা তান্ননীংবনি, কোল্লা তান্নরসি।
- খোমৈ ঐ নোংমা তানচাবা অমদা চঙঙক্কে ইচে। চৎলুখিগে।
- চাউবী চংলো চংলো। তোঙ্গী, মদুনা কদায়দা চংত্রে।
- খোমৈ পৃথ্বীরোমদা থোকখিবনি ইচে।
- চাউবী ও, আদ লৈরে।
- মমা ইবেশ্মা, সিদা লাকথোও।
- চাউবী লাক্কে ইমা। তোঙ্গীদা রা অমত্তা হায়রমখিগে। তোঙ্গী।
- তোঙ্গী কৈদৌবগে ইচে।
- চাউবী নঙ ঐগা বারী শাদৌ লৈ, চথোকখিনু।
- তোঙ্গী করি বারীনো ? ঐ অরুবা থবক অমা লৈয়ে ইচে।
- চাউবী অং! নঙগী অরুবা থবক্তুগী মরমদনি শাদৌরীবা বারীসে। অমুক্তা চথোকখিহৈনু।
- তোঙ্গী (মথপ্তা) করিনোনে হায়রীসিবো ?

- মমা ইচা লাকই ঙাইহাক্তং পোথাসিদনা।
- মপা উম, কোমলা পান্নী অনীসিদা থারমখিগে। নমা-নচা ফম্মীন্নরম্মো। হৈনো মশোঙদুদা ফম্মা নুংঙাইবনি।
- মমা সিদা লাকও ইবেম্মা। নঙ বাজিগী লাইবিক ইফমসিদা ঙাইহাক্তং পোথাসি।
- চাউবী হৈকোল শেংদোকইরো ইমা ?
- মমা মতেকসি শোঙমনস্ত্রে হায়দুনা তৌবনিদা। ফম্মো।
- চাউবী ঐথোয় থোইবগা থোমৈতোনগসিবু বারী অমুক্তা শাম্মদরা ইমা ?
- মমা নহান নোংমা খৎনে হায়নে। নঙগী অউনপোৎ খরা তস্বীসি হায়রুত্তা কৈনো !
- চাউবী অদুদা থোইবনা শাউরকইবা ?
- মমা শাউবদা নত্তে ফুবীরকই হায়নে ইবেম্মা।
- চাউবী ঐথোয় থোইবনা খল্লিসিবু করিনো খঙদ্রেনে !
- মমা খঙদে খঙদে ইবেম্মা, রা ঙাঙনবা শুকয়া যাদে।
- মপা নমা-নচানা ঙাঙনরীবু করিনোনে ?
- মমা থোইবগী বানিদা। মচেগী করিনো খরা তস্বীদৌদু অমুক্তা খন্ননীংবা।
- মপা অং। ঐসু খল্লন্বনি। যান্না কুইথত্তগসু মীমাঙদা ফজবা থবক নত্তেদো।
- চাউবী ফম্মু অমা, উপু অমা, ফী-রোল খরা। কোন-লীক ফাওবা যাওদবা য়াই। থোইবনা অমদি ঙন্বা য়াইনা। মাগী হোংনবদা নংত্রো ঐনা ঙসি ফাওবা ইপামদগী ইন্নফী অমা ফাওবা ইনবা ঙমদ্রিসিবো ?
- মপা তপ্পা অদুম খন্নসি। লোইনা যান্ননিদা ইচাসিদি।
- মমা কুইনরবনিনে হায়নরীসে।
- মপা হায়নদ্রিদা। নঙবু থোইবদা মসিগী মরমদা বারী শারব্রনে, শারীরোইদা ?
- মমা থোইবসি ঐগা কয়া পক্কুদেদা। মোয় বাজিগা অমুক্তা খন্নগেরা খন্নবীয়ু।
- মপা ইহে, সিবু কয়াম লুবা বারীনোনে। নমা-নচা চঙঙগা হৌজিক অদুম খন্নরুবা ময়াইদা।
- মমা ইবেম্মা, য়ুমদা চঙশিল্লসি লাকও।
- মপা চঙঙো চঙঙো। বাজি ঙাইহাক্তং শুহৌখিগে।
- চাউবী ঐদি তোম্বীগা বারী শারমগে ইমা।
- মমা চঙঙম্মো চঙঙম্মো। ঐ পৃথ্বীদা খুং-শা অমুক্তা চামথোরকে।
- (ঙাইহাক সরক সি)
- চাউবী তোম্বী।
- তোম্বী করি বারীনো শাসি হায়বো ?
- চাউবী করি ওইবমদৌ মাল্লি ?

তোষী খঙদে ।
 চাউবী নঙগী রাসি নঙনা খঙজদ্রবা ?
 তোষী ঐ কৈদৌরবা ?
 চাউবী (মতো তম্মী) ঐ কৈদৌরবা ! ঙকশিন্নন্নগা কৈশু তৌদবা মাল্লেহে । মতম চাদ্রি
 ঙাওশিন্ননুকো ।
 তোষী ও ! অদুই ওইরে । ঐখোয় তামোচানা হায়রকই ওইরিনি ।
 চাউবী নঙদি তামোচাদা করম হায়না উহল্লুরিবা ?
 তোষী ঐনা মীগী স্কুটর মনীংদা ফম্বা ! তামোচানা মীগী কার মনুংদা তোংবা ! অদুদা হেক
 থৈনবনিদনা !
 চাউবী কনানোনে নঙগী মীদুবো ?
 তোষী কোন্না মরাই খঙঙকনি ইচে ।
 মমা ইবেম্মা লাকওদনা ।
 চাউবী অদুবু ঐ য়াওনা শাগদ্রনে ইমা ?
 মমা নঙ শুম লৈরমগে হায়ব্রো ?
 চাউবী ইমা চঙবীরুরো । ঐসু হল্লদৌনি ।
 মমা ফরে অদুদি । কোন্না মরোল অমা খঙনরসি । ইমা ওইনা হেক লাকঅগে ।
 চাউবী য়াইয়ে ইমা । (ঙাইহাক সরক সি) তোষী, যুম পানবা হাষসি ফাগী নত্তে । ইচেগা
 বারী য়াম্ম শাদৌ লৈরীকো নঙ । রাখল খনবা অমুক্তা তমখো ।
 তোষী ঐ কৈশু খন্দেদা ইচে ।
 চাউবী খন্দবদুনি শোয়দৌরীসে । অমুক্তা খনবা তমখোবা ।
 তোষী ইচে নঙবু ঙসিসি কৈদৌরকঅগে ?
 চাউবী অদুনি ঐনা খল্ল হায়রীসে । ইচেগী ঙসি ওইরীবা ফীভমসি নঙ উরেদনা ? লৈরীবা
 ইমুংগী মওংসিদা হৌজিক যুম পানবা যাদ্রি তোষী, যাদ্রিকো ।
 তোষী হোয়বা ইচে । অসিবু তন্দমাল্লে ।
 চাউবী সিবু হায়দবা যারীব্রো ? ইচে অমুক চংলগে । কান্দবদা পুল্লি দু খুদি থীহনগনুকো ।
 তোষী ইমা ঙাইররোইদ্রো ?
 চাউবী ঐ ইমা ঙাইররোই চংলগে ।

(ঙাইহাক সরক সি)

মমা গুনি ।
 গুনি ইমা । চঙবীরকও ।
 মমা থোইববু চথোকখিব্রনে ?
 গুনি হল্লকঅনি ইমা । হোতেলদা চা থকপা থোকখিবনি ।
 মমা মচেগী করিনো থিত্তা তম্মীংবা । অস্বারী অমত্তদি ঙল্লবা থমৌদনা ।

- গুনি তঙায়ফদবনি ইমা। ওমদবা য়ত্রনে ? নচানুপাগী মরমদা ঐ ব্রা অমা তমগে ইমা।
- মমা করি ব্রানো ?
- গুনি মাদি মীগী শেঞ্জা-থুমজা য়াল্লা য়াওরে ইমা !
- মমা করিনোনে হায়রীসিবো ! ঐখোয় থোইববো ?
- গুনি ওকপীনু ইমা। ঐনা হায়রীসে শোয়দ্রবনি। থবক মচা মশু খরদি মানা হাঙ্গা ওম্মায়ে। ব্রানোসু য়াল্লা লাকই। শেলগী ব্রাদনি ওঙনরীবা। থবকপুদি অদুম হাঙ্গীমাল্লে।
- মমা অদুবু করিগীনোমি মানা অরেম্বা পৈশা শুকয়াম পাম্মীসিবো ! শিফম নাফম খঙঙরোইকো মসে।
- গুনি ঐনদি ফনা য়াল্লা হায়জবনি, কান্দে ইমা।
- মমা মতাঙ চানা অমুক্তা হায়রকউ। শেল পীনরীওঁদা ইমাদা অমুক্তা তাল্লকউ।
- গুনি নচানুপা চঙঙকএ তু ! ঐ চা লোল্লকে ইমা। ব্রাফমসি ঐনা পাউ তম্মী খঙহনবীনুকো।
- মমা কৈশু হায়রোইদা। ঐনা হেন্না খঙই। (ঙাইহাক লৈরগা) থোইবা।
- থোইবা ইমারো ?
- মমা অমুক্তা ফম্মু। নচেগীসি কমদৌসি হায়বা। অমুক্তা খল্লসি।
- থোইবা ইমাখোয়না ওম্বদু অদুম তৌবীয়ুদা। মতম খরদি ঐ করিমত্তা ওমদৌ মাল্লে।
- মমা ব্রারসু ব্রানা নচেগী সিমত্তুদি লোইশিনব্রসি ইবুংঙো। নখোয় ময়ামগী হোৎনরকপদা অঙাং ওইরিওঁদগী মপাঙ্গল শোল্লবী নচেনি। নখোয়না হৌজিক নমাল্ল-মরক তিঞ্জরবা মতমসিদা নচিবু অসুয়া থম্মীবা হৌনদেদা থোইবা।
- থোইবা ঐসু ইচাশিং মী ওইনবা হোৎনরীবনি ইমা। ইমাল্লবত্তম দলান মখোল অহুম মরী শাগৎপদি নৎত্রিদনা ঐসু।
- মমা ফীভম খরা ফরিবা নঙনা নথল্লগী শুম খল্লগদি ময়ামসিদি কনানা য়েংশিনবীগনি ইবুংঙো ? নঙবু মী ওইনবা হোৎনবদা ইচা অতৈগীদি করিমত্তসু খাকহৌদে।
- থোইবা ইমা, পুন্সি হায়বসি মতমগী ওমখৈ লৈবা পোৎনি। ঐসু মী অমা ওইনা পোল্লবনিনা মতম চরীওঁ ইশাগী ফীভম শেমহৌবা তাবনি।
- মমা হোয়নে। ঐখোয়সু মতম চরীওঁ ইচা কোইহল্ লাইহন ওইরিবা নঙবু শেমহৌইনে।
- থোইবা ব্রাফমসি কান্দবদা য়াল্লা হঞ্জিল্লে ইমা।
- মমা হঞ্জিল্লগুমসি। নচেগীসে নঙনা উপুরা কাংথোল্লা অমত্তুদি থৌরাং তৌরোকো।
- থোইবা ঐ ওমদে ইমা। ঐগীসে অরেম্বনি।
- মমা করি ! অরেম্বনি হায়বা। নঙ ওম্মী। ওম্মগসু নচেগীনি হায়বা নঙ করিমত্তা খাইনীংদ্রে?
- থোইবা করিনো ইমানা অদুক নিন্দা তৌনা য়েংবীরিসিবো?
- মমা করিনো নঙনা খল্লিসিবো? নঙবু পাপ্সল শোল্লবী নচে অসিগী মনঙ্গলদা

চাউরকপনিদকো ইবুংঙো ! নঙবু করিমত্তা নীংশিংদ্রবরা?

থোইবা মদু বারেমনিদা ইমা।

মমা ইস ! য়েংঙুনেসে ! ইচা চাউরকপগী পিনিনে ।

থোইবা ঐবু অদুক হাক্সা দোষ তৌবিনুদা ইমা ।

মমা ইমা কনাবুসু দোষ তৌদে ইবুংঙো । ইশানা ইশাবু দোষ তৌজবনি । ইমা লান্দেনে । ইমানা ওসি নঙগী থোঙজিন্দা লেপ্পরীবসে নঙনা ইচা ওইরস্বগীনিনে । কনাগুস্বগী থোঙজিন্দা ওইরস্ববদি ইমায় অসি থম্ফম লৈরল্লোইদো । অদুবু ওসিদি ! নঙগী থোঙজিল অসিদসু ইমাগী মায়সি থম্ফম লৈএদো ইবুংঙো !

গুনি ইমা । চা থকসি ।

মমা ইমা চা থকঅরোই ইবেম্মা । থোকপ্রগে ।

গুনি অমুক্তা ওইবীথোও ইমা । (তপ্পা) তামো ।

থোইবা ঐ থবক চৎনবা খৌরাং অমুক্তা তৌগে ।

গুনি ইমানা য়ান্না নুংঙাইতনা চৎপ্রিবসিবু করিগীনো ?

থোইবা করিনো অমুক হংঙিসিনা ? নঙগী নঙক কনবীদু অমুক হৌরকঅগেরা ?

গুনি অহনশিংসি য়ান্না বারৌহনবসু চুম্মোইকো ।

থোইবা হুং ! নঙ মঙাইরেহে ইবেম্মা থম্মোয় চাউরিসে ?

(ওইহাক শরক শি)

মপা করিনো, প্রপ প্রপ লাকঅগা সিদা চপ লেপ্পরীসিনা ?

মমা ঐবু ইচাগী থোঙজিন্দা ভিক্ষারী কয়্যারক ওইহনখিগদগে ?

মপা করি অমুক হায়রকঅগেনে ?

মমা ঐথোয়না মঙোন্দা হায়জরুবসে রাখঙদবা তারবনি । অসুক য়ান্না মমা-মপাগী অরাবদা শরুক যাবা ওমদবসিবু ইচা ওইবগী করি ধম্মনো ?

মপা ওল্লোকপনিদা নঙসিদি ! অদুক খাঙবা বারগদি মমা ওইবগী মগুণবু কদায়নো ?

মমা খাঙবা রাবা নঙে । ঐদি খাঙবা ওমদ্রে ।

মপা থরো -

মমা মাগী মতৌসিদিনি খাঙবা ওমদদনা মনাওনুপাদুনা আ অথাপ্পদা পাং মপান্দা চীক্সা মতম লেল্লীসে ।

(পাং মপানঃ উচেক ব্রায়াগী থোঙেল)

থোমৈ (মথল্লা) ও ! সোভা লাকএদনা । মনীং তল্লা শান্নজরিবা পাংকী উচেক ব্রায়শিংসি লোইনা তানখাইবীরনি !

সোভা (কার খাম্মী) য়ান্না পুক্রীং লুপ্পা তুরি পায়বীরিঙে অমুক যৌরকএনে ঐ !

থোমৈ লেঙশিনবীরকউ । অয়েকপা লাইশিংসিগা লোইবা নাইদনা বারী শাবসিসু ব্রায় । নোংমগী অমুক্তা ওইরসু লেঙবীরকএবদি কমদৌনি ? ফমসে ।

- সোভা হায়গুম্মদনা লাইশিংসি রাহং য়ায়া হংবা মাল্লি।
- খোমৈ অদুবুদি ঙাইবনিদনা ! অয়েকপা লাইশিং অসিগী পান্দমনি - ঙাইবা। হিংবা
ঙাইবা, নীংবা কাইবা লোইখিবা ঙাইবা, অদুগা মসিনা শিবা ঙাইবা।
- সোভা অদুগা নঙনা ঙাইরিবনা -
- খোমৈ ঐনা নুমিৎচুপ্পা ঙাইজরিবা সোভাদি লাক্কাগা ইনাক্তা ফসীরেদনা।
- সোভা ও য়েস। (নোকমিনৈ) ঐ নুংঙাইবা পাউ পুরকই।
- খোমৈ ব্রাইহুদুনি ঐনা ঙাইজরিসে।
- সোভা ভায় নঙ সবকাবগী লাইয়েকপা ওইরগেরা? থাদা লুপা লীশিং ৩/৪দগী হৌগনি।
- খোমৈ মদুমা ঐনা ঙাইবা পোৎ নংত্রৈ। ঐ সরকারগী থবক্তি তৌগে থন্দ্রেদা।
- সোভা অং ঐসু খল্লিনে। অঙাং খরা থবক শুবা লাকঅস্মীদনা ?
- খোমৈ লাকঅস্মী। থোঙ-থোঙনাও রং তৌবগা ইলেক্ট্রিক ফিটিং তৌবগদি লোইবীরস্মে।
য়ায়া ফৈনে অঙাংশিংদো।
- সোভা ঐনা খঙনা থাখিবনি। য়ায়া নুংঙাইবা পাউ অমা তস্মগে।
- খোমৈ লৈরদি তমথোকঅগা য়াংবনি, তস্মোনে।
- সোভা শঙসি নঙগী মিৎদা পাল্লবনি। প্লোট মফমসিসু য়াওনা নঙগী ওইরে। চেসি থমজিল্লু।
- খোমৈ এহ ! শেনফমসিদি ?
- সোভা ঐনা ক্লবকী ফণ্ড ওইজনবা পীবস্মনিদা। মসি থওইনা শাবা! তাবগদি লুপা লীশিং
য়াঙ্গেনসু য়ারোইনে।
- খোমৈ কদাযদগী? লাক্কা ময়া চঙগনি ভায়। ঐ খরদি য়ায়া থুনা হঞ্জিল্লকে সোভা।
- সোভা মদুমা য়াররোই। ঐবু সিতারগী মমল পীহনখিত্রো ?
- খোমৈ মদুনা তোঙানবা বানিদা।
- সোভা মসিদা তোঙানবা ব্রা য়াওদে খোমৈতোন। থস্মোয়গী ওইবা থবক ঙাক্তনি।
- খোমৈ অদুবুদি চুপ্পা। অদুদা -
- সোভা চুস্মগদি অচুপ্পা ব্রাসি থৈদোক্কাব রাইহেনা কক্কাব রাখল অমুক শুংঙুরনুসে। নঙনা
খুদোল তস্মীরকপা সিতারদু মমল নাইত্রেনে ঐঙোন্দা হৌজিক্তি।
- খোমৈ (চিং-লেয়া)সোভা !
- সোভা কৈদৌরে অমুক ! করিনো ঐঙোন্দা অদুক মুন্না য়েংইদুবো ?
- খোমৈ ঙসিদি ঐ। পুক্কীংসে, করিগীনো খঙদে হায়ফম খঙদনা কপ্পাংই।
- সোভা করিগী পিনোনে ভায় ! নঙ য়ায়া বানা হিংই হায়বা ঐ খঙই কৈদৌরগে ? ঐ
নঙগীদমক লেপ্পীসিদি ! নঙগী থস্মোয় ঐ খঙইনা !
- খোমৈ অশুক কুইবসে, লনাই য়েংনবগী থস্মোয় য়াওদ্রবা অখুবা মীৎয়েংনা চৈথেং
পীদুনতা লাক্কি। লৈত-লাইরগী তৌফম খঙদবা কয়ানা মপোক অসিবু কয়াদি
ঙমথৈ নাইহল্লে! তস্মা ঙমদ্রবা হিঁদেন অমদগী মীনুংশি খঙদ্রবা ঈথক-ঈপোম্মা

পুল্লি অসে কয়াদি তাখিনা ইহোকপীন্নক্কে। ঐবু নুংশিবিবা কনাসু তাইবঙপালসিদা লৈত্রে খল্লুই!

সোভা খোমৈ -

খোমৈ অদুবু সোভা ! নঙনা ওসি পীরিবা মীনুংশিগী চৈনা অসে অমুক হন্বা মায়েক্কুরে।

সোভা হিংমিন্নরীঙৈগী অরা-অনা থশ্মোয় যাওনা শরুক যামিন্নবা ওমদ্রগদি মরুপ-মপাং ওইনা তিন্নরুবগী অর্থবু করিনো ?

খোমৈ মাঙথ্রে খল্লুরবা মীওইবগী থশ্মোয়গী গুণ অমা নঙনা ঐঙোন্দা উংলবনিনা ঐদি করিনা লমন শিংগনি ?

সোভা ঐদি খনবু খল্লুদে। সিবু লমনগীরনে ?

খোমৈ করিনো অমত্তদি হায়বীয়ু। ঐনা পীবা ওমগনি খনবা, নংত্রগা ঐঙোন্দগী নঙনা আশা তৌবা করিনো অপান্না অমত্তদি হায়বীয়ু সোভা। ঐ নঙগীদমক করিগুন্না মশক থোকপা থবক অমত্তদি তৌহনবীয়ু।

সোভা খোমৈতোন ! নঙনা ঐবু অশেঙবা মরুপ অমনি খনবা মীকুপসিদা নঙগী হায়ফম খঙদ্রবা পূকীংগী ফীভম, ঐনা লোইনা উরে। ঐদি হান্ননা ফাওত্রবনি। ঐনা নঙবু মরুপ অমনি খনখিবা কুইরে। ঐনা নঙোন্দগী পান্নদি অসিখক্তনিঃ নঙ-ঐগী মরুপ ওইবগী মতো অসি পুল্লি চুল্লা কায়হন্দবা সিখক্তনি ঐগী লাইনীং। অতৈদি অরায়বনি।

খোমৈ কদায় ! খুংতু অমুক্তা শোকে। সোভা -

সোভা খোমৈ। মরুপ হায়বসে পুল্লিদা যান্না চাউবা রাইহৈন।

খোমৈ ওসি শোকুরীবা খুংসিনা সান্ধী ওইরবনি। ঐ নঙগী পুল্লি মরুপী। মরুপ হায়বা রাইহৈসি ঐগী শিংলীদা ঈ মরীক অমত্তং চেল্লিমখৈদি লৈখা তাহল্লশ্মোই।

সোভা থাজবীয়ু। রাশক অদু ঐসু লৌরবনি। পুল্লিসিদা অমনা অমবু নমথাক তৌনদনা থশ্মোয় শেংনা তিন্নবা মরুপ অমা ফংলবদবু করি বানীংঙাই লৈবগে ?

খোমৈ করিসু বানীংঙাই লৈতে। মদুগী খুদম ঐ ওসি ফংলে।

সোভা নঙগী পোথাফম তাংদাংবা অমা খঙবসি যান্না নুংঙাইরে। মখা তাবা খৌরাংদি করি ?

খোমৈ ঐনা হৈজবা বিদ্যাসি মীয়ামগী সেবাদা কৎকনি। চিত্রকলাবু পামজবা থরায় যাওজবা অঙাংশিংবুসু ঐনা হৈজবা তাকপী-তসীগে থল্লি। হৌজিক্তি মৈসু ফংলবনিনা অহীং-নুংখিল নাইদনা লাই য়েক্কে খল্লে।

সোভা এ ভেরি গুদ আইদিয়া। আর্ট সেন্টর অমা ওইবকপা যাবগী ওইথোকপা লৈরে। মাসু নোংমদি মফমসিদা সিতার খোংলবা যাইনা।

খোমৈ নঙ প্রোগ্রেসিভ থিঙ্কিং লৈবা মীশকনি সোভা। ঐ নঙগী রাখলসি থাগৎনীংই।

সোভা রাখলবুদি রাখজবা। অদুবু করিনো ইথোকপদি শুংফ-ফজৌ যাদবা। সি অমুক্তা য়েংবীয়ুনে, শুর পানবা য়াগদ্রা সিবো?

খোমৈ ফনা ফজনা উইদা। পরেং খরদং পারকউ তাসিনে।

সোভা পারকে, ফজদ্রি ফজৈ হায়রকনুকো।

খোমৈ পারকওনে।

সোভা (পায়) নঙগী পিরাংদা ঈরাবুরী / ঐগী পুঙ্গিগী আশা পূন্না / করি খল্লিবা ঈথক
নঙনা / তেংখাখোল তাদুনা / নীংঙাইবা লৈতনা ! যাত্রা ?

খোমৈ অদুদি নঙগী রাখলদু হেত্কা ফোঙদোকএনে !

সোভা হোয়নে। অদু ফোঙদোকওইদৌরো ?

খোমৈ যাবুদি যাই। অদুদা মানা করি খনখিদগে খঙদবা।

সোভা মসিসু ইশাদা থোক অদি জ্ঞান অদুম মাঙইদা। অদু এনা অমত্তা ইবীমু হায়জবদুদি
কাউরত্রে।

খোমৈ অমবুদি ইরে। কদায়দনোনে -

সোভা অদু পায়শিল্লগেনে। কদায়নো ?

খোমৈ সে। যান্না ফজবদি নঙেদা। মাবু য়েংহল্লো।

সোভা অং। পীবদি ময়েক অনীমক পীরগে। ঐগীসিসু অহীং তুমদমথৈ ওস্তোকা বানা
ইরকথপোৎনি। ঙাইহাক চংলুসি হায়দি য়ারকওইনে ?

খোমৈ ময়েক পীববুরো ?

সোভা ময়েকসু পীরনি। সিতারসু ঙাইহাক তারকনি।

খোমৈ রাখলসিদা লোইনা উরে। মহাক্লা সিতাব খোংলগা নঙনা মনাজ্জা ফমদুনা তাবদো
ঐ কল্লনা তৌরগা য়েকে।

সোভা এহ ! অমুক্তসু উত্ত্রিদিবা মহাকপু কবন্না য়েক্তৌরীবা ?

খোমৈ ঐগী কল্লনাদা তারকপা মমিদুনিদা।

সোভা ও আইসী। মদু ঐ মঙোন্দা শোয়দনা উৎকনি। অদুদি য়েকপীরম্মো ঐ চংলুখিগে।

খোমৈ ও কে, গুদ লক !

সোভা থেক্স ! (কার খৌখি)

(সিতার তান্না তারকই)

বন্দা ঐদি নহাক বারৌশ্রমাল্লে খল্লুবো।

সোভা কনানা বারৌদে হায়খবগে নঙোন্দা ?

বন্দা করিগী বারৌরিবা ?

সোভা মদুদি নঙসু খঙইদুদি ?

বন্দা সোভা !

সোভা রাখলনি হায়দুনসু পঙঙাঙদা ঙাঙথোকপীগনু বন্দা। নঙগী রাইহে অমদনি ঐগী পুঙ্গিগী
হৈনীংবা নংত্রগা নীংবা কায়বা পোকহল্লিবসে ! করিগুস্তদা লাক্রিই ননাজ্জা, থাজৈ
রাখল নুংঙাইফানি। করিগুস্তদসু চিনবা পোকই, করিবু হায়রকবা ! লেপুনা খল্লিঃ করি
হায়বগা নহাক্লা হরাওগবা ! করিবু হায়দোকথগা নহাক্লা বারৌখিগদবা ! মীওইবগী
রাইহেসে কয়াদা লুবমথ্রবা !

বন্দা সোভা। নঙনা ঐগী পুঙ্গিবু অদুক যান্না মরু ওইনা লৌরীবা করিগীনো ?

- সোভা নখস্তগী পুঞ্জীংদা হংঙঃ মীওঁইববু চেংনা পুনশিল্লিবা শকউদবা লংলাদুবু করিনো ?
 বৃন্দা নুংশিবা হায়দুরো ?
- সোভা পাউখুম খঙনা খঙনা ব্রাহং হংদুনা অমুক শাম্রিবা !
 বৃন্দা সিতার তানিত্রা ?
- সোভা অর্থ খঙদ্রবা শুরদুনা করিনো ঐগী পুঞ্জীংদা হায়দৌরীসে ?
 বৃন্দা মদু মকসু য়ায়া ফজবা ঈশৈগী ময়েক্কী ।
- সোভা ঐনা লাক্রিবসি করিগীনো খঙলত্রা ?
 বৃন্দা ঐগী পুঞ্জীংগী অশেংবা অমা খঙবা পাম্বক্কনুদা সোভা !
- সোভা বৃন্দা !
 বৃন্দা ঈশৈ ময়েক ইরকপ্রা ?
- সোভা সে। ময়েক অনীনি।
 বৃন্দা ময়েক অনী। অহানবগীসিনা - (পায়)ঃ
 নঙগী পিরাংদা ঈরাকুরী / ঐগী পুঞ্জিগী আশা পুন্না / করি খল্লিবা ঈথক নঙনা /
 তেংথাখোল তাদুনা নিঙাইবা লৈতনা। মসিদি নহাকী ব্রাখলনিদনা। অমসিদি -
 (পায়)ঃ লৈকারক্তা থেম্মায়গী / হাইদৌক্তুনা য়েংগেবা / কনায় খোঙ্গুল
 তারিবা / কনায় মিংলেন ইরিবা । -ও মসিনা ঐগী ব্রাখলবু ফোঙদোকপীরে। মসি
 ওইনা শুর পাল্লগে। মসিনা পায়বীরো।
- সোভা কবম্বনো ?
 বৃন্দা মসি থমজিনবীরো। অদুগা মসিমদি সিতারসি লৈরকপা খুংনি হায়বদা মতীক
 চায়। খুইদি মাম্বদেনে।
- সোভা ঐ চংলগে।
 বৃন্দা শুর পানবা তাররোইদবা ! ময়েকসি য়ায়া ফজৈ।
- সোভা শুরদু নখস্তা চীক্কা পালহৌরো। ময়েক্কু ঐনা ইবা নঙে।
 বৃন্দা কনানা ইরীবা ?
- সোভা সিতারদু লৈরকপা মীশক্তুনা। ঐ চংলে। (গাড়ী খৌখি)
 বৃন্দা ফাগী অমুক তৌরল্লিবা ! (শুর পাল্লিঃ ঈশৈ ওংই)
 হুং হুং হুং... হা হা হা... লৈকারক্তা থেম্মায়গী / হাইদৌক্তুনা য়েংগেবা / কনায়
 খোঙ্গুল তারিবা / কনায় মিংলেন ইরিবা

তাক্ক লোইবগী যন্তু সঙ্গীত

মঙাশুবা তাকব

- তোহ্মী তামোচো ওফিস হল্লকঅত্রা ইনশ্মা ?
গুনি হল্লকঅবনি । পোখারমগনি চঙঙো ।
তোহ্মী তোলেপ ফংঙে হায়ত্রো ?
গুনি অং ফংঙবনি । নঙগী করি লৈগে হায়রীনো ?
তোহ্মী লৈনীংবদি য়াশ্মীদা ইনশ্মা ।
গুনি অদু চঙঙগা হেজা হায়ু কৈদৌরগে ।
তোহ্মী চৈরক্কা খঙদেদা ।
গুনি কিরগনা তোকএদনা কমদৌনি ! চঙঙুনে তোহ্মী ।
তোহ্মী হোয়দা । হেজা হংঙগা লোইরে । (তপ্পা) তামোচো !
থোইবা কৈদৌরে ?
তোহ্মী তোলেপ ফংঙবা নংত্রো ?
থোইবা তোলেপ ফংবা ফংদবা নঙনা হায়দৌদু করিনো হায়ুনে তোহ্মী ।
তোহ্মী লুপা চনী চহ্মদা পীয়ো ।
থোইবা এহ ! কোন্না খন্নরসি । ঙাইহাজ্জা চীক্কা পোখাখিগে তোহ্মী ।
তোহ্মী কোন্না য়াদ্রে । হজ্জিক অরৈবা খরা পীয়ো ।
থোইবা (শাউগৎলকই) করিনো ঙাইহাক লৈতনা পীয়ো পীয়ো । নখোয়বু মকু ওল্লত্রো ?
তোহ্মী ঙাইহাক লৈতনা পীয়ো হায়রবসু পীদি অমুক্তা পীদে । ঙসিদি খিত্ত পীয়ো তামোচো ।
থোইবা ঐ ঙাইহাজ্জা পোখাগেমী তোহ্মী । লৈমীন্নরীবা নঙগী তামোচাদুদা হায়ুদনা ।
তোহ্মী তামোচানবুদি ঙসাই অয়ুক লুপা চনী পীরশ্মে ।
থোইবা অদুদি য়ারেদনা ।
তোহ্মী ফীরোল খিত্ত লৈনীংঙে । লুপা চামঙা শুদ্রদি য়াদ্রেবা । অদু খিত্তদি হান্নীয়ু তামোচো ।
থোইবা ওহোন্কা তানীংখিদেদা তোহ্মী ।
তোহ্মী লুপা চামদা ওইরবসু পীয়োবা ।
থোইবা শুংপী হেক পীরোই । লৈরসু পীরোই চংলো । য়ান্না থুনা অমুক্তা থোকত্রো তোহ্মী ।
তোহ্মী অদু ঙসাইনা হায়বদি কৈদৌই ! ঐ চংলে তামোচো !
থোইবা খিত্তং হায়রগা খঙদবা অঙাংসিবু কৈনো খঙদেনে !

(ঙাইহাক শবক শি)

- মপা ইচাতোহী নুমিদাংগী চক য়ায়া থোংজনগনু। ইপাদি ইচা চনীংদে। নঙগী তামোচাবু হল্পকনি হায়রন্থো ?
- তোহী হল্পকওই বাজি।
- মপা নমাখোয়দি য়মদা লৈত্রা? করিনো নঙনা লাকঅগা সিদা চপ লেপ্লরীসিবো? ইচাগী করি বাংলগেনে ?
- তোহী বাজি! ঐনা তামোচৌদা ফীরোল লৈনবা পৈশা বিত্ত হাঙ্গীমু হায়দুনা ওইনজববু ওহোক্রা থীনা চৈবীরকত্রেদা !
- মপা করিগী হায়রুরিবনো তোহী ?
- তোহী পোকমিন্নবা ইবুংনি হায়দুনা ওইনজরুবনি, ঐবু লাল্লব্রনে ?
- মপা ইপাগী মাঙদা পি তানা কপকনুনে ইচাতোহী !
- তোহী ঐদি ওহোক্রা ইকায়ত্রেদা বাজি। (হিক হিক কঙ্গী)
- মপা কপকনু ইচাতোহী! নঙগী তামোদসু বারৌরনু। পুন্সিসিদি য়ায়া চম্মা হিংগদবনিনে। নশুং-নমাল্লবীনা সনা-লুপা, ফজবা ফিরোল শেং-চাবা উরগা কল্পক-মীহোবা খক ফাওগনু। নাদ-য়েত্ৰগা লোইরেকো ইচাসিদি। চঙঙো চঙঙো, নমাগা নুংদাংগী করিনো চানবা শীল্লুরো।
- তোহী ওসিদি ঐসু করিমত্তা চাররোই বাজি।
- মপা করিগীনোনে তোহী ? নখোয়সিদি ওহোক্রপনিদা ! নঙগী লৈনীংবদু করিনো নঙ তামোচা লাকঅগা বাজি হায়গেনে।
- তোহী তামোচানদি লুপা চনী পীরে বাজি। ঐনা হায়রুবসু নত্তে। শেংপা চাবা মীমাল্লদে খঙদুনা ঐবু হরাওনবা পীবনি। অদুদা ঐসু ইল্লফি অমত্তা লৈনীংবদগী হায়রুবনি।
- মপা ইপা খঙঙে তোহী। নঙগী ফিদে হয়েং-হংচিং নঙগী তামোচাবু লৈহল্পগেসে।
- তোহী করিমত্তা লৈররোইদা বাজি। (চংখি)
- মপা ওহোক্রপনিদা ঐগী ইচাশিংসে।
- (ঙাইহাক শরক শি)
- গুনি (নারোলদা) শোমদা অমুক্তা থুনা লাকপীখো ইমা।
- মমা কৈদৌরগেনে গুনি ?
- গুনি বানোম্বা লাকপা অহল অমনা শেল ময়াম অমা থনশ্মে !
- মমা থোইবগা হৌজিক থোকখিবা অহলদুরো ?
- গুনি মানে ইমা। থোঙ্গাল ফাওবা থিন্দোকখিবনি। য়ায়া থুনা হঞ্জিল্লকনিয়ে। তু, তেবল মথক্তা লৈরিসিনে !
- মমা ইস ! সিদি লুপা কয়ানো ?
- গুনি মশীং খঙদে ইমা। লোয়না পুশিনবীত্রো।
- মমা অং ইমা পুত্রগে। নঙনা কদায়দা লৈদৌরী ?

- গুনি ঐ পৃথ্বীরোমদা লৈগে। খরা থুনা ঘুমলোমদা চংগীপ্তো ইমা। চঙঙকপনা হাল্লনি।
- মমা য়ারে য়ারে ইমা চংলে।
- গুনি (মথন্তা) ইং! মীরাদি খবা তানিসে। পৃথ্বীরোমদা চংহৌরগে ঐ। হোয়দা, খরসু থেংনবা তাবনি।
- তোস্তি হোবে হোবে অমুক কদাংদনো ইমা ?
- মমা ইমা কৈথেল ঙাইহাক য়ৌগে। করিনো থোংনবা তৌরস্মু।
- তোস্তি খরা থুনা হল্লকও ইমা।
- মমা ইমা ওলা হল্লকনি তোস্তি।
- থোইবা (ঈশৈ ঙংনা চঙলকই) এহ! য়াম্মা থুনা থমজিল্লিদা মসিগী নুপীসে। কুইরকঅবনিনা ঈরাংসি খঙইনে মা। (কৌই) গুনি, গুনিলৈমা।
- গুনি (থাপ্পপা) করি হায়গে ?
- থোইবা য়াম্মা থুনা অমুক্তা লাকখোনহে। (মথন্তা) অং, লুপা লীশিং কুস্থু। হোয়দা পীওন অমা হাপ্পগীবু কয়াম মন্তিকরুগবনো ? হন্দকীসিনা করি তোবা! ঘুম মথকসি শাগৎপা।
- গুনি পৃথ্বী মপান্দা কোন-লীক থম্মম্মী। করি হায়গে ?
- থোইবা এ! হৌজিকীদু অমুক্তা পুথোরকখোনহে !
- গুনি (ঙুকা) হৌজিকীদু হায়দি -
- থোইবা হৌজিকীদু হায়দি সিদা থনস্বদু তারেদনা।
- গুনি এবু - , সিদা করি ?
- থোইবা অমুক্তা ঙাওশিল্লনু পুথোকরকউসে।
- গুনি করিনোমী ঐনা পুথোকতোইসিবো ?
- থোইবা (কল্লপ) য়াম নুংঙাইখিদ্দেদা গুনি। পুথোরকও হায়রদি কোক হেক পুথোরকউবা।
- গুনি (ঈংথনা) নন্তে। করিনো পুথোরকতোইসিবো ? সিদা করি থম্মমগে হায়বা ?
- থোইবা গুনি নঙগীসি শেংনা খঙদবরা ?
- গুনি (কল্লপ) ঙসাইদগী পৃথ্বীদা লৈবা ঐডোন্দা করিনোমি হায়রিসিবো ?
- থোইবা (ঈংথনা) কলা ঙাঙগনু, অমুক্তা ফস্মু গুনি।
- গুনি করিনো শেংনা অমুক্তা হায়য়োমি।
- থোইবা লুপা লীশিং কুস্থুনি হৌজিক্তা থিল্লকঅস্বনে গুনি। পীওন অমা হাপ্পগী ঙসি অথেঙবদা ওর্দর থোক্কাদবা। মিংদুসু হাপ্পস্ববনি। সিদা মীতোপ কনাসু চঙঙক্তেন্না ?
- গুনি কনাসু উদেনা, কনা লাকখিগেনে ? লাক্তেদা।
- থোইবা গুনি নঙ শেংনদি হায়য়ুকো। কোইথি থিরগা ঘুমসিদা লৈরস্মদি নঙ কয়া ফজরোইকো।

- গুনি ঐবু খাজদ্রগনা থিরোদনা।
- থোইবা তোম্বীদু অমুক্তা কৌরকউ। যাম থুনা চংলু।
- গুনি অস ! অঙাংদুদা করম হায়না হংদেইনো ?
- থোইবা কৌদ-কৌরকউবা গুনি।
- গুনি ওহোঝা হৈনখিদ্রে ঐদি ! (থোকখি)
- থোইবা নঙগা লাকমিন্নদৌনিকো। (মথস্তা) করিনোনে তৌরিসেবো ! মিনিট মঙাখক্তং থোঙ হংদোকঅগা থাদোকপা যাদবা য়ুমসিবু লৈবা য়ারীত্রবা ! থাদি খাজদেদা ! গুনিসিবু ! হেরা উশিংমনখিদ্রেদা। অং, লাকখিসনু, লৌরস্বা মীদুমদি নুংঙাইনিদনা!
- গুনি তোম্বী লৈহেইদে।
- থোইবা (কল্প) কদায় চংখি হায় ?
- গুনি থোঙ্গাললোমদা শুম থোকখিবা ওইরমাল্লে।
- থোইবা উম ! ইচেহেয়দা শোয়দনা চংলম্মনি। ঐ যাম থুনা অমুক্তা চংকে। মীকুপ-নাহ্ম শিংঙু। তোম্বীদু হল্পকপ্রা য়েংঙুকো ! ঝুটর সোদুনা কদায়দনোনে ?
- গুনি খুংনা পায়রীদু নংত্রো ?
- থোইবা মানি, সিনি ঐনা ঙসাইদগী থিরিসে। মফম-মরাং অমত্তা খঙদ্রে ঐ। লাই খুংশাংবী খরগা লৈমীন্নদনা !
- গুনি অদুবু তহা তহা অমুক চংত্রসু হোরেন হঞ্জিল্লকঅগা তপ্পা হংবীবা যাদ্রো ?
- থোইবা হে নঙনা খঙপোংনত্তে ! আদা লৌতুনবিঙুদা কিং নম্মগা ফাদৌনি খঙত্রা ? (ঝুটর থৌদোকখি)
- গুনি ইস ! করম থোকঅগবা !
- মপা (মথস্তা) করি গাড়ী খুংথৌনোনে ? গুনিলৈমা।
- গুনি করি হায়গে বাজি ?
- মপা কদায়দনোনে অমসিনা চংত্রিসিবো ?
- গুনি ঙাওরিনিদা বাজি।
- মপা কৈদৌবা যাওগে হায়বা ?
- গুনি কৈশু তৌদেদা বাজি।
- (ঝুটর থৌরুগা খাম্মী)
- থোইবা (ফিল্প) ইচে ! ইচে লৈত্রো ?
- চাউবী কনানো ? থোইবা মাল্লিদা !
- থোইবা ঐনে ইচে।
- চাউবী চঙঙকউদনা। যাচংবসিদা ইফিং ফিংনা লাকইসিবু কৈদৌবা যাওগেনে থোইবা ?
- থোইবা তোম্বীদি ?

- চাউবী তেন্নী লাভে কৈদৌরগে ? অমুক্তা ফশ্মুনে, করিনো নঙনা কোইয়েং য়েংইসিবো ?
- থোইবা লোৎপিদবদি কৈদা ইচে !
- চাউবী করিনোনে ইবুংঙো, ইচেগী ইহাঙ হাঙবা য়ুমসিদা করিবু লোৎফম লৈগেনে ?
- থোইবা তোহ্নীসি লাভ লাভবা অশেংবনিকো ইচে।
- চাউবী ঐবু কয়ারক য়ুমসিগেনে থোইবা ?
- থোইবা ফরে ইচে অদুদি ঐ অমুক য়ৌরগে।
- চাউবী কৈদৌবা য়াওরগেমি ইবুংঙো ? ইচেগীদা লাকখোক্তনা লাকপবু ফশ্মরোইদ্রো ?
- থোইবা ঐ খরা থুরে ইচে। (*ফুটের খৌখি*)
- মমা (*ফিংনা*) গুনি। গুনিলৈমা !
- গুনি ইমা ঐ সিদা লৈয়ে।
- মমা কমদৌরগে নঙবো ?
- গুনি ঐদি উচিন-নাচিল্লা হিংহৌরে ইমা। তোহ্নী কোয়খি থিরিবনি।
- মমা য়ারে য়ারে। অদুদা খঙগে তৌবনি। (*ঙাইহাক লৈরগা*)
- মপা কদায় য়ৌররবা নঙনা ?
- মমা আ কৈখেল ঙাইহাক য়ৌররে। তোহ্নীনা কদায় চৎত্রে ?
- মপা তোহ্নীদুনিনে ঐনা হংগে তৌরিসে। মনশ্মনসু হংঙশ্মী, থোইবনসু অমুক হংঙশ্মে। ঐসু থোঙ্গাল ফাওবা থোকউবনি। হল্পকপা উদেনে।
- মমা করিগীনোনে থোইবনা হংইদুবো ?
- মপা মচনদুনা শেল য়িত্ত পীযু ওইনজমাল্লে। পীখিদবদুদা নুংঙাইজদদুনা হংঙি ওইরিনিদা।
- মমা ইহে, পোদোনসিদি থাউ অমত্তা য়াওদ্রেননা। (*ফুটের খৌজিল্লকই*)
- মপা কনানো ! থোইবা নংত্রেনে ?
- থোইবা (*ফিংনা*) ইমা।
- মমা লাউনেহে থোইবা নঙবো। ঐ ঙসাইদগী নঙবু থিবনি। নচল্পপীদু হঞ্জিল্লভেনে।
- থোইবা হৌজিকফাও হঞ্জিল্লভিব্বা ?
- মমা হোয়নে অদুনিনে ঐনা হায়রিসে।
- থোইবা অং, শোয়দ্রেননা !
- মমা নঙনা খঙবা করি লৈগে ? অদুবু কনাগীদা ওইয়মগদগে অমুক্তা খল্লোমি ইবুংঙো !
- থোইবা অতৈ লায়রিয়ে ইমা। হৌজিকপু মানা লুপা লীশিং কুত্থা হুরাল্লগা পুত্টিসিবু-
- মপা করি হায়বা থোইবা !
- মমা করিনোনে হায়রিসিবো !
- থোইবা তোহ্নীনা ঐগী লুপা লীশিং কুত্থা হুরাল্লগা পুত্রে বাজি।

- মপা ইচাতোস্থীনবো ?
- থোইবা (কল্প) হোয় নচা তোস্থিদুনা।
- মমা নঙগী শেললনে হায়রিসিবো থোইবা ?
- থোইবা ঐগী হায়বু তেবল মথক্তা থম্বা শেনফমনিনে ইমা। কয়াদা ওমম্বা অঙাংনো য়েংঙু।
- মপা অদুবু উহৌরগদি মফমদুদা ফাবা যাদব্রা নঙবো ?
- থোইবা হুরানবনবু মশু উহন্নরনো ঐ খঙই, মা নঙনা শেনফমসি লৌবীনঙাই কনাসু লৈতে।
- মপা উহৌদ্রগদি ইপা রা হায়গে থোইবা। নঙগী শেলসি ইচা তোস্থীনদি লৌরোইকো।
- মমা হোয়নে। অদুক যাম্বা শেনফমদুবু তোস্থীনা লৌবা মতীক্কনে !
- থোইবা হৌজিক মশা ফংদ্রিসিদা ভাব অদুম তাবীরো ইমা ? লোংলগা ফনি খল্লিনে মা।
- মমা অদুদি রা যাম্বদনা কান্দে। নচন্দু হান্না অমুক্তা ফংনবা থিসিদনা !
- থোইবা থিবা হায়বু ওসি তুস্মোইয়ে। লৈকায়গী মমান্নবীশিংগী য়ুমদা হান্না অমুক্তা চংকে।
- মপা থোমৈতোন্দু হান্না অমুক্তা লৌবীরুদনা।
- থোইবা থোমৈতোন্না কৈদৌবা ওমদোইনো বাজি ?
- মপা ইহে ! মচননুপী হঞ্জিল্লকত্রিসি মঙোন্দসু পাউ অমা পীরক্ষম থোকইদনা ?
- থোইবা পাউবুদি ঐনা থোকপা য়ৌহনব্রগে।
- মপা করিনোনে হায়রিসিবো ?
- মমা ওইখোদা। অঙাংদু অমুক্তা ফংনবা থিরুখিসনু। (কুটের খৌখি)
- (যম্ম ঈশৈ তেল্প্রা)
- বৃন্দা যান্না পুক্রীং লুপুদি য়েকপীরি অদুবু -
- থোমৈ কনানো ? ঐ থোকচরক্কে।
- বৃন্দা য়েক্লিবদু অমুক্তা য়েংজনীংইবা।
- থোমৈ ও ! যানি লেঙশিনবীরকউ। সিদা হেত্তা ফমথবীয়ু।
- বৃন্দা অশুল্লা অহীং-নুংখিল নাইদনা অদুম য়েকপীরি ?
- থোমৈ মৈশু লাকপা অদুগা থাবলসু ফবসিদা তঙাইফদনা মরুপ অমগী অয়েকপা সিমত্তং লৌশিন্নীংবনি। অদুবু য়াররোই। য়ুমগী অরুবা পাউ অমখক ফংই। হৌজিকমক হন্দবা যাদ্রে। করি -
- বৃন্দা নঙগী মরুপকী অনীংবদি অয়েকপা লাইসিদসু মমি ফজনা তারে। সিতার পায়রীবাসিনা খল্লিবসি করিনো ?
- থোমৈ মহাকী রাখলদি পুঞ্জি রাংমগীনি। য়েকপা লোয়শিল্লবা মতুংদা অমুক য়েংমিল্লসি।
- বৃন্দা বৃন্দাগী রাখলবুদি অদুক শেংনা করল্লা খঙবীবগে ?
- থোমৈ অয়েকপসি বৃন্দা কৌই হায়বদি করল্লা খঙবীরিবা ?

বৃন্দা ঐ বৃন্দানি।
 খোমৈ ও! সোম ?
 বৃন্দা মানি। চিত্রকারনা শকউদনা য়েকপীরিবা মহাফু ঐনি।
 খোমৈ অদুদি কদায়, সোভাদি -
 বৃন্দা মহাক মপান্দা লৈরে।
 খোমৈ ও! অদুদি থোকমিল্লরসি। সি থমজিঞ্জরমগে ?
 বৃন্দা য়ারে থোকঅসি।
 সোভা অরুবা লৈত্রদি অয়েকপসি লোইশিনবীবা পামজৈদা !
 খোমৈ থোঙজিন্দা মীগী অশোয়বা ঙাইরীদুবু কনানো? (নোকমিমৈ) অশুক থেঙনা কদোমদগীনো তৌরকইসিবো?
 সোভা ড্রামা চেরিটি সো অমখক য়েংঙুবনি। শুম লাকপদা মৈ থানবা উবদুদা হেক চঙঙকপনিদনা।
 খোমৈ তান য়াম চারবনিনে। ঐবুসু খরা থিনবীরমদবা য়াদ্রে।
 সোভা বৃন্দা হান্না দ্রোপ তৌবীরবসি। অদুগা হনমীল্লরকপা য়ারেদনা। য়ুম খঙদবা য়ারবোইয়ে।

(নোকমিমৈ : কার খৌখি)

মপা থরোশংবী।
 মমা কদায়দা অমুক চথোকপিকুবনো ?
 মপা তোববান্দা ঙাইহাক ফন্মুবনি। ইচাশিংসি অমত্তা হল্লজেনে। ইচাতোম্বীসিবু। নঙনা খঙবা করি লৈগেনে ?
 মমা ঐদি করি খঙজুনি। অঙাও ওইনা ইঙাও ঙাওনা পংলৈ লৈজবদুদা করিমত্তা খল্লুদেদা।
 মপা ইস ! ওহোক্রা মনীং থুংখিদেদা। মবুংশিংসিনা পুকচেল খোইজেল তিল্লনা মচনসিমত্তং লুহোংবীবদু য়েংনীংঙম্বনি ! রাখল থেহ্লিদা ঐগী ইচাসে !
 মমা হৌজিকপু খোইবনা ইরাঙ-লাঙদৌরিসিনিনে।
 মপা খোইবনা হায়রিদু ঐ রা ওইনা তাদে থরো। মানা লাউনীঙবদো মনীঙ থুংনবা লাউজসনু। পূম্মকী রা তাবা ঙম্বপোং নংত্রেকো।
 খোমৈ ইমা।
 মমা খোমৈতোন।
 খোমৈ ঐ যৌরকএ ইমা।
 মমা কদায়? উরিত্রা য়েংঙু। পোদোনসি পুশিল্লকউরো ?
 খোমৈ য়াবনি ইমা, কেম্দল খরা লৈরকএ। পাউদি য়াম্মা কন্না চেল্লকই। কৈদৌবা য়াওগেনে?
 মপা নঙ হল্লকপা ফরে। বারী অমত্তা চাক্রা খল্লসি।

- থোমৈ করি মতাঙগীনো বাজি ?
- মপা নচনদু হৌজিক ফাওবা হুল্লভুবা।
- থোমৈ ঐথোয় তোহ্মীরো ?
- মপা হোয়নে। ওসাইদগী থিনবনি মফম খঙদেনে।
- থোমৈ ইমানা কদায়দা চথোকপীরবা ?
- মমা ইমাসু চত্তবা যাদবনা থবক অমখক চথোকউরেনে। শুমহইনা তৌনিদি খঙদেদো।
- থোমৈ ওহোেক্লা রাখল থেনত্রেদা মসিগী অঙাংসে !
- মপা অং! ইপাসু অতোন-অতাংনি লুহোংবীগে খনবনি। তাল্লকসি ওহোেক্লা চাখিদ্রেদা।
- থোমৈ অদুগীদি ফীভম য়েংবা হায়দুনি বাজি।
- মমা মচৌগী করিনো অঙম্বা খিত্ত লাংবীনবা পি খক খক তাবমথৈ হোংনরীঙৈ চৈরকসিদা ফরকনিনে মানা তৌরিসে !
- থোইবা ইমা।
- মমা কনানো ! থোইবা।
- থোইবা কমদৌসি হায়বা ইমা ?
- মমা হান্না অমুক্তা ফমথথোনে ইবুংঙো।
- থোইবা (শাউনা) ঐ ফম্বা যাদ্রি ইমা। ইমাথোয়বু কাঁব খনবীরিগে ?
- মপা ইবুংঙো নঙবু চথোকউবগী করি পাউ লৈগে হান্না অমুক্তা তমথোনে।
- থোইবা পাউ হায়বু তোহ্মীদু চেনত্রে কৈদৌরগে ?
- মমা অদুবু কনাগী ইমুংদনো নঙবু খঙঙকঅরা হায়মি ?
- থোইবা নাউরেম লৈকাইদনি ইমা।
- মমা করি ! নাউরেম লৈকাইদা !
- থোইবা হোয়নে, শুরাইদা মরক মরক্তা গাডী মচা অমগা হেরো শাবা অঙাংদুনিনে। মমীংনা বসন্তা হায়ব্রা কৈনো ?
- মপা কনাগী ইমুং-মনুংনোনে ?
- থোইবা মদু হয়েং পাউ হনবা লাকপদা লোইনা খঙঙনি বাজি। অঙাংদু হৌজিক নোংঙাম্দি ফাওবগী মনুংদা থিল্লকউ হায়রম্বনি। হৌজিক মা যৌরকঅগা ওঙনদৌসি করিনো?
- মমা ইচাতোহ্মীদি বারসু বান্না লুহোংবীনি।
- থোইবা (কন্না) লুহোংবা লুহোংদবগী বান্না নভেয়ে ইমা ঐনা হংঙিসে।
- মপা হোয়নে। মদুসু হয়েং পাউ হুল্লকঅবা মতুংদা তপ্পা খন্নগদবা ব্রাফমনিনে।
- থোইবা হৌজিক-হৌজিক লুপা লীশিং কুন্না হরগা পুন্সি কামদৌসিগে হায়বা !
- থোমৈ কনাগী লীশিং কুন্না ?

- থোইবা থোমৈতোন নঙ বাফমসি তাদ্ৰিবরা ?
- থোমৈ তাদ্ৰিয়ে তামো। কনাননো শেল হুখি হায়রিসিবো ?
- থোইবা ইমাগা বাজিগনসু ঙসাইদগী তমদবা ?
- মপা থোইবা !
- থোইবা (কন্না) ঐ ভাব তারে বাজি। ঐগী বাফমসি ইমাগা বাজিগনা করিসু লৈতনা খল্লি।
ঐবু রাখল যাওদবা অঙাংমচাদৌনা খৌশাবীদ্রবনিনা মতুঙদি ঐবু ফঙ্তে হায়বীনুকো!
- থোমৈ অমুক্তা শাউবীহৈনু তামো।
- থোইবা যারে থোমৈ। রারী তেনশিল্লিসি। মসিদি ঐনা থোকপা অমা তৌরগা লোইরে।
- থোমৈ অদুবু করিনো খন্নবা যারদি খন্ননিদনা।
- মপা খন্নবা যাবা বাফম নঙ্তেদা থোমৈতোন।
- থোইবা ঐ বাজিগী অনীংবা লোইনা খঙঙে। হোরেন ঐনা থোকপা তৌবদা কনামত্তা রা
ঙাঙবা যারোইকো।
- থোমৈ করিনোনে তামোনা থোকপা তৌবা হায়রিসিবো ?
- থোইবা নঙনা কৈশু খঙপোং নঙ্তে, রা ঙাঙগনু থোমৈ।
- থোমৈ (কল্লপ) তোম্বীনা কৈদৌয়ে হায়বনো ইমা ?
- মমা কৈশু তৌদেনা !
- থোইবা তোম্বীনা ঐগী লুপা লিশীং কুত্সা হুবাল্লগা পুত্রে হায়বসিবু ঐনা নঙোলদা হায়খিদ্ৰিবরা
থোমৈ?
- থোমৈ তামোনা উবীহৌরত্রা হায়রিসে ?
- থোইবা করিনো নঙনা অমুক ত্রুখংলকইসিনা ?
- থোমৈ উবীহৌদ্রগদি মদুদি হায়বা যাল্লা লুবা বানিনা !
- থোইবা উহৌবা উহৌদবা ঐনা খঙঙদি যারবা নংত্রো ?
- থোমৈ বাফমসি ভাবনা শাবা যাবা রা নঙ্তেদা তামো।
- থোইবা হোয়নে। ভাবনা শাত্রা শাদত্রা হায়দু খিত্ত ঙায়রেনে খঙগদবা। মরু কোকথোকঅগা
শুনু-য়াইঙং তৈবা মতমদদি মা অচুস্বদু হায়রক্কনিদনা।
- থোমৈ তোম্বীদরা হায়রিসে ?
- থোইবা হুরানবীদুদা নংত্রদি কনাদা ওইনি ?
- মপা থোইবা !
- থোইবা মসি খন্নবগুমসি বাজি। ঐনা থোকপা তৌজরগে।
- মপা ঐদি ঙসাইনা খন্নরগুসি হায়রেনা। অদুগা নঙনা থোকপা তৌবসু যারোই।
- থোইবা করিনো বাজিনা পাস্বীরিসে ?
- মপা নঙনা খরা খত্ববদু ইপানা পাস্বী। ইচাতোম্বীনা নঙগী শেনফম অসি লৌরৌয়নে।

থোইবা নচা হরানবীদুগী মীচঙ চঙঙিরো ?

মপা (কল্লপ) ঐগী ইচা কনাসু হরানদে থোইবা ! ঐনা মপা অমা ওইবগী মতীক চাজদ্রবসু ঐগী ইচাশিংদা মতম পৃথ্বমজ্ঞা হায়দুনতা লাকই : হরানগনু, কল্লক-মীহৌগনু, মীগী মপোৎ পামগনু ! চাদ-থক্তবনা যৌগঙনদুনা শিবা তারবা ফাওবদা মীগী মপোৎতি হরাল্লমগনু হায়দব্রনে ঐবো ইচাশিংদা ?

থোইবা কাল্লদে বাজি, ঐগী শেনফমসিদি -

মপা (মরক থৎনা) ঐনা অমুকসু হন্না হায়রি থোইবা, ঐগী ইচা কনাসু হরানদে। হরানবা যাওরগসু হরানগনু। রাইহেসিমদি ঐনা সংসারসিদা ঐগী লৈবা পাঙ্গল অমত্তা খাত্তনা লাউরি, (কল্লা) ঐগী ইচা কনাসু হরানদে। ঐগী ইচা অমত্তা হরানবা যাওদে ! (জ্ঞান মাওথরকই) কদায় ঐগী হরানবা ইচা ! (স্বর শাংনা)

মমা (পাথৎনা) মোয় বাজি ! (কল্লপ) মোয় বাজি।

থোমৈ বাজি কৈদৌরে ইমা, বাজি, বাজি -

মমা ঈশিং খিত্তা পুরকউ ইবুংঙো ! মোয় বাজি -

থোমৈ সে ইমা। ঈশিং লৈরে। বাজি !

মমা তপ্পা, তপ্পা থারকউ! অমুক্তা কৌরুখিনু।

মপা (রানা) হা ! (স্বর শাংনা হোইহু)

তাক্কক লোইবগী যন্তু সঙ্গীত

তরুণকণ্ঠ বা তাকক

- সোভা য়েংডু বৃন্দা, মাগী ঝুদিওসি ঙসিদি থোঙ হাংদ্রে।
 বৃন্দা ও, মহাক ঙসি লাকএবা !
- সোভা মচননুপী লুহোংবগী রা তান্নরম্মনি। মথৌদা পুক্কীং য়ান্না চঙবনি। করি অরুবা
 লৈরবনো খঙদে। ঙাইহাক্তা ওইরবসু লাক্কদা খল্লম্মনি।
 বৃন্দা অদুদি ! ঐথোয়গী অয়েকপা লাইদুদি ঙসিসু লোইদ্রেনে !
- সোভা য়েকএবনিনা লোয়দ্রেননা। অদুদি নঙগী ডোস্তরদা হায়দু চথোকউরসিরা?
 বৃন্দা য়ারে চৎলসি। (কার খৌখি) অরুবা লৈরমগনি চিংনরগা ঙাইহাক্তং যৌরুবনা
 ফত্রা?
- সোভা কদায়দবো ?
 বৃন্দা নঙগী মরুপকীদবু হায়বা।
- সোভা নঙনা মদু হায়রক্কনি হায়বসি ঐ ঙসাইনা খঙঙবনি।
 বৃন্দা ইচম চম্মা য়ুমসু খঙনীংইদনা।
- সোভা খঙনীঙগনি ঐ খঙঙে। ডোস্তরগীদা চৎত্রবসু য়াই। লাইয়েকপা মরুপতুদি উন্নদবা
 য়াদে নৎত্রা ?
- বৃন্দা নঙগী রাহংদুবু করিনো ?
- সোভা নঙগী রাখলদুগী রানি।
 বৃন্দা নঙগী রাখলদি নত্তবা ?
- সোভা য়ারে। খৌ তাকপিবা য়ায়কৈদুনি ঐনা দ্রাইভর ওইনা খৌজরিসে। য়ান্না রাবৌরদ্রা?
 বৃন্দা অঙাং মচা মাল্লক্কনুদা। নঙমক্কা পুক্কেল মল্লগদি ঐনা নহাক্কী গাডীদা তোংলিবসিমক
 অউবা কনানা পুক্কেল শেংনা খনবীরমগনি ?
- সোভা করে ফরে। ফাগী তৌরুবা ঐনা ইকাইজবা হায়দুনি।
 বৃন্দা ঐ খঙই, নহাক্কীদু ফাগী নঙে। শেংদবা পুক্কীংদা লৈবা চিংনবনি।
- সোভা ঐনা চিংনরোইদবসি করিনো? ফাগী পামদবা বৃন্দানা অশেংবা পুক্কীংগী রাবু
 ফোঙদোকপীত্রনে?
- বৃন্দা ও! মদুদি ডোস্তর চৎপা খোঙচৎকী রাহং মানশিল্লভ্বে।
- সোভা নঙ -ঐদা ঙয়রবা মতমসিদা ঐথোয় অনীগী রারী শাবসিবু করি কায়গেনে?

- বৃন্দা মদু আদা পাং মপান্দা হংবিগদবনি। মীয়ান্না চংনরিবা লম্বীসি খরা ব্যবহার থমসি।
- সোভা মদু যান্না পূকচেল শেংবী নুপী অমগী রাঙাং নঙে। নুংশিবা হায়বসিমক পূকচেল শেংনা উবা ওমদ্রগদি নুংশিবগী মগুগদি সমাজসিদা হুহুরকনি।
- বৃন্দা সোভা !
- সোভা অদোমগী দ্রাইভরদা তাকপীনিংবদু তাকপীযু। থোঙ্গালদুদি ঐ খঙজৈ। যৌরবা কা দা হেজ্ঞা খামজগে।
- বৃন্দা শাউরত্রো?
- সোভা অদুন্না করেম্বীবসু ফঙেদা।
- বৃন্দা ঐনা লাঞ্জরগে।
- সোভা নঙদি লান্দেনা। নুংশিবা ওমদবা মহাকী মফমদদি তাখিবসু ওম্বা হৌনশানি।
- বৃন্দা নঙনা ঐবু তাখিরোইকো।
- সোভা ওন্ন-তৈননা লৌগনবা মীসু অদুম লৈদা। যৌরে থোঙ্গালসিনি। লেঙশিনবীবা য়ারনি।
- বৃন্দা ও! সিরো? অদুদি চঙশিল্লসিদনা।
- সোভা মীয়াম চংনবিবা থোঙ্গালনি। চঙমিল্লবদু মীনা উরগা ফজদেদা।
- বৃন্দা হৌজিজ্ঞা খঙঙকইবোইরে !
- সোভা খঙঙগা কৈদৌবৈ চঙমিল্লসি হায়রিবা ?
- বৃন্দা ঐ শুম লৈরম্মগে চঙবীরুরো।
- সোভা ফনি ঐ কৌথোকচরকে। (ঙাইহাক শরক শি) ইমা।
- মমা হাইমা! ইবুংঙো কাখৎলকউ য়াইনে। সিদা হেজ্ঞা ফমসিসে।
- সোভা য়াজরে ইমা। পাবুংখোয়দি?
- মমা নঙ পাবুংদো ওরাং নহান্দগী হকচাং নুংঙাইতে হায়না ফমুংদা হিল্লিয়ে। খোমৈতোন।
- খোমৈ (ইমুংদগী) করি হায়গে ইমা?
- মমা ইচা সোভা লাকই থোরকউদনা। (সোভাদা) ওম্বোকপা থবক অমা থোক্তনা ইমাখোয় মথা য়াম শারেদা।
- সোভা ঐসু তাজরে ইমা। করিনো হৌজিজ্ঞা হৌগৎলিত্রা তৌরিসিবো ?
- খোমৈ মথা শারেদা, ঠুদিওকা চংলুবা ওমদ্রে ওসিদি।
- মমা ইচাশা রারী শাউকো। ইমা চা লোল্লকে।
- সোভা লোনবীরুবনুদা ইমা! ঐখোয় অথুবা অমখক লৈরে।
- মমা থুবা য়াররোই চা থকখিদৌনি।
- খোমৈ ঐসু নখোযরোমদা চখোরকে থল্লস্বনি।
- সোভা অদুনি। উন্ননীংলবদি ফমুংদগী হেন্দোকওইদৌনি। মরাইনা লাকচনি কৈনো?

খোমৈ মথা শাবা থবক অমথক থোকএনে ভায়।
 সোভা কৈদৌবৈ শাদৌইবা? থোঙ্গালদা কনানো অমথক লৈহৌবনি অমুক্তা
 কৌশিনবীৰুচোসে।
 খোমৈ বৃন্দারো?
 সোভা অদুদি থোকঅগা হংড়ুরোদনা। ইচন তোহ্মিদু ইমূংদা লৈবা নংত্রো?
 খোমৈ (তল্লপ) লৈবনি ভায়।
 সোভা মাদুম অমুক্তা মচিন হংগেনে।
 খোমৈ হেজা চঙশিনবীষু য়াই কৈদৌগে।
 সোভা অদো অমদো।
 খোমৈ হোয় খঙঙেবা।

(ঙাইহাক শরক শি)

সোভা পাউ তাবদগী নচিন হংবা লাকইনিনে। নশানা য়ারবা নংত্রো?
 তোহ্মি (নোকফৎ) খঙদেদা তামো!
 সোভা হে শেংনা খুশ্মুহে! য়াদ্ৰগদি অমদু থানা য়ৌদৌইনি।
 তোহ্মি ঐদুম য়ৌত্রা খঙদ্রি তামো।
 সোভা ইচনদি কৈদৌবৈ য়ৌদৌইবা?
 তোহ্মি তামোগী পৈশা মাঙই হায়ত্রা কৈনো। অদুদা ঐবু চিংনৈ সিনিদনা। ওরাং অহীংদগী
 পঙঙাংদা ওঙনৈ।
 সোভা ওইরৌই পারৌইদবা অদুগুস্তা বাদু তম্মকনু তানীংদে তোহ্মি। ওঙনীংবা ওঙাসনু,
 চৈনীংবা চৈজসনু। ঐখোয়না লাল্লুদ্রগা লৌইরে ইচনসিদি।
 তোহ্মি কৈশুবুদি খন্দেদা তামো।
 মমা ইবুংঙো চা থকসি। খোমৈদি থোঙ্গাল্লোমদা থোকখিমাঙ্গে।
 সোভা অং। চঙঙকত্রিবা ইমা?
 মমা ইমা য়েংঙুখিগে। (থোকখি)
 তোহ্মি চা থকপীষু তামো।
 সোভা অং খরা শারি। অদু ব্রা শমজিনসি। করিনো অপাস্বা অমা হায়রোদনা।
 তোহ্মি থৌইদোকপা লৈতেদা তামো। লুহোংবীদৌসু মাদ্দে। হোঙবীষু হায়গেসু খন্দেদা।
 সোভা কবিগী হোঙদনি। ইচনগী করি ব্রাংতনা; ঐখোয় স্বাই লৈরিসিদি! য়াম চাউনা
 হোঙদৌরিপোংনি।
 তোহ্মি চাদু চিনী ব্রাংপ্রা তামো?
 সোভা য়ান্না থুশ্মে। ইমানা ওস্ত্রোব্রা পীথক্ৰীংনা লোল্লকত্রপোংনি। অদুদি! কোন্না অমুক
 লাকঅগেনে।
 তোহ্মি ফবে তামো। ঐ সুম লৈজহৌরগে।
 সোভা লৈহৌবো লৈহৌরো। করিমত্তা খল্লনু ইচনসিদি।

খোমৈ থোকঅদ্রো ?

সোভা য়ারেনে। আই! অমদুদি ?

খোমৈ থোকঅসি ভায়।

সোভা ইমাখোয়দি ?

খোমৈ অশোমদা তামোনা কৌখিবনি। য়ারে থোকঅসি।

সোভা চঙঙকউ য়াদ্রিরো ?

খোমৈ চঙঙকউ য়াদবা নন্তে; ঙাইখো য়াদে, চৎত্রেনে।

সোভা কৈনোনে হায়রিসিবো ?

খোমৈ য়াদে রিক্সো অমদা চৎত্রে হায়রানি ভায়।

সোভা নঙগা খেৎনহৌবা নৎত্রেনে ?

খোমৈ খেৎনৈয়ে। ঘুম খঙবা নুংঙাইরে, চৎলগে হায়না শিখাং খাঙবমখে য়াদবৈ রানিসে।

সোভা চৎত্রদি ফরে কৈনো।

খোমৈ করি হায়রুরগেনে ?

সোভা এহ! মায় রাবু। কান্নরা নন্তে ভায়, যৌত্রগে।

খোমৈ ফরেনে অদুদি। ঐ সুম লৈহৌরে।

চাউবী খোমৈতোন।

খোমৈ যৌরকপদা ঙাইরিব্রা ইচে ?

চাউবী হৌজিক যৌবকইসিনি। ঙরাং অদুম খাইদোকুরে হায়বা ?

খোমৈ অং! ঐ রা ঙাঙনীংদেদা ইচে।

চাউবী ইচে লৌইনা উইদা ইবুংঙো। মাবু ইমুংদা লৈবা নৎত্রো ?

খোমৈ লৈবনি ঙাঙঙুরনু ইচে। হৌজিক বারকউদনা করিবু কান্নরুগবনো ?

চাউবী তেঙ্গী। ইমা-বাজিগী ঘুমফমসি নঙ-ঐগী পি তাফম অদুম ঙাইহৌবা তারেনেকো ?

নঙনা ইচেবু নুংশি, ঐগী খল্লি হায়দি কদায় ? ঐগী পুজিসি নঙ উরবা নৎত্রো ?

কৈদৌই ইচেবু নোংমতসু নোকহল্লনা ?

তোম্বী ই! (কল্লি)

মমা (মপান্দগী) থোইবা নঙ অমুক্তা ঙাইখো।

থোইবা কদায়দা লৈত্রে মদুই অঙাংদো ? তোম্বী লৈব্রা ইচে ?

চাউবী লৈয়ে। করিনো নঙনা ইফিং-ফিংইসিবো থোইবা ?

থোইবা ঐ রা হংগে তোম্বী। নঙনা ঐগী কাদগী পুখিবা শেনফমসি কনাদা শিন্নরম্বী ?

য়ামশেংনা খুম্মু। (কল্লা) শেংনা খুমদ্রগদিনে নঙ ঙসি মথোঙ চারেই।

খোমৈ রাফমসি তামো -

থোইবা (মরক থৎনা) খোমৈ নঙ ঙাইখোবা !

মমা নঙগী বাজিসু হকচাং নুংঙাইতে। ঈংনা-তপ্পা অমুক্তা খল্লসিবা থোইবা।

থোইবা রাশি য়ান্না ঙাঙনগুমসি ইমা। ঐনা তোহ্মীদা হংইসে তোহ্মীনা অমুক্তা খুমসনু কৈদৌরগে? (কল্প) তোহ্মী নঙোন্দনি ঐনা হংঙিসে!

তোহ্মী ঐদি কৈশু খঙদেয়ে তামোচৌ!

থোইবা (কল্প) খঙদে হায়বদি কৈনো? নঙ ঐগী শেলদু কদায়দা থম্মুগে হায়বনে ঐনা হংঙিসে।

তোহ্মী ঐদি লৌদে হায়বনে তামোচৌ!

থোইবা করি লৌদবা চিহ্মিবী। নঙ হিংগনি খল্লিপ্রো?

মপা থোইবা!

থোইবা মসিগী হুরানবীসি মরু কোকথোক্কে।

ময়াম (খাম্মী) অমুক্তা ঙাইখোনে থোইবা।

থোইবা (মশম পায়) মরু কোকথোকঅগা শুনু-য়াইঙং তৈদৌনি।

তোহ্মী অস! তামোচৌ! শমসি অমুক্তা থাদোকপীয়ু।

মমা ইমাগী ইচাতোহ্মী!

মচে থোইবা নঙবু অমুক্তা ঙাইখোনে, থোইবা।

থোইবা শেংনা খুম্মুনহে তৌঙহ্মী হুরানবী নঙবো!

তোহ্মী তামোচৌ! শম থাদোকও তামোচৌ! (কল্পী)

খোমৈ তামোচৌ!

মপা থোইবা নঙ হেনমল্লেকো!

থোইবা সি নুংঙাইরা য়েংঙুসে, নশমসি খুবাম অমা ফোইরে।

মপা (কল্প) থোইবা!

তোহ্মী (কল্প) য়ারে তামোচৌ! করিমত্তা থাকপীরনু।

মমা ইস! ঐদি মাঙঙেদনা তৌরিসিদি!

মপা নখোয় তুমিনা অমুক্তা লৈখো! ইচাতোহ্মী, কপকনু। (তোহ্মী হিক্কা হিক্কা কল্পী) কদায়, নৈতমা কৌরকউ খোমৈতোন। য়ান্না থুনা লাক্কদবনি। অমুক্তা ফমথখোনে ইচা চাউবী। (ময়াম তুমীন লৈনৈ)

তোহ্মী ঐ খঙই। ঐ অঙাংনি, নুপী ওইনা পোল্লবা মপোল্লি। ঐগী ইখক থোংবা ইচে অমদি ইবুশিংগী মফমদা নাউখি শাজরকই। অরাংপা অমত্তং লৈবদা ওইনজরকই। চানিংবা মিতাজবা অমত্তং হেক লৈবগা লোইবা নাইদনা বাক্ষচরকই। মদু হেক পীবিদ্রিবা ফাওবা ইবুশিংগী মখুং য়ান্নজরকপা মচনুনি ঐ! ইবুশিংগা চেনবদা কোইতন তাল্লবা ফংনবা ফনেক কৈনা শেংলগা কোইচেল চেন্দুনা লাক্ক ফানা শান্নরহ্মী নচনুনি ঐ। অদুবু গুসিদি ঐ! পট্ট অমা লাল্লে। ইবুশিংগী ওকশম কোল্লবা শগোল তোংবী শান্নবগী মতম লোইরে খঞ্জদুনা। ইকোক খুমদুনা ইকইনা লোংচবী ঐবু! শম ফোয়দুনা মীমাঙদা থোকহনবীবা অসিমত্তি নচনতোহ্মীগী পুক্কিং বরল্লা থেমজিনবীগনি। বাজিনা শেংনা বিচার তেবীয়ু।

মপা নখোয় শুরেনদা! লৈকায় মমাঙদা ফজদে। ইপা হংগে নখোয় অমম্মমতা ওইনা শেংনা খুম্মুকো। করিগুশ্বা শেংদনা খুম্মা যাওরল্লবা! ইচা তোহ্মীনা শিহ্মিবা

- পিয়াংদো নথক্তা তাবা ওইয়ু! থোইবা, নঙ হান্না ঙাঙনীংঙমগনি। ইপাসু খঙনীংই।
নঙগী শেনফম অমা হায়রিবসিবু কনাদগীনো শেংনা হায়ু।
- থোইবা ঐ শেংনা লীজগে বাজি। হন্দকসি ঐথোয় ওফিসকী পিওন অনীখক হান্নী।
অসিগুম্বা খবক মচা-মশু খরসিদি ইথক থোংবা মস্ত্রি নংত্রগা ওফিসারশিংনা
ঐগী অমা থিজরকউ হায়বনচিংবা নুংশিবিবা কয়া লৈ। হন্দকীসিদা ঐনা আ মমাঙ
লৈকায়গী ইপন গৌরসিংহগী মচানুপা অতোনবদু হান্নীবনি। মদুগীদমক ইপনদুনা
লুপা লীশিং কুস্থাসি থিল্লকপা। শেলফমসি ঐগী তেবল মথক্তা থমস্মগা ঐনা
ইপনসি থোঙ্গাল ফাওবদং থিন্দোকউরগা হঞ্জিল্লকপদা হেক্তা লৈরমদবগী বানি।
- মপা মদু নঙনা তোহ্মীনা লৌবনি হায়বসিনা কমদৌবা? অশেং-অশেংবদুদি লোংশিল্লবা
য়াদ্রে। হৌজিক ঈং-তপ্পা খন্নরিঙেসিদা মসি লৈখাই তাসিকো ইচাশা। হায়য়ু
হায়য়ু।
- থোইবা পৈশাসি থিল্লকত্রিঙে পুঙমুকী মমাঙদা তোহ্মীনা ঐঙোন্দা লুপা চহ্ম পীয়ু হায়দুনা
ঙংঙম্মী। শেলদু ঐ পীখিদি। মসিদা মানা ঐবু বারৌখি হায়বসি ঐ খঙই। মদুগী
মতুংদা শেলসি হেক্তা মাঙবগা তোহ্মীসু অদুম মাঙঙে; শুরাইদা লৈত্রে থিবা অদুম
ফংদ্রে; তোহ্মী চেঙ্গম্মে। মসিদবু বাজি-
- মপা (মরক থংনা) যারে থোইবা, ইপা ভাব তারে। ইপাগীসে চিংনবগী হংবনি হায়নসু
খনগনু। ইমুং-মনুং ঙাঙনি। মীতোপসু অমত্তা য়াওদেদনা? অদুনা ইপানা মথংদা
হংগে খল্লিসিনা নক্লনা লৈবনিনা ইমৌনা করি খঙবা উবা লৈবগে হায়বদো শেংনা
অমুক্তা তম্মু।
- মমা অশেংবদু হায়দোকউ গুনি। করিমত্তা খল্লনু ইচাসিদি।
- গুনি বাজিগা ইমাগনা তাকপীরবনিনা অশেংবদু ঐ হায়দোকচগে। ইপুরোইবনা মমাঙদা
শেঞ্জা-থুমজাগী খবক খরদা চেম্নৈ হায়বসি ফোঙদোকপীস্ত্রে। মসি মহাকী
সহ্ধম্মীনি অমা ওইনা স্বাইদগী পামজদবা লোনচংনি। ঐনা ঐগী ইপুরোইবদা
কয়ারক হন্না হায়জৈ, অসিগুম্বা হুমাংমলগা মরী লৈনদবা পাপকী শেলফমসিনা
ইয়ুম মন্দির শাগুমসি। ইচা শেমগুমসি হায়না।
- থোইবা নঙগী বাদু কোইথোকমনস্ত্রে শমজিল্লু গুনি।
- চাউবী ঙাঙনীংবমঠৈ নথৌ পোংনা ঙাঙঙু ইবেম্মা।
- মপা (কল্লপ) ওল্লোকপনিদকো ইচাশা! অশুক ফজনা খন্নরিসি থুণায়রগে হায়ত্রো? অহন
অমা ফম্মী হায়বগী ব্যবহারসু থমদে। মথা তাউ ইবেম্মা।
- গুনি ঐগী ব্রাফমসিদা রাবা য়াওবীরগসু ওসিদি খরা খাঙবীবা তারে। ঐথোয়দি পুকীংগী
হনবা নাইদ্রবা থৌনা অমগা লোয়ননা থেংনগে খন্বা থোরক্লবনি, থেংনবা
হৌরবনি। মসিদা নুপীনি হায়দুনা ঐথোয়না নীংহন্নদুনা মায় লৈগদবা করিসু লৈতে।
- মমা খুবাকতুম খুমীংই ইমৌগী রাসিদি। হায়ু হায়ু-
- গুনি ঐগী ইপুরোইবনা তৌরিবা মওংসি ইথন্তনা চুমথোকচবা ওমদদুনা ঐনা ইমাদা
বাকৎচৈ। মদুদা ইমানা তাঞ্জা চাবা মতমদা ফাসি তাকপীখি। মদুদা ঐনা শেনফম
অসিনা তেবল মথক্তা লৈরিঙে মতমদা ইমাদা তাকখি।

- থোইবা ও-বদমাশ নঙনা ওইরে! (চেনশিন্দুনা খুপাক্লা থাই)
- ময়াম (খান্না নংহৌদে) করিনো তৌরিসিবো অমুক্তা ঙাইখো।
- গুনি অস! অমুকসু হন্না থাবীয়ু। মদুনবু মায় পাকপা শঙ্কবদি অমুক্তা হন্না থাবীয়ুসে।
- মপা (খাঙঙমদনা) থোইবা নঙবু করম তৌসিগেনে ইবুংঙো।
- থোইবা ঐ খঙঙে বাজি। পূম্মকসে থোইচ্-রাংচ্-নবী ঐগী নুপীসিনা থোকহনবা ঙাঙনি।
- গুনি শীবিরিবা ইরালদু হরাওনা যাজরি। ফংজরিবা অসিগুস্তা চৈনা অসিসু লীশিং লীশিং ফংজবা লাইনীংনি। অদুবু মরাল লৈজদ্রবী চমজরবী তোস্তীদা পীবাখিবা ইকাইবা অদুদি করন্না শেংদোকপীগদগে?
- থোইবা পূম্মকসিগী দায়ত্তসে নঙনে!
- গুনি খহুবিগদবা মীশক্তুবু কনানো?
- মপা বারীসি লোইদ্রি, অমুক্তা ঙাইখোনে ইচাশা। হৌজিকপু শেনফমসি কনাগী মফমদা লৈরবগে?
- থোইবা ইমানা পায়শিল্পেদনা। গুনিনা ওসাইনা হায়স্ত্রে, শেনফমদু তেবল মথক্তা লৈরিঙৈদা ইমাদা শিল্পে। ইমাসু য়াওরিয়ে।
- মপা থরোশংবী!
- মমা শেলফমদু গুনিনা ঐঙোন্দা শিল্পবা নঙে। মাদি মদু হক্কাইজবনা মখুংনা শোকচবা নঙে। মানা ঐবু কৌবদুসু লৌতুনবা নঙে; শেন্দু ভুমীন্না পুস্তো হায়বসু লৈতে। নচা বারকউ তাকপনি হায়না লৌই। থোইবা ঐগী ইচানি, ঐসে মমানি। মমানা মচাগী য়াইফনবা করিগুস্তা খরা তৌফম থোকপা লাক্কগদি কনাদসু তান্নরমদবা য়াই হায়বসি ঐগী খাজবনি। গুনিনা হায়রিবসি চুম্বী, শেলফমদু ঐনা পুই।
- মপা কদায়, অদুদি ব্রাফমসি লোইশিনবা অম্মা নাইসি। শেলফমদু হৌজিক পুথোরকওদনা।
- মমা থোইবা নঙ শেলফমদুগী খল্লুরনুদা। ইমানা মফম চানা শীজিল্পে।
- থোইবা করিনোনে ইমানা হায়রিদুবো?
- মপা ব্রাসি নুংঙাইষিদ্বেদা থরোশংবী!
- মমা মখোয় বাজিসু অমুক্তা ঙাইবীখো, ইমা ইচা অমুক্তা ঙাঙনখিগে।
- থোইবা ঙাঙনবগা য়ারোইয়ে পুথোরকও ইমা।
- খোমৈ ইমানা শীজিল্পত্রিসিবু কদায়দনো?
- মমা অং ব্রাহং অদুনি ইমানা ঙাইরিবসে। ইমা য়ান্না শান্না খুমগে; শেলফমদো ইমানা মপুদা পীথোকস্ত্রে!
- থোইবা করি হায়বা ইমা!
- গুনি (চেনশিল্পজুনা) নখোঙ শোক্লা খুৰুমজরি ইমা! নঙনা জয় ওইরে। অচুস্বনা মায় পাক্লে ইমা!
- মমা হৌগৎলু গুনি, নঙসু মমানিনে। মমা ওইবীগী গুণনা লৈতেংবী ইমৌ গুনিলৈমনি।
- গুসিদি ইমা পেলে।

থোইবা অমুক্তা ঙাইবীখোদা ইমা। ইমানা হায়রিসিবু শেলফমদু ইপন গৌরসিংহদা হুং দাকস্ত্রে সিরো ?

মমা মপুদা হুন্দোকস্ত্রে হায়বনে। শেনফমদুদি নঙগীসু নস্ত্রে; ইতৈ ইবুংঙো গৌরসিংহগীসু নস্ত্রে।

থোইবা অদুদি কনাদা পীস্ত্রিবা। মপু হায়রিবু কনানো?

মমা বারীদু ইমা লীরগে। ইতৈ ইবুংঙো গৌরসিংহনা শেলফমদু থম্ময়গা নঙনা থোঙ্গাল ফাওবা থিন্দোকখিবদু ইমানা উইই। গুনিনা তাক্লরবা তুংদা ঐনা শেলফমদু পুরগা ইমুং ফাওবা চঙঙমদনা ইতৈ ইবুংঙোদুগী য়মদা রিক্সো তোংঙগা চংলি। শেলফমদু ইতৈ ইবুংঙো গৌরসিংহগী ওইরমদ্রে; ইঙ্কোল মচেং অমা য়োহুয়াক্সগা পীবা শেলফম ওইরম্মে। নুমিৎতুমক্তদা ইঙ্কোলদু হুন্দোকচরে। শেলফমদুসু মপু য়ৌস্ত্রে। অঙাংদুসু থবক ফংজরে হায়বা তারে। লোইনমকী অফবা হায়দুবু সি নংত্রনে থোইবা?

থোইবা মদু ওইবা শুকয়া য়ারোই ইমা।

মমা য়ারোই হায়সিবু করিনো?

থোইবা য়ারোই হায়দি শেলদু ঐঙোন্দা পীরক্তবা য়ারোই হায়বা!

মমা নঙগীসু নস্ত্রনা! শেলদুদি মপু য়ৌস্ত্রে।

থোইবা মদু য়াম নুংঙাইরোইদা ইমা!

মমা অতৈদি খঙদে ইমাদি য়ান্না নুংঙাইরে।

থোইবা (কন্না) ইমা!

মমা (ঈংথনা) কৈদৌরে থোইবা! মিংগৌদুবু অদুয়া কৌনরনে ? করিনো মীংতু ঈ কাবমইথে য়েংইবদি?

থোইবা ঐ! ওসিনে...

মমা শীংজঙ পুথোরকউ তোহ্নী, নবুংদা শিনৌ। নঙ ইমাদা খুং থাবা ওমগনি নংত্রা ? করিগী নমায় লৈথোক্লি? পকচৈ নমীংতু শংত্রিক য়েংঙুনে নঙবু পোকপী নমা ঐঙোন্দা!

থোইবা ফৈ! ঐ হৌজিকমক ইপন গৌরসিংহগীদা চংকনি।

মপা অমুক্তা ঙাইখো থোইবা।

মমা চংখিসনু খাস্ত্রিকনু। থানা কৌরুগেরা, খবরদা ফোঙদোক্কেরা, করিনো মানা ওম্মা মতীক য়েংসি। কল্লক মিহৌবনা তোহ্ল-তারবশিংগী ঈ শুম্ময়গা মহাকখক্তা নুংঙাইনা হিংগনি খল্লিবা মহা পাপীসে ঐগী ইচানিনে।

মপা থরোশংবী!

মযাম ইমা!

মমা মগী ঈরেমখাক্রা শাবা মনাওদা, মচনদা খুং থাবা ওম্মা! নুপীগী থম্মোয়বু খাঙবা ওমহন্দনা ওংপা! মপা ওইরিবা শোল্লবা থম্মোয়সিবু লাক্রবা! মমা ওইবীগী থম্মোয়বু পুকীং নুংশিনা কপহনবা! মচা ওইবীগী করি ধম্মনো সিবো? মহাক

পোকপগী মরম ওইদুনা সংসারসিদা মী ওইনা অমুক হুনা পোকীংদ্রে এদি!

ময়াম ইমা!

খোমৈ যারে ইমা! ওইহাজা পোখানবা তৌসি।

মমা ইমা পোখারেই। ইমা পোখারক্তবা কুইরে, ইমাগী লাইবকুনি। ইমা পোখাবা হৈররোই খোমৈ!

খোমৈ ইমা!

মমা ইমা! কয়াদা নুংশিত্ববা মিংগৌনো? অদুবু মিংগৌ অদুগী মতীক চাবা পাউখুমদি ইমানা পীবা ওমদ্রি। ইচাশিংগী মফমদা চপ মান্ননা ফীজেৎ-ফীথুং যেনবীবা ওমদ্রি। নথোয় পুম্মকপু ইচা ওইনা উবা ফংজবদা ইমানা কয়াম নুংঙাই! অদুগা নথোয়না মীমান্নবা ওমদবগী পিদি ইমানা ওসিসু কংহনবা ওমদ্রি। ওমগদবসু মাদ্লেনে! মতম লৈশিল্লক্লে!

মপা অমুক্তা ঈংনা পোখাখোনে নঙবো।

চাউবী ফমুংদা অমুক্তা তপ্পা হিপথবীয়ু ইমা!

মমা কদায়! ইমৌ গুনি লৈমদি?

গুনি ঐ চৎতেয়ে ইমা। অমুক্তা ঈংনা পোখাবীয়ু।

খোমৈ থোঙ্গাল্লোমদা অহল খরা চঙলকপা উই, বাজি।

মপা করি! কনা লাকই হায়বা!

খোমৈ অহল খরা লাকইয়ে বাজি।

চাউবী পাউ হনবা লাকপা ওইরমগনি বাজি।

মপা ইহে! এদি রাখল অমা তৌকরেদনা।

চাউবী ফকসি মপান্দা অমুক্তা পুথোকসি গুনি।

গুনি যানি ইনম্মা, ঐ থাজরুগে।

চাউবী (তপ্পা) ইমা!

মমা (শোহ্মাংননা) হাউনে! অশুক কুইবসে। ইচা পোকপগী নুংঙাইবা আশাদনিনে ইমানা খাঙঙকপা! ওসিদি ঐ, ইচা পোকপগী অরাবা খঙঙে! (স্বর শাংন থোইবদি?)

চাউবী মাদি ইমা-

মমা ও! (শোহ্মাংননা) হল্লকত্রিবরা?

তাক্ক লোইবগী যন্তু সঙ্গীত

তরেৎশুবা তাক্কক

- বৃন্দা ঐবু কৌথোবল্লিবা করিগীনো?
- সোভা নঙ ঐ অশুন্না ঙাইহাক ফম্মীনবা। অদুগুন্না রাহংদো হংলজুনবা! লাকমিন্নরগা করিগী তাক্কমদনা হল্লিবা?
- বৃন্দা ঐনা ডোক্তবগী মনাক্তা খরা চংপীযু হাযজবদা খোমৈনা যাবীরবা। ঈ চাংয়েংগী ফলদু পুবগা মানা ডোক্তরগা উন্নবী করে।
- সোভা অদুবু ঐগা চংসি হায়নবা নংত্রনে? নঙনা ঐঙোন্দা থল্লিবা থাজবসি করিনো?
- বৃন্দা নঙ ঐঙোন্দা রাবৌদুনতা লৈবা মাল্লি।
- সোভা রারৌদে। অদুবু নঙনা ঐঙোন্দা অরাবা অমদি পীবগুম ফাওবক্কে।
- বৃন্দা কবিগী? ঐনবু কবি হায়ত্রগেনে?
- সোভা রাহং হংলগনু বৃন্দা।
- বৃন্দা নঙ ঙসিদি ঐঙোন্দা কবিগুন্না অমা হাযগদবা মাল্লি।
- সোভা নহাক্সু শোযদনা তাবীগদবা মাল্লি।
- বৃন্দা যাম্মা শম্মা হাযগেরা?
- সোভা শিদগী হেন্না শম্মিংঙাই লৈত্রে। ঐ, যুম পান্দবা যাদ্রে বৃন্দা। নঙসু খঙইদনা ইমা শোনজিল্লক্কে। করিগুন্না ইমানা খঙহৌদনা লৈখিদবা থোক্কবদি ঐ পুঙ্গি চুপ্পা নীংবা কায়বা মীশক অমা ওইরগনি বৃন্দা। অতৈদি ঐ কৈশু খন্দেদা। ইমাগীদমক ঐ থোইদোক্কা রায়। রাক্ষমসি ঐ ইতিং তিংনা, লৈশি-লৈথোল অমত্তা যাওদনা ফোঙদোক্কবনি বৃন্দা। নঙনসু ঐগীদমক খন্তুবীরি হায়বসি ঐগী থাজবনি। নহাক্সা যাবীরবদি - নঙ ঐ ...
- বৃন্দা কৈদৌববা?
- সোভা পূন্না হিংমিন্নবা পান্মী। (ঙাইহাক শবক শি) বৃন্দা!
- বৃন্দা ঙাইহাক্তং ফমহৌখিগদ্রা?
- সোভা ঙাইহাক্তং ফমখিসিদনা? য়েংঙু, তাবমদাইগী ম্লকপ্পা মচুসে নিপালনি পানবগী থাজনা ঙাইবী। কায়নবা থুংনবা অনীগী উন্নফমদা মঙলানগা আশাগা তত্তনা লৈপুন শেন্নী। দৃশ্যসি ঙাইহাক্তং লাংতক্কা য়েংমিন্নসি। মসিবু উবগা নঙগী সিতারগী পুক্রীংদো নুংওল্লোইদ্রা?
- বৃন্দা শোযদনা নুংওনগনি। ঙাইহাক্সু তপখবা ঙল্লোই। নোংমা ঐ ঈশৈ অমা শক্কে।
- সোভা নঙ ঐগী রাহংগী পাউখুম পীত্ৰবরা? রাহং অমা হংত্রে।

- বৃন্দা ঐ নোংমা ঈশ অমা শক্কে । রাহং হংলিবা নঙগী পূক্কাং অতিয়াসি ফজ্জৈ । ঐগী সিতারনা পাউখুম দীবা ভুমগনি থাজ্জদে ।
- সোভা অশুগ্লা ভাঙনবসি ওছোক্রা হামচৎনদ্রা ? ঐদি বৃন্দাগী অশেংবদু খঙবা পান্বনি ।
- বৃন্দা অদুবু করিগী হায়রীবনো ?
- সোভা ঐনা নঙবু শেংনা নুংশিজবা ।
- বৃন্দা মদুমকসু রাইহনা ফোঙদোকপীদবনা ফজ্জৈ খল্লি ।
- সোভা শেংনা ফোঙদোকচবা রাইহদা ঝুঁঝীদ্রবদি রাইগী চন্নফমবু কদায়দনো ?
- বৃন্দা সোভা !
- সোভা হায়বীয়ু । নঙগী পাউখুমদো ঐ বানা ভাইরী ।
- বৃন্দা পাউখুমসি পীদবদা নহাক য়াল্লা বানা হিংগদ্রা ?
- সোভা মদুগী অর্থদি ?
- বৃন্দা নঙগী রাহংসে য়াল্লা ফজ্জৈ । কনাগুস্তী অমগী মফমদা হংলগদি শোয়দনা পাউখুম ফংগনি । ঐদি ! নহাকপু অমুক পম্বুহ্নীংদ্রে ।
- সোভা মদুনা লোইরদ্রা ? মখাদি ?
- বৃন্দা নুমিং তায়ে । ঐ লৈজহৌরগে ।
- সোভা বৃন্দা ।
- বৃন্দা নহাক্সা বৃন্দাবু ভাকপিয়ু সোভা । করিগুম্বদা বৃন্দানা নহাক্সী পুন্নিংবু শোকহনবা থোক্রবদি ; মরাল লৈরবী বৃন্দাবু ভাকপীয়ু ।
- সোভা ঐ চংলগে ।
- বৃন্দা ফরে, ঐ ভাইহাজং চীক্সা ফমহৌষিগে । (গাড়ী থোঁষি)
- সোভা (মথন্তা) বৃন্দাগী রাখলসিবু করিনো ? থোমৈতোল্লা মহাক্কীদমক ডোক্তর চংলি হায়বা ! মদুবু মথোয় অনী চংমিন্নরমগদ্রা ? থোমৈনদি ঐভোন্দা নমথাক তৌরোইনা ! ঐ মঙোন্দা করি লানখিবা লৈ ? লানখিদেনা । বৃন্দাগী মফমদু ঐ লানখিদ্রগসু মীনাঐভোন্দা লানবদি ওইথোক্রা ?
- থোমৈ হাই ! সোভা ! এ এ সোভা !
- সোভা (মথন্তা) কনানো ? অং থোমৈ ! (গাড়ী থাম্মী)
- থোমৈ কনাগী রাখলদনো ঐবু হ্না ফাওবা য়েংবীরমদবসিবো ?
- সোভা হৌজিকপু কদোমদনো ?
- থোমৈ য়ারে চংমিন্নরসি ; ঘুমলোমদা হল্পবনে ।
- সোভা চংমিন্নদবসু য়াইদা ।
- থোমৈ অতৈ করি থবক লৈগেনে ?
- সোভা লৈতে । অদুবু ভুসিদি তোঙান-তোঙান চংনরসি ।
- থোমৈ কৈদৌরগে নঙবো, হেল্লোই ওক্করুত্রো ?
- সোভা নঙ নোংমা ডোক্তরদা চংলুত্রা ?

খোমৈ ডোক্তরদা! ও ও - চংলুই।
 সোভা অদুগা ঐঙোন্দদি হায়দোক্তবা!
 খোমৈ হৌজিক হায়রীসিনি কৈদৌরগে; চপ মান্দ্রো?
 সোভা মান্নবা মান্দ্রবা য়েংবা তারেদনা!
 খোমৈ ঐ! বারী খরসু শানিংবা লৈবনিনে।
 সোভা য়াগনি। বারল্লবা মতমদা হেত্তা নীশিংবীরকউ।
 খোমৈ (ঙল্লা)সোভা!
 সোভা ঐ চংলে! (গাভী যৌখি)

(মরকী যন্তু ঈশৈ)

মপা পোদোনদু মৈরী খরা চাউহল্লু থরোশংবী।
 মমা য়ানি য়ানি ঐ শেমগে।
 মপা খোমৈতোন্দুবু হল্লক্কনি হায়রস্বনিদা।
 মমা মাবুদি হল্লক্কনিদা। চাউবীদু ময়ুম থাদোকপা য়ারস্মরোইনো। ঐনবুদি ঙাইহাঙা ওইরবসু লাঙবা য়াদে হায়খিবনি।
 মপা থোইবদি?
 মমা হনজিল্লক্কিমালে। গুনিদি লাকঅনি।
 মপা থোইবদুবু মী খৎনরমগদবা মানন্ত্রেদা।
 মমা খৎনববসু কৈসু কান্নররোইদা। মখোয়না খুমগদবা ব্রাফমদু ঐনা লোইনা শিল্লরস্মবনি।
 চাউবী (চঙলক্কনা)ইমা।
 মমা চাউবীরা? চঙলকউ, চঙলকউ।
 মপা ইচা লাকপা নুঙাইরেদা।
 চাউবী মখোয়বু করি হায়রমগে বাজি?
 মপা নুপামচাদু মথন্তা পোকপা ওইরমালে। মখোয়গীদি চাউনা লুহোংনীংই সিনিদনা।
 মমা য়ান্না ইনাক-কৈরাক খুনবা ইমুংনি হায়নেনে।
 চাউবী বাজিনবু করি খুস্বীত্রগে?
 মপা ইচাশিংগা অমুত্তা তান্নখিগে, যুমজকৈশা নুমিত্তা লৈখাই তান্নরসি হায়খিবনি। লুহোংবদি হোঙবা তারগসু চাউবদি ঙম্মোইদা। পামসু পামদে।
 গুনি (চঙলকই)ইনস্মসু লাকঅস্মেদনা?
 চাউবী অং যৌরকপদা ঙায়রী। থোইবদুবু শাউবা ফরত্রো?
 গুনি হঞ্জিল্লক্কহৌদ্রি। হেক যৌরকপগা বা অমত্তা ঈং-তপ্পা খল্লাবা য়ারোইদৌনি। ফনা য়ান্নসু ঙাঙনৈ, করিমত্তসু কান্নদেদা ইনস্মা।
 চাউবী নবু জ্ঞান তারবদি তেঙ্গীগী লুহোংবসি কনামত্তা মাথা শাহন্দবা য়াবনি।

- মমা মানবু খহুবীরদি করিসু বানিঙাই লৈতেসে। ইমুং-মনুং মনা-মনিং নাইহল্লিসে
মানা ভাব তাদবদগী থোকইবা ঙাক্তনি।
- মপা ঙাইখোদা নঙসু!
- মমা তু, ঐনবু হায়রকঅদি মোয়-বাজি খুশ্মকঅদৌনি।
- মপা নুংঙাইখিদ্বেদা থরো!
- মমা ঐনা হেন্না নুংঙাইতেসে।
- মপা নঙ নুংঙাইতে খঙইনে। অদুবু খন্নগদবা রাফমসি হান্না অমুক্তা খন্নখিসি হায়বা।
- থোইবা (চঙলকই) বাজি।
- মপা এ! থোইবসু লাকএদনা; অদুদি হেত্তা খন্নবা হৌসি।
- থোইবা খন্নবা হায়সি বাজি, ইমানা শেনফমদু থিল্লুই হায়বসি চুশ্মে। মদু অমুক হন্না পীযু
হায়দুনা কন্বা তল্পবনি, করিমত্তা কান্দ্রে। থবকতুসু হাপত্তবনিনা তোকহনসু ঙমদ্রে।
ঐনা যান্না শাউনা ধমকা তৌদনা ঙাঙঙুবদা থবক ফংলিবা মচা-নুপাদুনা মায়সিদা
কিন্না থিল্লকপদগী পোশ্মীবসি য়েংবীযু। ঐ ব্রাখলসি আ যৌরে। শিনীংবা হায়দু
যৌরে বাজি। শেনফমদু ইমানা চংলগা লৌবীরদবা চুমগনি।
- মমা মদুগী ব্রাদি ঐখোয় খন্নদ্রে থোইবা। হৌজিক খন্নদৌরিবা রাফমসি নচন নুপী
লুহোংবগী মতাংদনি।
- থোইবা লুহোংবগী খন্নবদুমা ঐ যাওরোই। শেনফমদুমা ইমানা লৌবীরদবা নুংঙাইরোই।
- চাউবী করিনো থোইবা নঙনা ঙাঙইদুবো?
- থোইবা রাফমসিগী মতাঙদা ইচেখোয় ব্রা ঙাঙবীনুদা।
- চাউবী তোশ্মিগী রাফমনিং খন্নদেইসে ইবুংঙো।
- থোইবা খন্নৌনা। অদুগা ঐগী শেনফমদুদি লৌবীরদবা য়ারোইয়ে।
- মমা মদুবু নঙগী শেনফমনি হায়রিসিবু; নঙসিদি ওহোকা ইকায়দেদকো থোইবা!
- থোইবা ইমানিৎ ঐনা যান্না ঙকইদি! মীগী শেনবু হেত্তা লৌথোকঅগা ইমানা কুশি-
রাশি তৌবা য়ারো?
- মমা য়াবা য়াদবা তৌখে, লৌখে, খন্নরগুমসি। খন্নরসু শেনদু নঙগী নত্তবনিনা নঙনা
ফংবা য়ারোইয়ে ইবুংঙো!
- থোইবা (কন্বা) কয়ারকনো ইমানা শুমহায়না হুরানদেইসে?
- মমা করি, হুরানবা?
- থোইবা ইমাবু হুরানদে খল্লিব্রো?
- মমা কন্বানো হুরাল্লিসিবো?
- থোইবা ইমানে! ইমানিৎ ঐগী শেন হুরাল্লিসে!
- থোমৈ করিনোনে তামোনা কোইরাও লাওরিদুবো?
- থোইবা নঙসু হেক যৌরকপগা থংনবা হৌই ইবুংঙো!
- থোমৈ তামোনা ঙাঙইদু তাবা য়াদ্রে হায়বানি।

- থোইবা হ্রানববু হ্রানবা হায়বনি কৈদৌরগে?
- মপা অমুক্তা ঙাইথোনে নখোয়বো!
- চাউবী ঐদি য়ুম থাদোকঅম্মী চংলগে বাজি। অসিগুম্বা রাঙাঙ-শঙাঙসি তাবসু হায়দা!
- মপা চংখিবা যাদ্রি ঙাইথোনে।
- চাউবী ঐ চংলগেদা বাজি।
- মপা করিনোনে ঐগী ইচাশিংসিবো?
- মমা চংখিহৈনু চাউবী। হৌজিক হ্রানবী নমা ফারেদনা। মীমাঙদা পুথোএদনা সে।
- চাউবী (কল্প) কনানো হ্রাল্লিসিবো? মদু হান্না অমুক্তা খঙদোকখিসে।
- থোইবা মদুনি ঐনা পাম্মিসে ইচে।
- চাউবী অদুদি হায়রোদনা করিগীনো নঙনা মীগী শেল লৌরুরিদি?
- থোইবা মীগী শেল লৌবা হায়দি কৈনো?
- চাউবী মীগী শেল হায়দি নঙগী নত্তবদো। নঙনা মীঙোন্দা থবক হাল্লীগে হায়দুনা লৌরুবা শেনদো।
- থোইবা অদুদি কৈশু কায়দেনা। ময়াম লোইনা তৌনরিসিদি?
- চাউবী ও! ময়াম হ্রান্নে হায়দুনা নঙসু হ্রাল্লুবনিদনা!
- থোইবা (কন্যা) ঐদি হ্রানদেয়ে ইচে।
- চাউবী অদুবু নঙনা হায়রগা হেজ্ঞা যারদ্রো?
- থোইবা ঐনা কবম হায়না হ্রানবা ওইদেইনো?
- খোমৈ তামোনা শেঞ্জা-থুমজা তৌইদনা; শেঞ্জা থুমজাসিবু হ্রানবা নত্তে হায়না খনবীপ্রো?
- থোইবা ঐগী ইথা থাবা অঙাংনা ইথক্তা রা ঙাঙবসি খাঙবা ব্রায়েদা।
- খোমৈ এ! ইমাদা হ্রানবী হায়বা ঙল্লা তামোনা মদুদি ফাওবীবোইরে।
- থোইবা হ্রাল্লদি হ্রাল্লি হায়বা তাবনি খোমৈ।
- খোমৈ অদুদি তামোসু হ্রানবনি হায়দুনা লাউথোকপিরোদনা।
- থোইবা ঐগী শেন মাঙবগী ব্রাফমনি খল্লরিসে। মসিদা চেল্লরিদি ইমাগা গুনিগনি। হৌজিক শেনফম অসি অমুক হন্বা ফংনবা খল্লবদা কান্নদবা অতৈ ব্রা পুশিল্লকপগী দরকার লৈতো
- গুনি খল্লরিসিদা কান্নদবা ব্রাদি অমত্তসু যাওদে। করিগুম্বা ব্রাফম অমনা ব্রাথোক ওইরকপা তারগদি ব্রাফম অদুগী হৌরকফম থিবা তাবনি। হৌজিক শেনফম অদুগী হৌরকফম থিবা মতমদা শেংনা হ্রাল্লিবসি ঐগী ইপুরেইবনি হায়বা ময়েক শেংলে।
- থোইবা নঙগা ইমাগনা তৌরিবা নমথাস্ত্রিদি?
- গুনি ঐখোয়না তৌখিবা নমথাস্ত্রি নহাক্কী নমথাক অদুবুনি। শেঞ্জা থুমজাসি অচৌবা হ্রানবগী খৌওংনি হায়বা তাকপনি। মসি মতুংদা অমুক তৌবীদনবা হোংনজবনি।
- থোইবা করিনো ঐনা হ্রাল্লিসিবো? শেঞ্জা-থুমজাবু করল্লা হ্রানবা ওইদৌরিনো?

- গুনি শেঞ্জা-থুমজাবু অফবনি হায়না লৌবীরা? সমাজনা মসিগী মায়েজ্ঞা হৌরক্লিবসি মসি ফন্তে হায়বা তাকপনি। স্বাইদগী শেংনা ভৌগদবা থবাক্ত থবক হাপ্পা হায়বসিনি। থবক হাপ্পা হায়বসিদি পূজানি, ধর্ম্মান, পুন্নি অমদা উৎপা ব্যবহারনি, সমাজ অসি মাঙলোমদা পুঁথনবা দায়ত্ব অমা খুঁশিনবনি। পুন্মকাসি খন্দনা মশাগী পূজাদা ঙাওরবা, মীয়ামগী রাখল চেনবা ঈ মবীক অমত্সু মহাকী খছ্বা ঙল্লাবা কোক্তা চেন্দ্রবা, সমাজ অসিগী চুঁকি পায়রিবা মীওই খরখক্তনা চখবিবা মহাপাপকী খৌওংনি শেঞ্জা-থুমজা। মসিদি মৃথৎতবা যাদবনি।
- থোইবা নঙনা হায়দৌদু লৌইরত্রা?
- গুনি হুরানবা মশক খঙবীরত্রা?
- থোইবা রাইনা হুরানবা থৈদোকপা য়ানি খল্লিত্রো?
- গুনি নশাগী নরাল কনাদসু থংজিনবা য়াবেই। নশাগী নরালদা মীং তাঙজরগা অতোপ্পদা দোম তৌবা হায়বসিদি খছ্বা রাংপা মীগী হৌনশানি।
- থোইবা (কন্না) নঙনা হায়রিসি করিনো গুনি লৈমা?
- গুনি (কন্না) ঐনা হায়রিসি অচুস্বনি। করপসন হায়বসে থবক হুরানবনি। অফ-ফন্তে খঙদনা থবক তৌবনি। মীগী মরন-মথুম মংপনি। সমাজসিদা ইফোং-ফোংনা নুংশিনদবা শাগংপনি।
- থোইবা (কন্না) গুনি লৈমা।
- গুনি ঐঙোন্দা লাউবনা কান্নরোই, মীয়াম সমাজদা হংবীযু! শেঞ্জা-থুমজানা হারবা লৈবাকসিগী প্রজা অমদা হেজ্ঞা হংবীযু। নহাক হুরানবনি হায়বসে শোয়দনা পাউখুম ফংবীগনি।
- থোইবা হেরা নঙনসু ঐঙোন্দা। বদমাসসিদি! (খুবাক্সা থাই)
- ময়াম থোইবা!
- গুনি থাবিযু, মায়সিদা মফম-মরাং খঙদনা পেন্দ্রিফাওবা ফুবীযু। অদুবু, খঙবীযু হায়জরিবসিদি অচুস্বনি।
- থোইবা অশুক থোইচৎনবী নুপীসিবু (হন্না হন্না থাই) নুংঙাইত্রা য়েংঙুসে, সে ফরত্রা য়েংঙুসে...
- ময়াম অমুক্তা ঙাইথোনে থোইবা নঙবো।
- থোমৈ মদু যৌশিল্লকঅদি নুংঙাইররোইদা তামো।
- থোইবা নথোয় কনামত্তা রা ঙাঙগনু।
- মপা থোইবা!
- থোইবা বাজিসু ওসাইমইদি তুমীন লৈবদাই?
- মপা তোয়নে ইপা তুমীন লৈনে। নুপীসু মীন। মথোয়সু মনীং-তন্না ঙাঙবগী অধিকার লৈনে।
- থোইবা অধিকারনি হায়দুনবু থক-থা খঙদনা পঙাঙদা ঙাঙবা য়াত্রো?
- মপা চইচা কয়া নমথদুনা থল্লীরকঅবনি। মশাগী মাঙথ্রবা হক অদু কঞ্জনবা অনৌবা

- পাঙ্গল চঙই। অচুস্বদুদি অকিবা লৈতনা খৰা হেন্না কল্পদুম ঙাঙহীংইনে ইপাদি।
- থোইবা বাজিনা ঙাঙহীংবদু ঙাঙবদগী খ্বাক চারে, ফরে কৈদৌরগে!
- মপা নঙগী খ্বাক্জুদা নঙে। শেঞ্জা-থুমজাগী মায়য়োক্তা অচুস্বা পাস্বা মীয়ান্না হৌরক্লিবসিদি করিগুস্তা শক্তি অমত্তনা থিংঙুবা ঙম্মোইনে। গুনিদা চৈনা করিসু ফাওরোইনে।
- থোইবা মথোঙ চাদবা অহনগা বারী শাবা হৌনদে।
- চাউবী বাজিবুরনে নঙনা হায়রীদুবো থোইবা ?
- থোইবা নংত্রবদি কনাবু ওইকনি?
- চাউবী ব্ৰা ঙাঙবদা খরসু য়েংবা ফৈকো ইবুংঙো!
- থোইবা মথোঙ চাদববু চাদে হায়বনি কৈদৌরগে!
- মমা থোইবা!
- মপা হায়জসনুদা থরো! অসিগুস্তা ব্ৰাঙাঙসিবু করস্বা মীনা হায়রক্কদগে লোইনা খঙনবা নংত্রনে? মথোঙ চাবা ইচা ফংজবা হায়বসিদি অসিগুস্তা তায়না তাবা ফংগনি ঐ খঙইনে।
- মমা ইবেম্মা নঙবু থেঙঙে হায়দাই; চংলগেরো?
- মপা ঙাইখো ঙাইখো, ইচাতোম্বীগী মতাঙসি অমুক্তা খন্নখিসি।
- থোইবা ঐগী ব্ৰাফমসিদি অদুম চনৈননা তোকঅদ্রা বাজি?
- মপা নঙগী ব্ৰাফম চনৈনদ্রে। হুরানবা কন্নানো, কন্নানা থিংলগা কন্নানা ফাবনো হায়বা পুম্মক ইফোং-ফোংনা খঙনবে। হুরানবদুনা ময়ামদা ঐ লাল্লে, মতুংদা অসিগুস্তা লৈবাক মাঙবা যাবা থবকসি অমুক হন্না তৌজরোই; হন্দক্কীদি ঙাকপীমু হায়জরগা লোইরো।
- থোইবা অদু! হুরানবদু কন্নানো হায়দোকপীরোদনা!
- মপা ইহে! অদু অমুক লাউথোকখিবা তারিরা! হুরানবদুগী মমিংদিং থোইবা!
- চাউবী খ্বাক্জুম খুসিহে গুনি। (খ্বাক খুয়)
- মপা সি আই দিগী মমিংনা গুনি; নমানা থানা ওইনা ফাগৎপা। ময়ান্না বিচার তৌবে; যান্না কৃপা খন্নরে। ইপানা বিচারপতি ওইনা রাই হায়দোকএ। ব্ৰাফমসি লোইরেকো।
- মমা অচুস্বা বিচার হায়বু সিনিদনা!
- থোইবা যান্না নুংঙাইরে। ঙসিদি ঐ ব্ৰাফম অমা হায়জরমগে। মতম অমদা ঐ ইমুংসিগী মী অমা ওইরম্মগসু হৌজিক্তি তোঙান্না লৈরবনি। মানা মানা হোৎনজক্কবগী মতুংইন্না ঐখোয় ইচিন ইনাওশিংগী মরত্তা পুন্দিগী থাক খেন্নবা খরা লৈ, ঐ খঙই। মদুগী মতুংইন্নসু মীৎয়েং, ব্ৰাখল খেৎনবা হৌনশানি। ঐদি মহৌশানা হন্তনা হিংবসি হৈনদে, কন্দাদগীসু তোম্বুদনা হিংনীংই। অদুনা ঐনা খরা আশা চাউজবনিদা ময়ান্না ঐবু চিৎখনবা হোৎনবসিমা তোকপীমু। ঐঙোন্দা কবিগুস্তা মখলগী তেঙবাং অমত্তা হংবীরক্কনু। ঐ তুং হন্না য়েংঙকপা ঙম্মরোই।
- মমা হান্নবু কবি তৌখিবা লৈগেনে?

- থোইবা হামসু তৌখিদি মতুংদসু তৌররোই ইমা। কনামস্তা ঐগী য়ুমদা চঙবীরকঅনু।
- মপা ইপা রা হায়গে থোইবা। নঙ নথস্তা নুংঙাইনা হিংগনি খল্লিবদো; নথস্তা নুংঙাইনা হিংবা য়াবকওইনে।
- থোইবা বাজি! হায়জরগা, নিরগা হিংবগী হৈনবীসি থাদোকুরসি। মসিদা রা য়ায়া ঙাঙবগী দরকার কৈশু লৈতে। ঐ চংলে।
- মপা ভাব তানা ঙাঙনখিসি অমুক্তা ঙাইখোনে থোইবা!
- থোইবা (চংনা চংনা) ঐবু কৌবীরকঅনু বাজি!
- মপা ওল্লোকপা অঙাংনিদা মসে!
- মমা চংকে চংখিসনুদা।
- চাউবী মানা তৌরিবা মওংসে ঐ চপচানা খঙই। তোম্বীগী লুহোংবা য়াওরোইদৌগী তৌরিনি।
- মমা নঙগীসু করিমস্তা তমদ্দিনা?
- চাউবী ঐগীদি খনবীরবনু ইমা। ঐ মঙোন্দগী করিমস্তা পামদ্রে। ঐনা শিবা তারবসু ঐ মঙোন্দগী ঈশিং খুয়া অমা ফাওবা থকস্বরোই।
- মপা ঙাইখোদা ইচাশা। ঐখোয়বু মাগা হেজা লোইনা মান্নরদনে?
- চাউবী উনা-রানাগুস্তা শেন খরা পায়রগা মীশিংসি লৈতুমদৌনা উরে মা। ঐগীদি গুসি শেংনা হায়জরিসিনি। ঐ ইপামদগী করিমস্তা লৌজরোই। অদুগী শরুক ঐখোয় ময়াম চঙদুনা তোম্বীগী মনীং থুংনবা হোংনবীসি।
- মমা তোম্বীদসু বারৌররনু ইবেম্মা। কমদৌনি থোকস্বদি থোকস্বদনা। নঙগীসু কবিনো অঙস্বা খরা পীনবা অদুম খন্নরি।
- তোম্বী ইচেনা ঐবু বারৌরে। ঐ অশেংবা রাফম অমত্তং তমজগে। নীংবা থুংদবা কয়া লৈরগসু ইমা-ইপাগী য়ুমসিদা হিংজবা ফংবা সিদগী হেন্না কল্লকউবা করিসু লৈজদে। নুমিৎতুগী অযুক্তা তামোচানা ঐগী ওইজৌ হায়দুনা লুপা চনী পীবী। অরাংপগী অরাংপা ঙাঙা! অপাস্বগী অপাস্বা ঙাঙা। করি লৈসিগে পূক্কাংদা মওন মওন খনখি। মমৈদা তামোটেদগী লুপা চনী চহ্মদং হাল্লীযু হায়জগে খনখি। নুমিৎতুগী নুমিৎদা তামোটেদা ঐঙোন্দা চৈরকখিবা মীচৈদে! ফাথবা গুমদবা পূক্কাংনা রানা খাঙখি। ইশাইতোমতা শিজরগে খনখি। ঙাইহাঙুদা মহাক লাকখি। ঐগী রাখলদু মহাক্কা চিংনবদগী ঐগী পুলিবু খাঙুথক্তা মাঙখিগদ্রা খন্দুনা শেল্লখিবনি।
- মমা ইস! ইচা শোয়রমগনিদা!
- গুনি ঐসু পাউদু তারে! নঙনা খৌরী অমা পায়রগা থোকপদা নুপামচাদুনা থেংনবনি হায়বসি চুশ্বেদনা।
- খোমৈ করিগী অদু য়ৌনা খল্লুরিবা? ঐ লৈরিবসিদি! করিগুস্তা নঙনা শিরল্লবদি নঙগী তামোচাদি তাইবঙপালসিদা করি ওইরমগনি নঙ খঙরা?
- মপা অঙাওবীসিদি! অদুবু করি রাখলনো?
- তোম্বী ঐনা হৌজিক হায়জনীংবদি ইচেগী অওং-অউন খরা হান্না তমদনা লুহোংবদি ঐ শুকয়া যাজরোই।

খোমৈ ইমা-ইপাগী মখাদা ঐ লৈরিনে। পুম্মক কায়দনবা শীনগনিনে।

মপা খঙদে! নচনসে পোলোয়দংদি শেংহন্নীংই।

খোমৈ তোঙ্গী পোলোয় শেংহনগনি বাজি।

মমা ইচা পোকচমল নুংঙাইবা হায়দো সিনিদনা ইবুংঙো।

খোমৈ ওসিদি ঐ যান্না নুংঙাই ইমা। ইতৈমাগী নুপী ওইবীগী খোনা, অশেংবা ফিদম থাগৎতবা ওমদে। ইতৈমা ননাউনা লানত্রে ওাকপীয়ু। ইতৈমানা ননাওগীদমক থাবিখিবা লুপা লীশিং অনী ননাওনা থিগৎচদুনা ওসি ফজরে। মসি লৌশিনবীয়ু। অদুগা এনা মীরমদগী ইতৈমাগীদমক লৈজরকপা ফি অসিমত্তুংগা ওসিদি লৌশিনবীয়ু।

গুনি ইতৈমা লৌরগে খোমৈতোন। অদুগা লুপা লীশিং অনীসিদি নঙগীদমক ইতৈমনা থেস্মোয় শেংনা থাবিবনিনে। মসিনা নঙনা লৌশিল্লো, হৌজিক নঙ পৈশা বাংপা যাদ্রবনিনে।

খোমৈ ননাওনা চিল্লকপা মতমদা ইতৈমদগী অদুম লৌজগে। হৌজিকি ইতৈমনা অমুক্তা থমজিনবীখো। অদুগা ওসিদি ঐ লুপা চহ্ম ফঙি। নুংঙাইববা নুমিৎসিদা মনা ওইনা য়েহ্নেক্লীংই। বাজিগী য়াঈঈ। ইমা সে, লুপা য়াঈঈ।

মমা করিনোনে ইবুংঙো নঙনা তৌরিসিবো?

খোমৈ নোক্কা নোক্কা হায়যুবা ইমা। ঐ ওসিমুক নুংঙাইবা নুমীং থেংনখিদি। শিরুবা ইচন হল্পকপা নুমিৎনিনে। সে, ইচেগী লুপা য়াঈঈ, ইতৈমগীসু য়াঈঈ। চামসিদি তোঙ্গী নঙ লোইনা লৌজরগেরা। হুং, ঐসু য়াঈঈদংদি ফুরিৎখাও শঙহল্পগে। সে, নঙগীসু য়াঈঈ।

মপা নঙগী তামোগীদি?

খোমৈ হা, তামোগীবো?

মপা হোয়নে, নঙ তামোগীসু থুংদবা য়াত্রো?

খোমৈ অং! অদুনা চুম্মনি! অদুদি সে ইতৈমা! লুপা য়াঈঈ, ঐখোয় তামোগী!

তাক্ক লোইবগী যন্ত্র সঙ্গীত

নিপালশুবা তাক্কক

- সোভা য়াম্মদি পুন্ধীং লুপ্পা য়েকপিৰি। তুবিদু ঙাইহাঙং থাদোকপিবা য়াত্রা?
- খোমৈ করিগী য়াদনি। ঐসু উন্নীংঙম্বনি, লাকপিবা য়াম্মা নুংঙাইরে।
- সোভা বারিসি য়াম্মা কোইথোক্কদনা পুঁকচেল তিংনা শাবা পাম্মী।
- খোমৈ মদুমকসু ঐগী অপাম্বনি।
- সোভা ঐনা হায়জরিসিগী অথদি খঙইকো।
- খোমৈ বারিসি মরুপ-মপাং ওইনা শাসিদা। নঙ ঐবু য়াম্মা লাম্মা লৌরমালে সোভা।
- সোভা মদুগী মরমদি খঙবীরবা নংত্রা?
- খোমৈ ঐঙোন্দা খনবীরিবসি করিনো? হাম্মা অমুক্তা হায়বীয়ুনে।
- সোভা ঐনা বৃন্দাবু পুঞ্জিগী ওইনা খঙৈ হায়বসি নীংশিংবীরমগনি।
- খোমৈ মদু ঐ খঙজৈ; মীকুপ অমত্তসু কাউবা লৈতে।
- সোভা বাক্ষমসিদা ঐ ওইজবা থিরম্বা য়াই। নথোয় অনীগী মরজ্ঞ ঐগী চিংনবা খরা লৈরে।
- খোমৈ চিংনফম থোকপনি। মদু ঐ লাল্লি হায়দে।
- সোভা মরুপ খোমৈনা বৃন্দাবু খল্লি; নংত্রা?
- খোমৈ বৃন্দানা ঐবু নুংশিরকপদো ঐনা ব্যবহার তৌই।
- সোভা মদুবু মরুপ অমা ওইবগী আদর্শরা?
- খোমৈ মরুপ অমা ওইবগী আদর্শ ঐ য়াম্মা বাংনা থম্মী।
- সোভা খোমৈতোন!
- খোমৈ নঙনা ঐঙোন্দা পেন্দিবসিবু করিনো? হায়য়ুনে, ঐবু নঙোন্দা করি কায়ত্রবগে?
- সোভা খঙনা খঙনা অদুগুম্বা ব্রাহ্মদুবু কয়ারক হম্মা হংখিগদগে! ঐনা নুংশিজবী মহাক অদুবু নহাক্সা পুঞ্জিগী ওইনা খনবা! মসিদা মরুপ ওইবগী অর্থ করি লৈরিবগে? মসিদি খম্ববা ঙমদবা মীগী লোঞ্চ ৎনি হায়নীংই।
- খোমৈ হায়নীংবদুদি হায়বা তাবনি। ঐ করিসু বারৌদে সোভা।
- সোভা ঙসি ফাওবদা ঐ বৃন্দাগী মফমদা লানখিবা লৈত্রি। ঐ নুংশিববু ঈখক-ঈরাং ওইনা লৌবা মীশক অমসু নত্তে। নুংশিবগী অশেংবা অর্থদা ঐনা মাবু নুংশিজৈ। মহাক্সী হম্ববা পুঞ্জিগী উপায় লৈজদবা মতৌদুদনা হেমা নুংশিখি। অবা-নুংঙাই অনীমত্তা ঐ মাগীদমক লেপখি, পুঞ্জি চুপ্পসু লেপকে খনখি। অদুবু! ঐনা নথোয় অনী শকখঙনহল্লবা তুংদা বৃন্দানা ঐবু তপ্পা তপ্পা লায়থোকপা হৌরকখি। নঙনা মাগীদমক লেপ্পী। অদুগা মহাক্সা নঙগী পূজাদা ঙাওরী।

খোমৈ সোভা!

সোভা যেংঙু। নঙগী ঈদিওসিগী কাচিদা লৈরে মাগী সিতার! মাগী সিতারগী শৈহেজা নঙগী তুরিনা পুন্সিগী অনৌবা মচু কয়াগা লোয়ননা অনৌবা মঙলান কয়া শাগৎনি; নংত্রা? হায়বীযু, সিতারসিনা মফমসিদা লৈরম্বগী মরম্ব করিনো?

খোমৈ সোভা, ঐ নঙেদা করিসু লোৎলোই খল্লি। হৌজিক হৌজিকমক তশেং তশেংলবা ব্রাক্ষম অমা অরোনবা ওইনা থল্লগসু! নোংমদি ঐ নঙেদা অখাকপা অমত্তা লৈতনা ফোঙদোকনি।

সোভা ফোঙদোকুবসু যারে; ঐনা খঙদবা করিসু লৈতে। ঐদি মীনি। মীওইবা ওইবগী মতৌ পুন্সি চ্চা ডাকনি। ঐদি হৌজিকসু খাদোকপা তাবনি। নখেয় অনীগী যাইফবনা ঐগী লাইনীং ওইরগে।

খোমৈ আদা লাক্সিবসি বৃন্দা নংত্রা?

সোভা মহাক যৌরকপগী মতম খঙবীরমগনি। ঐদি চংলগে।

খোমৈ ঙাইহাঙং ফমখিসি কৈদৌরগে?

সোভা মদু বৃন্দানা পাম্মমদবা যাই। চংলগে ভায়।

খোমৈ ঙাইখোনে সোভা। ঐসু ঘূমদা হনগদবনি। মহাক লাকপগী ঙাইহাঙংদি ফমখিসি কৈদৌরগে?

সোভা ঐ কনাদসু অপনবা পীবা পামদ্রে। (ঙাইহাক সরক সি)

বৃন্দা চংলগদ্রা?

সোভা চংলগে। লৈহৌখিগদবা নংত্রা?

বৃন্দা অং। সিতার ঙাইহাক খোংগে। নঙগী ঈশৈগী ময়েজু শুর পানগে।

সোভা ঈশৈগী ময়েজু ইবদি চিত্রকারসিননি। সিতারদুসু মহাক্সা লৈরকপনি। লেঙশিনবীযু।

বৃন্দা নহাক্তি চংলগদবা?

সোভা ঐ চংলগে বৃন্দা। লৈহৌরো। (কার খৌখি)

বৃন্দা সোভা চংলগে।

খোমৈ ঐ খঙই।

বৃন্দা করি হায়রম্মী?

খোমৈ ঐখোয় অনীগী লৈপূনবু থম্মোয় শেংনা পালন তৌগনি হায়রম্মী। ঙাইহাঙং সিতারদু পায়খংলু। ওসিগী খাবল ইপোমসিদা হৌরক্সি ঈথক মচাশিংসি মীং কুপ্তনা য়েংমিসি লাও।

বৃন্দা ওসিদি ঐসু ঈশৈ ময়েক অমগী শুর পানগে। ময়েকসি নহাক্তিনি, নংত্রা?

খোমৈ ও! নোংমা সোভানা পুখিবা ময়েজুরা?

বৃন্দা মানি! মহাক্সা পুরকপা নহাক্তি নপাউনি। (সিতার তপ্পা)

খোমৈ খাবলসিদা উরিবা। লিরা হুন্না মালংনা হৌহল্লকপা লুপাগী ঈথক মচাশিংসি য়েংঙু।

বৃন্দা নহাক্তি পুক্রীংদসু, মপান নাইদ্রবা ঈথক-ইপোম মায়য়োক্রি। নংত্রনে?

- খোমৈ ওসিগী নুমিদাংসে ! অচিকপনা পোথাবা লৈতনা কপ্লি।
 বৃন্দা ঐগী সিতারনা। নঙগী পুফ্রীংগী অচিকপবু থুগায়রী। ঐগী শেহনা অসিগী পান্দম
 করিনো খঙলব্রা?
 খোমৈ খঙই। অদুবু অমুকসু হন্নাতানীংই।
 বৃন্দা নহাক্লা ঈশৈ অমগী ময়েক; ঐনা মদুগী শুর। ইহাঙ হাঙবা তাইবঙপালগী
 অচিকপসে; নঙ ঐগী ঈশেনা নিলহনগনি। (ঙাইহাক সরক সি) করি তৌরে
 তুমীন লৈরবদি?
 খোমৈ নঙনা ঐগী তুরিসে মথৌ শঙলে!
 বৃন্দা থোংনাউ ব্রাংমদা শন্দোকপ্তিবা ঈপাকসিদা তারিবা থাবলগী অহীংসি। অহীংসি
 অমুক্তা হন্নাতাংগু।
 খোমৈ ঐ নীংশিংলি, ঈথক ইপোমসে; নঙনা ঐগী পুফ্রীংগী শক্তমনি হায়ব্রে।
 বৃন্দা ওসিগী অহীংসিমকসু, কবিতা অমনি।
 খোমৈ থাবলসি ফজদ্রা?
 বৃন্দা হৌশ্ববা থাবলশিংদুসু লোইনা ফজখি; অদুবু, ওসিগী অসিনা অমুক্তা হেন্না ফজৈ।
 খোমৈ হৌশ্ববা থাবল! নঙ সোভাবু নীংশিংলক্রে।
 বৃন্দা অং নীংশিংলি। ঐগী অরোইবা অহীং ফাওবা কাউখিবা লৈরোই। (ঙক্লা)
 শাউরব্রো?
 খোমৈ শাউদে ! তুরিগী কল্পনাদি কায়রে। ওইহাত্‌ং পশ্চুহৌখিদ্‌রা?
 বৃন্দা অং! ওইহাত্‌ং লৈজহৌখিগে।
 খোমৈ সো সিদা লৈরে। রিক্সো থারকউরা?
 বৃন্দা থোকমিন্নরসিদা। তাবিনিঙাই লৈব্রবা মফমদা সিতারগী ব্রাকৎনা কৈদৌনি?
 খোমৈ ইমুং-মনুংগী অরাবা খরদং লৈরী। মসিদং লোইশ্বগদি, ঐগী তুরিনা নঙগী সিতারগী
 য়ুম্‌ফমদা, পুন্সি চুন্না লেঞ্জগে খপ্লি। অহাঙবা নাপলনি খনবীগনু।
 বৃন্দা থোকঅসি। সিতারসি থনমখিগে।
 খোমৈ অং! তুরি মনাতুদা।

(তেল্লপ্পা যন্তু ঈশৈ)

- গুনি বাজিনা অমুক্তা লাকউ হায়বনি।
 থোইবা অদুগুস্তা পাউ পুরকনু। মথোয়গী লুহোংবগী ব্রাদু ঐ যাওরোই চাম্মরক হায়ব্রবনি।
 ঐথোয় অনীশু বারী অমা শাদৌবা লৈবনি।
 গুনি করি বারীনো?
 থোইবা করি বারী ওইরুনি ! ঐথোয়নিবু য়ুম্‌ পানমিন্নবা যাদৌরীব্রো?
 গুনি করিগী যাদনি, পাল্লিসি ঙায়দনা।
 থোইবা ঐদি কয়া নুংঙাইদৌ মাল্লে। মত তিন্নদনা হিংবদি ঐ পামদে। হন্দক নঙনা ঐগী

মায়োক্তা অশিঙননা তৌরিবা থবক পূম্মকসিনা তাকচরবনি। নঙ ঐ মখা তানা
লৈমিন্নবা নুঙাইররোই গুনি।

গুনি মসি মৌনদি ঐ খল্লদেদা। হোয়, মত তিন্নদবা খরা লৈরম্বদি যাই। মদুদি তান্নরগা
লোইনা যান্নগদবা গাঙনি খল্লি।

থোইবা মসিদা যান্না শাংনা বারী শাবগী দরকার লৈতে গুনি। যান্না কন্নসু গাঙনগুমসি।
নঙ যুমসি থাদোক্তুনা চংখিবা চুমগনি।

গুনি কদায়দা ?

থোইবা কদায়দা ওইরুনি নপামদনিদনা।

গুনি মদুদি ঐগী ব্রাখলনা লেপকদবনি। ঐ মদুগুম্মা ফিরেপ লৌদ্রি।

থোইবা যান্নসু গুক কন্দবা ফৈ। কুইনা গাঙনরগা ফরকওইয়ে।

গুনি অদুগা মসিমসু খঙবীয়ু। মপুরোইবগা খজিক্তং হেক নিঙাই শংদানবগা মপামদা
হেক্তা হনগনবী নুপীদুদি ঐ নত্তে। মত খরা খেমন্নরে হায়দুনা নপামদা হল্লো
হায়বসিসু ফজফম লৈতেদা।

থোইবা ঐগীদি অরেগ্ননি গুনি। নঙনা ফনা যান্না ফজবা ব্রা হায়রগসু ঐনা তাগদবা নত্তে।
অদুগা মপামদা হন্দৌরবী নুপী অমদা তাখী-তাওইনা চৈ-থাংবসু কান্নদে খল্লি।
নঙ যান্না লেগ্না তুমীন চংখিবনা ফনি।

গুনি মোয়-তামো। ঐখোয়সি মিনি। মরম চানা খরসু গাঙনবা ফৈদা।

থোইবা ঐদি গাঙননীংদ্রে। নঙনা গাঙবসু ঐদি তানীংদবা কুইরবনি। যান্না ফজনসি হায়রগদি
ঐবু যান্না তমখীবসু তাহনগনু।

মমা (চঙলক্তুনা) করিনো অমুক গাঙনরিসে! থোইবা, নঙ-বাজিনা গুইহাক্তা লাও
হায়দুদি কৈদৌরবা ?

থোইবা ইমানা ঐগী যুমসিদা চঙবীরকইসিনা কবিগীনো?

মমা নঙগী রাসিবু ওহোক্তা কনশ্রেদকো ইবুংঙো।

থোইবা কনবা কন্দবা ঐদি চঙবীরকঅনু হায়জথেনা।

মমা নঙগী যুমসিবু নঙ-বাজিগী ইজ্বোলদা শাবা নংত্রনে?

থোইবা ঐগী ইজ্বোল শকক্তা শাজবনিনা।

মমা ইজ্বোল য়েহোক্ত্রি। কনানা য়েহোক্ত্রবগে?

থোইবা ঐনা ইশানা খঙনা ঐনা অপাম্বদু লৌরে ইমা!

মমা লৈবাকসিবু মানা মানা থোকপা তৌনবা যাবত্রনে থোইবা?

থোইবা যাবা যাদবা কুশি তৌরেদনা ইমা।

মমা ঐসু কুশি-রাশিনিনে ইচাগী যুমদা চঙকইসে।

থোইবা মসি ফাগী নত্তেয়ে ইমা। ঐগী মাযসিদা মীনা কিনা থিল্লকপগী অপোম্বসি হৌজিকসু
হল্লুদ্রি। শুনীংদবা ময়ামগী ব্রাক্তা ঐগী নাকোংসে শীংজা য়েরে। ইকায়বসি
খরসু খঙনসি কৈদৌরগে ইমা।

- মমা থোইবা! নঙসিবু কমদৌসিগেনে ইবুংঙো? নঙে, নঙসিবু মীওইবা মরজ মী
ওইনা হিংবা হৈরকখিদ্দা হায়বা?
- থোইবা এহ! দরকার লৈতে ইমা। বাজিনা কৌরীদুস্ লাকওই হায়বীমু। ঐগী পেন্দবা য়ান্না
লৈরিয়ে। তোঙ্গীগী লুহোংবকা ঐ যাওবৈ রা লৈতে।
- মমা নঙসিদি ওহোপনিদা ইবুংঙো। মীগী পুকীং নাহন্দদি নঙ লৈবা ওমদ্রেনে? নঙনা
ফীভম খরা ফরে হায়দুনা মী খুদিংমকসি নঙোন্দগী নিরকৌবোইতা নীঙমালেনে!
- থোইবা মদুদি শেংঙবনিনে ইমা।
- মমা নঙ কনাদা করিদি পীশ্রে ইবুংঙো?
- থোইবা করিমতশু পীদে।
- মমা অদু খরা পীবীয়দনা।
- থোইবা পীরোই, কৈদৌবৈ পীদোইবা?
- মমা পিদোন্না হিংলিবা ময়ামসে, নঙবু নুংশিদ্রনে থোইবা?
- থোইবা মদু ঐঙোন্দা অর্থ অমত্তা থোক্তে ইমা।
- মমা নঙনা নুংশিবা ওমদ্রবা মীয়াম অসিগী থম্মোয়নদি, নঙবু নুংশিরমগদ্রা ইবুংঙো?
- থোইবা শেন-থুমগী মরীনা মীওইবগী নুংশিনবগী চাং ওনবা, কেশ-নেঙ্গসকী রাসি ঐ
য়াদে ইমা। রা অমত্তংবু হংহৌগে। হৌজিক বাজিগী মিংদা লৈরিবা লৌফমসি
ঐখোয় নীঙোল-পিবা পুন্না চপ মান্না য়েল্লবীনি হায়সি চুন্না?
- মমা অং! নঙ-বাজিনা অদুন্না খনমালো।
- থোইবা মদুবু করন্না যাদৌরিনো ইমা?
- মমা লোইনা য়ানি। যারোইদৌসে নঙখক্তনি থোইবা।
- থোইবা ব্রাফমদু পুথোকহল্লক্তবা ফৈ ইমা।
- মমা নঙ লন-থুমগী অপাম-মিহৌদা পৃঙাও ডাওরে থোইবা।
- থোইবা ইমানা ঐবু খল্লীংবা মওংদা খনবা য়ানি।
- মমা ব্রাঙাঙ-শঙাজসু ব্যবহার মচেং অমত্তা যাওদে। ঐগী হিংলিবা পুন্নি মরেলসিদা
অপোকপা নমা ফাওবা হুন্না য়েংই, নংত্রা?
- থোইবা ইমা!
- মমা ইমা, অদুবু, মিংগৌ অসিগী অর্থদি নঙ খঙদে। ইমানা শিবা তারবদা; ইমাবু
অমুক্তদি কল্লু, ইমাগী থরায় কল্লু হায়জবদা নঙদি নাকোংদু মেনশিন্দুনা
খাঙগনি, নংত্রা থোইবা! ওইখো, করিগী মায় লৈখোক্তুনা চংলি?
- গুনি বাজিখোয়না ওইরম্মনি, চংসি ইমা।
- মমা চংসি, চংসি লাও। নঙ-বাজিনা কৈদৌরগে য়েংঙুচে হায়দুনা লাকপনিনে। করিনো
মানা নঙোন্দা ওা ওম্মিবা ময়ামদুবো?
- গুনি মথোঙ মরম খঙবা রা নত্তেদা ইমা।

(ওইহাক শরক শি)

মপা কদায় খোইবদি?

মমা ঐনা লাকউ-য়ারোই হায়রে। মা যাওদ্রসু খন্নরসিসে। খোমৈতোনসু যৌরকএদনা?

খোমৈ মখোয়রোমগী অহল-লমন্না পাম্মিসিবু করিনো বাজি?

মপা মখোয়গীদি মথস্তা পোকচবনি; যান্না চাউনা হোঙনীংই, সিনিদনা। মদুদি ইপানা পামদবা।

মমা লুহোংবা চাউবদি ঐখোয়সু পামদেদা।

চাউবী মখোয়না চাউনা হোংনীংই হায়রিসি অতৈ করিসু নঙে; অউনপোং যান্না পাম্মী হায়বনি।

গুনি ইনাম্মনা হায়রিসি চুমগনি। নুপা ময়ূমনা লুহোংবা চাউহনসি হায়বসি যান্না লাইবক থীবনি। মখোয়না হায়রিবা ব্রাফমদু ঐখোয়না থওইনা তারুদ্রগনা ঐখোয়গী নিঙোলনা লৈরুবদা নুংঙাইরেইদৌরিবনি।

খোমৈ মসিদি হৌদোকপা খরা দরকার লৈদা ইতৈমা। ঐখোয়গী সমাজদসু অউনপোংকী চৈথেংসি খরমখৈদি লাকপা হৌরবনি। মসি ঐদি অফবা খৃদম নঙে হায়না খল্লি।

চাউবী কদায়দৈ ফরদগে? মচানুপাগী অউনপোং লৌশিন্নবা হোংনবা, মচা নিঙোলগী অউনপোং অমুক লাঙবা, লুহোংনবা হোংনবদা ইমুং-মনুং খরদি করিমত্তা শুনদ্রেদনা।

গুনি ইনাক-কৈরাক খুনবা ইমুংনা কার ফাওবা উনবা থেংনরে। পঙকোমদি কোমদবা ইমুং খরনা তলব মচা অমা চাবগী ইজ্জৎ কন্নবা হোংনবদা জুটর ফাওবা যাওনরে।

খোমৈ শেহ্জোক লম্বী লৈজদবশিংনা লৌ-ইম্জোল যোজ্জগা লুহোংনরে। লৌ ইম্জোলদু কায়নীংদ্রগনা মীগী শেঞ্জাও অমগী শেদ্দেয় শেজ্জগা স্বাঙ কোয়বা। পুন্নি চুন্না মীরা মৈশা লাংবা।

মমা লুরিবনি ইচাশা। লৌ-ইম্জোল মচেং অমফাওবা লৈজদবা ইমুংগী মচা নিঙোলশিংদি য়ুম পানবা লুরকপগী ফীভম যৌরেনে।

গুনি অশেংবনি ইমা। নুপী পোকপদা হরাওনদ্রিবসি মসিগসু মরী লৈনরিবনি।

মপা ইচাশিংনা খন্নরিবসি চুমদ্রেদা। নিঙোল পোকপা ঐখোয়দি চান্না মিপাইরবনিনে। নহান তোমালগী মচানুপী লুহোংবদু উরুবদা ইপাদি পুঙঙাও ঙাওরুরেনে। লুহোংবরা মেলারা, চাউব্রবা শঙ্কোয়দুমা পুংথন-থন্না থম্মিব, মখল-মথেল পোং-চৈ ময়্যামদুব-অউনপোং ঙাজ্জ ওইরিগদ্রা? ঐ অহীং তুমদমখৈ খল্লিনে।

মমা অউনপোং ঙাজ্জনে, ঐসু চংলিদনা?

মপা হোয়নে, নঙসু চংলিকো।

মমা উপদনা মখল তরেংনি। সোফা, জুটর, রিফ্রিজরেটর, গ্যাস, টিভি...। অদু নত্তবা মচামশু ময়্যাম অমা, ফরুং ঘরী, ফিস্টর, ফেন, কোন-লীক, মগ-প্লেট, তোঙান-তোঙানবা লৈতেঙগী পোৎলম কয়া অমা। ফজ্জব্রবা ফয়ুং অনীদুদা থারিবা মোম্পাক, হাল্লিবা কাস্ত, খল্লিবা কাস্তুল। ফিয়ানখোক, মাইখল ইমাইপেমা, উপুশিংদো

ফিরোলনা পীক-হেক খনবা। ফি অমদবু লুপা লীশিং অছম হেমা তাবা যাওই
হায়নে।

গুনি যাওরিবনে ইমা। মদুদা উদবা সনা-লুপানা লুপা লীশিং কুনগী মথক্তনি উল্লিবদো?

মমা অশুল্লা শুম তৌনরদি কমদৌনি! ঐথোয়দি কুশ্মে ওইনা শুম য়েংবা হায়দু তারেনে?
ইচাতোয়গী লুহোংবসিনা কমদৌবা? অদুবু খলসিনে।

মপা মীঙোলদা হংদসু নঙবু করি খল্লিগেনে?

মমা মাগী তস্বীদৌ খরদি হাঙ্গীথনিদনা।

মপা খর হায়সিবু করি করিনো ময়েক শেংঙুনে।

মমা ফমুং অমা উপু অমা, কোনলিক খরগা, ফিরোল খরগা, অদু মঙায়দা। টি ভি কাদি
মঙগুস্তা বানিদা।

মপা টি ভি হায়দুবু কয়া পীগেনে?

গুনি কলর টি ভিদি লুপা লীশিং তরাতরক্তগী তাড্রে বাজি।

মপা লীশিং তরাতরক্ত! অদুদি হায়নরো হায়নরো : তেয়গী লুহোংবসি লুপা কয়ানা
শীনবা য়াবা?

মমা লুপা লীশিং তরামুক্লা শীল্লগা অদু মঙায়দা।

চাউবী অদুদি টিভি অমগী মমলফাও যৌড্রে ইমা।

মপা য়েংঙো য়েংঙো। লীশিং তরাদুনা করি করিদি লাঙবা য়ারবা?

চাউবী উপু অমগা কাংখোল অমগদা লুপা লীশিং মঙাদি চঙথনি বাজি। হায়রিসি য়ান্না
ফবগা নত্তে।

মপা অং লীশিং মঙা, মথং মথং হায়রকউ তাগেনে।

চাউবী স্পোঞ্জ মোম্পাক অমদা লুপা লীশিং অমদগীদি তাড্রে।

মপা অং! লীশিং তরক্ত শুরে।

চাউবী হৌজিক চংনরিবা মোরোরোমগী শামতুগী কাঙ্হসি লুপা লীশিং অমগা চহ্মদগীদি
তাড্রে বাজি।

মপা লীশিং অমা চহ্ম। অদুনদি লুপা লীশিং তরেং চহ্ম যৌরে।

চাউবী ফজবা কাঙ্হলদা লুপা লীশিং অমগী মথক্তনি।

মপা কাঙ্হলগা লুপা লীশিং নিপালগা চহ্ম।

চাউবী অদুদগী মোন, মোনখুম, মোম্পাকফীদক্তা লুপা চামঙা চাক্তক্তি শোয়দনা চঙগনি।

মপা লুপা চামাপল। উপুদুদি কমদৌবা, ইহাঙ হাঙবা য়াদৌরিব্রা?

চাউবী উপু মনুংদুনি য়ান্না লুরিসে বাজি। হান্নসু করিমত্তা লৈবীদবনিনা হৌজিক লোইনা
লৈবা তাবদা ফী - রোলদদা লুপা লীশিং তরেং নিপালদি চঙদবা য়ারোই বাজি।

মপা অদুদি নমানা হায়রিবা লুপা লীশিং তরাসিনদি কোলদেনে।

চাউবী লীশিং তরানদি কদায়দৈনোদা বাজি? পুখম-তেকোং, কোল-লীক খরসু হাঙ্গীদবদি

- যারোই। লুপা লীশিং কুমসু শিনবা বানি।
- মপা লুপা লীশিং কুন লায়রি, তরাদুবু কদায়দগীনো?
- খোমৈ অদুবুদি লম্বী লৈনিদা বাজি। থিবা তাবনি।
- মপা থিবা হায়সিবু মীঙোন্দগী পুবা নংত্রো? মদুগী লম্বীনা ইঙ্খোল পট্টা; নংত্রো সনা, থা খুদিংগী শেপোই কয়াম কুইনা পীবা ওমদৌরিবা? অদুক য়াস্বা শেনফমদুবু কয়াম থুনা শিংদোকপা ওমগদগে হায়বা?
- মমা লুপা লীশিং তরাদুনা শিনবসু ফজবা নংত্রিনে হায়রিসে।
- গুনি লীশিং তরানদি কদায়দৈনোদা ইমা? মদুদি লুহোংবা মতুংগী মপাম চাকৌবফাও চঙগনি।
- মপা ও! মপাম চাকৌবা হায়বা অমসু লৈরিকো।
- মমা লুহোংলগদি চাকৌদবসু য়ারোইনে।
- চাউবী মসি খঙবদনি থোইবনা রা তাল্লাবা য়াও য়াদ্রিসে।
- মপা থোইবা য়াওবা য়াওদবা রাফমসি হৌজিকমক লৈখাই তাথোকসি ইচাশা! খোমৈতোন নঙনা নচনগীসি কবি খল্লিবা?
- খোমৈ বাজিগা-ইমাগনা তাকপীবদ্ ঐদি য়াজরে। তৌবদবু ইচননুপীসি অতোন-অতাংনি, পোলোয়দংদি শেংহমীংই।
- চাউবী পোলোয়খক শেংহনবনা য়াবোইনে খোমৈতোন। ইমা বাজিসু য়াওরি, ওসিদি ইচে বারী অমা লীগে। ঐনা য়ুম পান্দিঙেগী খৌদোকনি। ঐবু নুংশিবগী মীংদা মীওই কয়া চঙলকশি; মমীংশিংদুদি পল্লরোই। মখোয় খুদিংমক মরম অমা নংত্রগা অমদা ঐবু থাদেঙ্কম্বী। মরম অদো ইচৌগী শক-চুৱাংপগী নঙে, মখোয়না য়াল্লা পাস্বা অউনপোং, ইচেদগী মখোয়না আশা উদে। মখোয়গী অহল-লম্বা ইমা-বাজিগী পুজিগী থাক অসিদা মরী-মতা ওইনীংদে। হৌজিকমকসু ইচে অউনপোং ফংদবগী চেথেঙ কোকত্রি।
- মপা পূম্মমক্তো ঐসু খঙইনে ইচাশা। কয়াদা তমথীত্রবা মতমগী ঈচেলনো! অশেংবা নুংশিবগী রাংমদা মীওই খরদি অউনপোংকী অপাম-মীহৌদা ঙাওচং চংলেনে। বারীসি তেনশিনবা য়াত্রা য়েংসি। হৌজিক নুপামচাদুগী মপা-মমানা হায়রিসি-লুপা লীশিং য়াংঈ পীরক্কে, খর চাউনা হোঙনীংই সিনিনে।
- মমা লুপা লীশিং য়াংঈ পীরক্কে হায়রিবা?
- মপা শেনফমদু তুম্বীনা পুরকঅস্ববনিনে। ঐনা য়াদবদগী অমুক হনখিবৈ বানি। ইশেনদু খরা বারৌখিনে।
- খোমৈ মদুমক্তি ঐসু পামদেদা বাজি।
- মমা মখোয়না মচা-মমৌগী অৱাং-অপা লৈবীনীংবদুদি আ য়মদা অদুম লৈবীবা য়াইনা।
- গুনি মখোয়না পান্সিসিদি মীয়ায় মমাঙদা সো তৌবদুদি ইমা।
- মমা অদুবু নোংমগী ঈরাংদুনা করিবু কান্নদগেনে?
- মপা করি কান্নকনি? অহাঙবা নাপলদা নুঙাইবিবনিদনা!

- মমা মসিদি ঐথোয়না লেপ্তৌবা অমা লেপসিদা।
- খোমৈ মদুনা ফরেদা ইমা।
- মপা ঐগী ফিরেপ হায়রগে ইচাশা। ইচাতোস্তীবু তুমস্তববা?
- চাউবী তোস্তী।
- তোস্তী হাও ইচে, ঐ তুমস্তি।
- মপা ইচাতোস্তী, ঐগীদি অতোন-অতাংনি। পোলোয়খক্তংদি শেংহ্মীংই। পোলোয় অরায়মল লুপা চামঙা, চা-নুং, কা-হৈ খবা লাঙবগী লুপা লীশিংমুক অমা, পুন্না লুপা লীশীং অনীদগী হেস্তনা ইচাগী লুহোংবা শিনগনি। লুহোংবগীনি হায়দুনা নুপা ময়ুমদগী পাই অমফাওবা লৌরোই।
- চাউবী অউনপোস্তি বাজি?
- মপা অউনপোৎ অমস্তা য়াওদনা হোঙগদবনিনে ঐনা হায়বিসে।
- চাউবী মদুমক্তি মীনা নোক্লনিদা বাজি।
- মপা উপু অমগা কাংথোল অমগা হাঙ্গদুদি মীনা নোক্লবোইদ্রা?
- গুনি মদুসু অদুম নোক্লনিদা বাজি।
- মপা অদুনবু ওমদবা ঐথোয়দি অউনপোৎকী ব্রাসি তোকঅসি হায়বা। লুহোংবা হায়বসি ধম্মগী থৌরম অদুবুনি। মসিদি অউনপোৎকা মবী লৈনহন্দবা য়াইনা। ঐদি মদু উৎনীংইনে ইচাতোস্তীগী লুহোংবদা।
- মমা ইচাতোস্তীনা করি হায়রিবা ?
- তোস্তী বাজিনা হায়রিবসি ঐসু পাম্মী ইমা। অউনপোৎনা লুহোংবগী অশেংবা অর্থদু মাঙহল্লিবা থৌওং অসিবু শিঙনবা ওইনা ঐগী লুহোংবদা অউনপোৎ অমস্তা হাঙ্গিগনু। ঐ অউনপোৎ পামদে ইমা। ঐবু লৌবীবগীদমক্তা অউনপোৎ চাউনা পীদবা য়াদে হায়রগদি, ঐ লুহোংবা ওল্লোই।

তাক্কক লোইবগী যন্তু সঙ্গীত

মাপনশুবা তাক্কক

- সোভা করিনো য়েকইসিদি ?
- খোমৈ সোভা, লেঙশিনবিরকউ।
- সোভা কনাগী খৌজালনো মীয়ান্না ঙাইনরিসিবো?
- খোমৈ সেন্টরদগী কাইরকপা শেনফমদুনি। মসি হকথেংননা য়ৌরকপা অটো-অশাং, ফম্মাইবা মন্ত্রী, ওফিসার, ঠিকাদারশিংগী ফুরিংখাওনা মীয়ামগী পুন্দিদা য়ৌহনত্রিবা শক্তমসি য়েংবীয়ু। উদমক উবা, য়েংদমক য়েংবা, হায়জবদি ওমদবা মীয়াম অসিবু চাকথুং-ফীথুংদবা তোল্প-তারবা লাইরবা হায়বদু ওইহল্লে। ইচাই চাইরবা, পুনশিনবগী শক্তি লৈজদ্রবা মীয়াম, খুঙ্গংগী খাঙপোক য়ৌদবা খৌজাল অমা হায়রগদি সেন্টরদগী কাইথরকপা শেনফমসিনি হায়বদু উৎচবনি।
- সোভা ফজবা আইদিয়ানি। ঐখোয়গী অয়েকপদুদি লোইরত্রা?
- খোমৈ বৃন্দানা পুস্তদাইনে ?
- সোভা পুখিবা হায়বসি পীখিবগা অমত্তনি।
- খোমৈ ওরাং কদায় চখোকউগে? য়ুমদা লৈহৌদেনা।
- সোভা ইমানা তম্শে। কৈদৌবা লাক্কম্বনো?
- খোমৈ নঙনা অশুক লুহল্লিসি করিগীনো?
- সোভা নঙনা অশুক থাদোকপগী রাখল য়াওদ্রিসিবু করিগীনো?
- খোমৈ নঙদি করিমত্তা স্বহৃদে।
- সোভা নঙদি মরুপ মশক খঙবা মী নত্তে।
- খোমৈ নঙগীদমক খনবদা ঐ বাদবা ওমদে।
- সোভা নঙগী খুরবা মীয়েংসিনা ঐবু থম্মোয় শোকহল্লি। অহীং কয়া তুমহন্দে।
- খোমৈ সোভা-
- সোভা মীওইবগী মরীবু অশুক কায়গনবা! খোমৈ, নঙবু ঙাঙশিনবা মায়থোঙ হায়বদু মশক খঙদ্রবরা?
- খোমৈ অদুগুস্তা বাহংদু ঐঙোন্দা লীশিংলক হংবীস্ত্রে খল্লি।
- সোভা অদুবু নহাক্কী পাউখুমদি; ঐ য়ান্না বানা ঙাইরি।
- খোমৈ ঐগী অরেস্তা পাউখুম পীস্ত্রে, নহাক্কা নীংশিংদবগী বানি। অমুক্কা হন্না পীগে; থম্মোয়দা য়েকশিনবা ওমদ্রগদি, সে চে-সিদা কাউদনবা ইশিনবীয়ু।
- সোভা য়ারে, ঐ অমুক হন্না কাউররোই।

খোমৈ সোভা! নহাক্সা বৃন্দাবু নুংশিবগী মতীক ঐনা মহাকপু নুংশি। ঐ বৃন্দাবু নীংবা কায়হমীংদে।

সোভা মদুরা?

খোমৈ অং! ঐগী পাউখুমসি কাউবীগনু। ঐবু অমুক হন্না খুমহল্লনু।

সোভা ঐদি হৌজিক য়ান্না লুরিবনি।

খোমৈ ঐ খঙই, ইমানসু হায়রকই। নহাক য়ুম পান্দবা য়াদ্রে।

সোভা বৃন্দা নত্তবা অতোল্লা কনাগুস্তী অমগা; ঐবু লুহোংহমীংত্রা?

খোমৈ অংঙ্গ! মদু ঐগী অপান্হনি।

সোভা ঐগা বৃন্দাগা থুংনবদি?

খোমৈ মদুদি পামদে।

সোভা খোমৈতোন!

খোমৈ ঐনসু বৃন্দাদা কন্না হায়ত্রে। নখোয় অনী থুংনবদি; ঐ পামদে।

সোভা নখোয় অনী থুংনবদি?

খোমৈ ঐনা হায়জত্রে: বৃন্দাবু নীংবা কায়হনগুমসি। মহাক্সা অতোল্লাগা পুল্লি লৈপূন শেহ্হদি য়াবা ঙলোই।

সোভা ঐদি নঙসি পুংঙক ঙকই!

খোমৈ নঙগী অরাবদা ঐসু শরুক যারী সোভা! এ! য়েংঙু, আ অথাপ্পদা, মহাক সোমদা লাক্রে।

সোভা ঐ করিগুস্তা অমত্তা হায়জগে।

খোমৈ ঐ খঙই। নখোয় অনীগী বারীদা ঐ অপনবা পীরোই। ঐ তুমীন্না নাথৈদুনা চংত্রগে। সোসি পায়শিনবীয়ু।

সোভা নহাক্সি কদায়দা লৈনি?

খোমৈ ঐ ঙাইজররোই। য়ুমদা হল্লগে। ঐ চংলে।

সোভা ফরে। কোন্না অমুক উল্লরসি। (ঙাইহাক সরক সি) ঐদি! করি তৌদুনা লৈসিগে? অং, তুরিসি পায়রগে। (ঙাইহাক সরক সি)

যন্ত তেল্পপা

বৃন্দা কৈদৌরল্লিবা?

সোভা নহাক্সি কৈদৌবা লাক্লিবা?

বৃন্দা খোমৈদি?

সোভা ঐনা য়েক্লিবসিনি। ফম্মু।

সোভা হং। ঐ ঙসিদি সিতার খোংলরোই, চংত্রগে।

সোভা ঙাইহাক্সা ফম্মীয়ু। মীনা মীবু করিগী অশুক রাহনগদগে?

বৃন্দা ঐদি করিসু ব্রাদেনা। তাইবঙপালসিদা ঐগীনি হায়না খন্দুনা করিগুস্তা পোৎশক

অমস্তা ঐদি থমদে। ঐ য়ান্না নুংঙাইনা হিংই। নঙদি য়ান্না বান্না উইনা?

সোভা ঐসু খল্লিবনি। ঐগী অরাংপা করিসু লৈতে। ফজরবা মুম-কৈ, সনা-লুপা, পুন্ম মক লৈরে। খল্লম্মী, সংসারসিদা ঐমুক নুংঙাইবা মী লৈফম থোক্তে। অদুবু করিগীনো, হিংবসি অশুক হামচৎনরিসিবো? মসিগী পাউখুমদি নহাক্সা পীবা ওমগনি খল্লি।

বৃন্দা নঙ ঐঙোন্দা রাহং হংবা হৌরে।

সোভা নঙনা ঐবু য়ান্না রাহল্লি।

বৃন্দা নঙনা ঐবু থরায় যাওদবা লাইখিবীশুম সনা লুপা অরং অরাক কয়ানা লৈতেংনিংলিবা করিগীনো?

সোভা মদুনা নঙনা ঐবু ইছোকপগী মরন্না?

বৃন্দা মদুদি লৌইথ্রবা বানি। ঐ! নঙগী লুহোংবগী পাউ ওইরকপা কুইরে।

সোভা বৃন্দা!

বৃন্দা ঐগীসু ফিরেপ লৌরে।

সোভা কনাগা?

বৃন্দা চিংনিরীদু চুম্মে।

সোভা অদুবু করন্না লৌখিবা ফিরেপ্পো?

বৃন্দা মহাক্সা ঐবু নীংবা কায়হনবা পামদে। পুন্সি ব্রামনত্রে। মখা তানা অমুক রাবা পামদ্রে।

সোভা ঐনা নঙবু নীংবা কায়হনগনি সিরো?

বৃন্দা নহাকপু রাহনগনু হায়। নঙনা নীংবা কায়রগদি ঐসু য়ান্না নুংঙাইরোই। নঙ পুন্সিগী থাক অমা য়েংঙোদা!

সোভা বৃন্দা!

বৃন্দা নীংবা কায়বীগনু। নীংবা কায়বা হায়বসি য়ান্না তমখীবা পুন্সিগী খৌদোকনি। ঐ নঙবু নীংবা কায়হন্নীংদে।

সোভা নঙ ঐ থুংনদবা হায়বসিদগী হেন্না নীংবা কায়নীংঙাই ওইবা কবিসু সংসাবসিদা লৈতে বৃন্দা।

বৃন্দা ঐবুসু নীংবা কায়হনবীনু। ঐগী ফিরেপ লৈরে। নঙগী লুহোংবা মতুংদা। ঐ মহাক্সা লুহোংগনি।

সোভা বৃন্দা! মদুরা নঙগী নুংশিবা? ওসিদি শেংনা হায়বীয়ু। নঙবু শেংনা নুংশিজবা থম্মায়সে! করন্না ফীভমদা থম্মীরমগদগে?

বৃন্দা ঐ নঙবু নীংবা কায়হন্নীংদে। মহাক্সা নঙবু নীংবা কায়হনগনু হায়।

সোভা রাইশিৎদো ঐদি মঙ-হাণ্ডল্লা থোক্তে বৃন্দা। নঙগী তায়ওন্নবা ফিরেপ অমনা ঐগী পুন্সিগী অতিয়াবু কাং-খোং চাইহনগনি। নহাক নঙনা ঐগী পুন্সিদি শোয়দনা লৈখা তাগনি বৃন্দা।

বৃন্দা সোভা!

সোভা অশেংবনি বন্দা! পুলিদা অরাবা লীশিং লাকসনু। মতম মতমগী ঝাঙঙমদবা চৈথেঙ
কয়াসু ফংসনু। ঐ নঙগীদমক অখাঙ কহা মায়েক্কাগনি। ঐগী শিংলীসিদা ঈরীক
অমত্তং চেল্লিবা ফাওবদি নঙগীদমক পান্সোম তিংনা লেপকে খল্লি।

বন্দা ঐ চৎলগে।

সোভা বন্দা!

বন্দা ঐ অমুক চৎত্রগে।

সোভা চৎলো। অদুবু তায়ওন্নশা রাইদি অমত্তা হায়বীরমগনু। ঐ! যান্না রায়।

বন্দা ঐবু নীংবা কায়হনবীগনু। মহাকপু নীংবা কায়হনীংদে।

সোভা বন্দা!

বন্দা ঐ চৎলে।

সোভা ঐ ইখন্তা ফমহৌখিগে।

(মরকী যন্ত তেল্পা)

থোইবা (কার খাম্মী)ইচে!

চাউবী থোইবা, নঙনা খৌরকইসিদি কনাগী কারনো?

থোইবা ঐগীনি ইচে হন্দত্তা লৌথোকউবনি।

চাউবী ফম্মুসে। সিদি লুপা কয়া চঙত্রবা?

থোইবা লাক্ষ অহ্মলোম চঙইদা ইচে।

চাউবী অং। লুপা লাক্ষ মঙা হেন্না চঙবা যুম শাবা লৌইবতা ঙাইরী। গাড়ীসি অশেংবা
হ্মাংমলনা নঙে হায়বদুদি মীয়ায়্মা খঙইনিদকো!

থোইবা মসিদি ইচে লৈবাকী অঙম-অখৌশিংদুনা তাকপা লম্মিনি। লৈবাক মীয়ামগী নুংঙাই-
যাইফনবা কাইরকপা শেনফম পম্মমক অচৌ-অশাংশিংগী ফুরিংখাওদা লোয়না
চঙই। ইচেখোয়গুন্না লৈত-লাইব পুলিদা লুপা অমা ফাওবা যৌরত্তে হায়বদি
ঐসু খঙইনা।

চাউবী কয়াদা লাইবক খীত্রবা খুশীন-খৌরাংনো? অশুয়্মা লিংশাং লিংনা ক্যাম কুইনা
চখবা য়াগদগেনে লৈবাকসিবো?

থোইবা মসিদি লোইনা উন্নরবা ঙাক্তনি ইচে। লম্মীগী চিদাইদা মখুং তিংথোক্তুনা ভিক্ষা
নিরিবশিং অসিগী খুবাক মথক্তা পৈশা তরাফাওবা তাবা উদে। লৈবাকী অরাংবা
থাক্তা ফল্লিবশিং অসিনা য়েংথরকপদা শেংনা উই ইচে। লাইবক থীরবা খেল্লবগী
চৈথেঙ অসি কোকহনগে হায়রবদি; লাইর-অনং, তোল্প-তারবশিং অসিগী তুং-
কোয়না চৎনগদবা লম্মী অমা পীফম থোকই।

চাউবী নঙসু মদু খঙবা!

থোইবা খঙই ইচে! অবানবা তৌরিবশিং অদুস লোইনা খঙই। অদুবু, ইখন্তনদি কৈদৌরুনি?
মসি খঙনা খঙনা ঐসু অদুম চখরিসিনি।

চাউবী রাবীসি যান্না নুঙাইরি। চাক চাত্রসি ইবুংঙো। ওসিসে ইচেনা লোইনা চাকৌরিবনিনে।
মরকসিদা ইচানুপা অমখক যাওবসিসু মশা ওমদ্রিবনিনে।

থোইবা ঐদি থবক অকুবা খরা লৈরি ইচে। ওল্লগবুদি অমুক লাকঅসু লাক্কে। ঐ অমুক্তা
চংলুখিগে ইচে।

চাউবী ইহে! নঙগীসিদি ইচেদা কারদু উৎপা লাকই ওইরে।

থোইবা ফীজোলদু মোৎমনস্ত্রোদা ইচে, অদুগা কৈথেল চংপা হৌনদে।

চাউবী মীঙোলদা নোকুরগা ফংলিবা নুংঙাইবদুদি লৈখা তারবা থশ্মায়গী খুদম্বিকো
থোইবা। (কার থোখি)

থোমৈ ইচে!

চাউবী এ থোমৈতোন নঙ লাকপা ফরেদা।

থোমৈ কদায়দা চংকে তৌরিনো?

চাউবী দুকানদা চংসিরা খল্লবনি। সে, ফকসিদা ফশ্মুসে।

থোমৈ ইবায়দি কদায়দা চথোকস্ত্রবা?

চাউবী নঙগী নবায়গী রানি ঐনা হায়গে খল্লশ্মীসে।

থোমৈ কৈদৌরগে?

চাউবী মথোঙ যান্না চাদেদা ইবুংঙো। ইচে হল্লকঅসিরা খল্লবনি।

থোমৈ বারসু রানা মতম খরিদি য়েংখিসিদি ইচে। কয়াম কুইনবু ঙাওগবনো, খরা লৈরগা
মরাইনা হঞ্জরকনি।

চাউবী য়ুমসি ইথস্ত্রা পানবা ওল্লবা হোৎনবদা ইচেদি যান্না রায়নে। য়ুমসিসু নোং যুবনা
লৈবা যাদ্বে। চরু খিত্তা কাবক কাবক কুপশিন্নীংবা।

থোমৈ কৈরাক লৈত্রা? ঐ কুপশিন্নমগেনে ইচে।

চাউবী হৈগদ্রনে? কৈরাকপুদি মনীংদা লেনে।

থোমৈ অহোবা মপাদু হায়রকউ ইচে। চরু মপূন অমনীদা চাইখৎসি। নুমীং তাদৌসু
ঙাইহাক রাংলিদনা।

চাউবী চরুদু ঐ হুনকৎলকউরা। মপূনবুদি মচা মচা শেম্ববনি।

থোমৈ যানি ইচে। ঐ পূল্লপ পুনশিল্লগা কাখৎলগে।

চাউবী ওসিদি ইচেগীদা চাক চান্ত্রদৌনিকো নঙসু।

থোমৈ করিগীনো? য়ুম কুপ্পগীরো?

চাউবী নস্ত্রে দা। তোস্ত্রীদু ওসি নুংদাং চাক চামিল্লসি হায়খিবনি। ইমাগা বাজিগসু লাক্কনি।

থোমৈ অহোবা মপাদু খরা হায়রকউ ইচে।

চাউবী অরাংথংবা নাকন্দুনি যান্না হোরিসে। তপ্পা তৌ, নখোঙ থাফমদো মূন্না য়েংঙু। তা
লাক্কনিকো।

থোমৈ করি ইল্লাং থোংদোইবা ?

চাউবী ইরোনবা অহাওবা অমা চামিল্লরগা লোইরেদা। বোরা খরগা হৌগে।

থোমৈ চেঙবু লৈরত্রো?

- চাউবী দুকান লৈরিঙৈদা করিবু বাৎতেইনোদা।
 খোমৈ ফনা য়ান্না শোৎলস্মনিনে ?
 চাউবী অদুবদি কৈশু খনবীদবা হৈনরেদা।
 খোমৈ থৰাশীচাক ময়ামদু খরা ফররা য়েংঙু।
 চাউবী খরদি মুৎত্রে। কুমথরকঅগেরো?
 খোমৈ চরসু লৈত্রে কুমথরকঅগে ইচে। হয়েংবাই তোঙ্গীগী লুহোংবা মতুঙদা শেস্মসি।
 চাউবী নঙগী নবায়দুনা মসিগুহুসি করিমত্তা খনবীপোৎ নত্তে।
 খোমৈ চেক্সা শাগে খল্লহুসু য়ারীপোৎনি, শাউরন্নুদা ইচে।
 চাউবী মদুমক্লি হায়রিসে। চেক্সা শারদৌনি শেস্মরোই হায়নে।
 খোমৈ ঐ খঙই মথা য়ান্না চাউবনেমি ঐথোয়-ইবায়দো।
 চাউবী তপ্পা তপ্পা কুমথরকউ; নবায় নীংশিত্ৰা হায়বু অমুক তানি। ঈশিংসিদা নখুং নশাদু
 হামদোকউসে।
 খোমৈ বাজিগা ইমাগসু লাক্কনি হায়বা?
 চাউবী লাক্কনিদি হায়হৌবনি। তোঙ্গীদি নুমিৎ তাদ্রিঙৈদা লাক্কনিবু হায়হৌবনি। সে সিদা
 তৈথোকউ।
 খোমৈ য়ারে ইচে। করি করি ব্ৰাংলিগে গুল্লিঙৈদা লৈশিনহৌনবা তৌসি। ঐ দুকান্দা চংলুগে।
 চাউবী ঐ চংলুগে য়ানিদি।
 খোমৈ লৈদৌদু করি করিনো অমুক্তা হায়রকউসে ইচে।
 চাউবী ওইহাক্সা পোত্থাওসে। ইচেনা থোকপা শিল্লকঅগে।
 খোমৈ অদু ওইরগা সে, লুপা য়াষ্ট্ৰখক য়াওরি।
 চাউবী য়ারেনে নঙগী থমজিনজৌনে।
 খোমৈ য়ারদি কদায় য়েংগে য়েংগে।
 চাউবী করিবুনো?
 খোমৈ দুকান চৎতোইদো, পৈশাবু কদায়নো য়েংগেবা।
 চাউবী শোৎপগী শোৎপা অমহানি কৈদৌরগে?
 খোমৈ অমহা নত্তেদা ইচে। হাম্মগী শেনশোৎ ইনখৎত্রিঙৈদা অমুকশু শোৎকে হায়বদু
 মীনা হরাওবা হৌনদে। সে, সি পায়শিল্লো ইচে।
 চাউবী নঙনা পঙপীদা পীবসিদা ইচেনা ইকায়রিবা।
 খোমৈ ইচে!
 চাউবী থমজিনজৌদা ইবুংঙো। নঙ শেন য়ান্না থোকপসু নত্তনা!
 খোমৈ করিনোনে ইচেনা খল্লিসিবো ?
 চাউবী থেঙখিনি। চাক থোজ্জৎপা হৌবা য়ারে। ইচে অমুক্তা থুনা থোকউষিগে।
 খোমৈ শেনসি পুথো ইচে। নংত্রদি ঐ য়ান্না নুংঙাইরোইদা।
 চাউবী করিগীনোনে ?

খোমৈ ইচে! য়মবু পাল্লবদি মচে পুয়মক্কা মৌপ্পা ওইবশিংবু মীতোপ ওইনা উনব্রনে?
 চাউবী খোমৈতোন!
 খোমৈ ইচেনা ইকাই হায়রীদুবু। ঐখোয়না ইচেগী করি তস্বীবা ওমস্তবগে?
 চাউবী যারেসে খোমৈ। ইচে লৌরগে।
 খোমৈ ইচে। ওসিদি ঐ পেন্দবা অমখক ইচেনা তমগে।
 চাউবী ইচে থেংঙে কোনা তম্মো! অমুক্তা চংলুখিগে। কনা-কনানো থোঙ্গাল্লোমদা
 চঙঙকইসিনা। গুনিগা তোস্বীগা নংব্রনে?
 খোমৈ মানি ইচে! তোস্বীগা ইতৈমগনি।
 চাউবী ফরেদা। অদুদি তোস্বীবু মৈ থাগৎপা হৌহল্লগে। ঈশিং-মায়শিং, শীং-য়েনবুদি
 থৌরাং লৌইরবনি।
 খোমৈ চাক্কাবুদি ঐনা থোংবসু যাইদা।
 গুনি খোমৈতোনদি হান্না যৌরকঅম্মেদনা ?
 খোমৈ বার্তোনদি ফংদে, যৌরকপদি ঐনা ইহান হাল্লে ইতৈমা।
 গুনি নচেগীদবু করিগী বার্তোন ওইদৌরিবা?
 চাউবী ওনা যৌরকপা ফরেদা। ফকসিদা ফমসিসে।
 গুনি ফম্মগুমসিদা। করিনো ময়াম চঙদনা হোংনরসিসে।
 চাউবী করিনো ময়োমসিনা, চাউইদা সিদি ?
 গুনি চেঙ খরা পুরকপনি ইনম্মা। মরোয়-মপাং, ওরী ওতাই খরগা হাপচিল্লকপনি।
 চাউবী করিগী পুরকইনোনে ? ঐগী অরৈবা খরা চামিন্নসি হায়রগা।
 গুনি দুকান্দগীনি য়মদগী নন্তে ইনম্মা, করিমত্তা চিংনবীনু। ঐখোয় চাক থোঙ্গৎপা
 হেত্তা হৌগে ইনম্মা।
 চাউবী চাকশঙদা চঙঙসিসে। বাজিগা ইমাগদি ?
 তোস্বী লাক্কনি ইচে।
 খোমৈ দুকান্দু ঐ ওইনা চংলুরগে ইচে ?
 চাউবী নতৈমনা চেঙ পুরকঅবনিদা, করি রাংলি অমুক্তা য়েংখিসি। চঙঙকও নঙসু।
 তোস্বী ঐ মৈ হেত্তা থাগৎলক্কে ইচে।
 চাউবী হোয় চঙঙো।
 গুনি চাক্তি যান্না থোংগুমসি তোস্বী।
 চাউবী চাক লায়রী ইঞ্জাংনিনে। করি থোংসিগে?
 গুনি করিনা ফনি? বাজিগা ইমাগদি ওাসু চাদে।
 চাউবী ঐখোয়গীদি ইরোল্লসি। বোরা খরগা পকৌরা খরগা হৌরসিরা?
 গুনি য়ারেনে। মোরোক কাহল্লগা আলু খিঙংগা মেংসি।
 চাউবী আলুসু যান্না পুরকইদা গুনি ?
 গুনি কৈশু য়ামদবনিদা।

- চাউবী দুকান চন্তবু য়ারনি । শীঙ খিত্তা খায়রক্কেরা খোমৈ ?
- খোমৈ খিত্তা নন্তে য়াল্লা খায়গেনে ।
- চাউবী তু অদুদা শীঙজং লৈরে । মনীংলোমদা শীঙ লৈবনি ।
- খোমৈ কদোমদনো ?
- চাউবী ইচে তাক্কে শোমদা লাকও ।
- গুনি ঐ ইঞ্জাং শেম্বা হৌরক্কে । থাঙদু অমুক্তা লাল্লকউ তোম্বী ।
- তোম্বী চেঙ কয়াম শুসিগে ইনম্বা ।
- গুনি অঙাংশিংগা করিগা কে জি অমগা তজ্জায়না য়ানিনা ।
- তোম্বী ইমাগা বাজিগবুদি ইচা চাদবনি ।
- চা (শীঙ খায়বগী মখোল)
- চাউবী অদুদি ! ঐ বেশোনগা থাওগা লৈরুখিগে ।
- গুনি পৈশা অচোইবা লুপা কুনমঙা য়াওরিসে ইনম্বা ।
- চাউবী শেন য়াওরে; খোমৈনসু ময়াম্বা পীরে ।
- গুনি সিসু হাপচিনবীখোও ইনম্বা । সিনা ওইনা লৈবীরকও ।
- মমা (মপান্দগী) ইবেম্বা চাউবী ।
- চাউবী তারে তারে ইমা । ইমা-বাজিখোয়সু যৌবকঅমাল্লে । চঙবীরকও ইমা ।
- মমা সে, বেশোন খরা লৈবীরকপনি ।
- চাউবী এ! ঐদি বেশোন লৈরুগে তৌরি । তান চারেদা । চাকশঙদা ওইনা ফম্বসি ইমা ।
- মপা কেন্দল লৈরকপদু অমত্তা থাল্লকউ । ঐ মচি অমদা ঙাইহাত্তা ফমগে ।
- মমা শৈরেং অমুক ইরগেরা । ইবেম্বা নঙ-বাজিগী ফক অমা পীযু । ইনীংঙকঅদি মফম মতম নাইপোং নন্তে ।
- চাউবী সিদা য়াদ্রা বাজি?
- মপা য়ারে য়ারে থেম্বা । কদায় কেন্দলদু পীরকও । নচাশিংনা হেংনরিসি নঙসু অমুক্তা য়াওশিল্লু থরো ।
- গুনি মখোয়গী অহল-লমন লাকপদুবু করিদা তারগে ইমা?
- মমা লুহোংবসি মতম খরা য়ৈথোকসি হায়রিনে ।
- গুনি অদুবু কবি হায়রি অর্থনো ?
- মমা খঙদে খঙদে ইবেম্বা । খরা চম্বা হোংসি হায়সিমত্তুবু মখোয় ইয়া য়ানীংদে ।
- চাউবী বেশোনসু ইমানা লৈবীরকএ । ঐ অচাথাও লৈরুখিগে গুনি ।
- মমা নঙ-বাজিদি অচাথাউ চাদ্রবনি ইবেম্বা । বেশোনদু পাক্রম তৌরো । নঙগী কেবীদু মচেং অমত্তং চমখোং থোংঙু । শিং লৈরগা খরা হাঙ্গু । মৈতৈ মোরোক্তো মফ লৌথোঅগা অমদগী চেমা হাঙ্গুনু ।
- চাউবী ঐ যাইঙংলা হেকউখিগে ।

খোমৈ শীঙ খায়রে পুশিল্লকওরা?

মমা হায়মা, নঙ ওলা হল্পকঅদি কৈদৌরবা?

খোমৈ আদা!

গুনি আদা সোভা লৈহৌরবা? মথন্দরো?

খোমৈ অং! ঐ পুস্তীদা চংলুখিগে।

চাউবী যাইঙংলা লৈরে। দুকান চংলরোই। গুনি নঙগী শেনশি লৌশিল্লসে।

গুনি অদুম থমজিনবীরোদা ইনম্মা। বেষোনদু পীবীরকও, ঐ শেম্মকঅগে।

চাউবী সে! থুমোক মচাদুদা মরোই যাওরিবনি।

তোম্মী চফু শোম্বরে। ইরোনবা হান্না থঙ্গংলগে ইনম্মা?

গুনি অং যারে।

চাউবী থাঙ্গংলো থাঙ্গংলো। যোংচাকসি ঐ থেংলকঅগে।

মমা যোংচাকসু লৈরিবা। নঙদি করিমত্তা রাভেদা ইবেম্মা।

চাউবী ওসিদি ঐ করিমত্তা রাংত্রৈ ইমা। শুমহায়নবু হাপ্তা অমত্তং চাকৌবা ফংজরদি থা অনী অহমসীগী চানিংঙাই লেমহৌনি।

মমা করিবু পুরক্কেনে হায়রিদুবো?

চাউবী ঐনা কবিমত্তা পুথোকত্রৈ ইমা। লুপা চামমুকা চেঙ, আলু, ওরী-ঙাতাই ময়াম অমগা লেম্মে।

মপা মদুদি যান্না নুংঙাইবা বানিনা।

চাউবী ময়ান্না করিসু লৈজদবনি খন্দুনা পুবীরকইবা; ময়ামসে!

মপা করিনোনে। অরৈ-লৈত, থাংজ-পুজা হিংমিল্লবা নংত্রেনে নুংশিনবা হায়বসিবো?

খোমৈ ঐনসু যুমথক কুপশিল্লবনি বাজি।

মপা থেঙমল্লবনিনে। নহানরাই নোংজুথা মমাঙদা কুপ্তৌনিনে।

চাউবী ইঞ্চাংদি চমথোং ওজ্ঞ।

মপা চমথোং নংত্রদি ইপাদি অমত্তসু চাদ্রে। ইপানা নখোয়দা হান্না হান্না হায়রিসিনি। চিঞ্জাক্কীদমক জিব-পানবা হাংকনু। চেনা ফংবা মতমদা রাৱে, নারে, শিনীংদে হায়বগী খুদম পীরবা জিবশিংদে ঐখোয়গী চিঞ্জাক নত্তেনে। চহী নিফুগী মতুংদদি ঐখোয় মীওইবনা স্থাইদগী চেকশিনগদবসি হকচাংনিকো।

চাউবী অদুবু বাজি। লাইরবসিসু ওছোৱা রাভেদা।

মপা মীওইবনা অতোপ্লগী খরদং খস্থবীরদি কবিসু রানীংঙাই লৈতেদা। অদু নংত্রেনে, হৌজিত্তা নঙনা অরাংপা অমত্তা লৈত্রে হায়খিদুবো?

চাউবী অদুবুদি চুম্মী বাজি।

মমা যুম অমদা তোলাপ ফংবা অমা লৈবা হায়বসি য়ারবনিদা। মানবু মচিন মনাওগী খনবিরদি লোইনা শীল্লবা কোন্নেসে। লুবিবদি যুম খুদিংগী থোইবগুন্না অমমম লৈনে। অদুনদি মনা-মনি নাইবা তাবা।

- তোষী হায়মা, ঐষোয় তামোচৌসি থোঙজিন্দা লেপুনা লৈরে ইমা!
- মমা হা, থোইববো!
- থোইবা মীরা ঙাঙনবসি লোইদেনে?
- চাউবী মীরা ঙাঙনদেদা ইবুংঙো, সিদা কস্মুসে।
- থোইবা ঐদি খনবদা মস্মি। করিগীনো মীপূম খুদিংমক্লা ঐঙোন্দা শুক যান্না শাউরিসে?
- মমা লৈ খঙনা খঙনা হংবদা লৈতে হায়দুনা পীদবা ওম্বা নঙোন্দা, মীনা শাউরকপদা ওক্লীংঙাই কৈশু লৈতেন?
- থোইবা মদুদি নাকন অমঙগী রা ঙাঙঙে ইমা।
- মমা ইচাশিংদসু হায়রিনা। লৈ খঙনা পীরত্ববদুদি হংঙুবনু, লাপথোক্লবা হোৎনরো হায়না।
- থোইবা মদুদি যান্না তোয়না হায়বীয়ু ইমা।
- মপা ঙাইখোদা রারীদু লক্ষৈ চৎশ্রে। চাকুবু কমদৌরিগে?
- চাউবী ঙাইহাঙুংদি রাংলি বাজি।
- মপা ও ফরে ফরে। ইপানা নঙোন্দা হায়নীংবা অমখক লৈনে থোইবা।
- থোইবা নিঙোলদা ইঙ্খোল শরুক তন্বগী রাফমদুমা খনবীরু।
- মপা মদু নঙেদা।
- থোইবা তোষী লুহোংবগী রা খন্নবসু ঐ যাওবোইয়ে বাজি।
- মপা মদুসু নঙেনেহে। ইপানা হন্দক ইবা লাইবিভু লোইশিল্লকএ, মদু খবা ফোঙবীয়ু হায়গে তৌবনিনে।
- থোইবা বাজিগী লাইরিক অনী অহ্ম ফোঙখিদুবু করি কান্নখিগে?
- মপা নুংঙাইখিদেদা থোইবা।
- থোইবা কনাসু নীংখি-নুংঙাইনা পাবীদবনি বাজি। নহানরাই লাইরিক যোনবা চৎপদু কয়াম রাখি। নুংশা মরঙুদা য়েফম য়োনবনা হেন্না ফৈ খনখিবনি ঐ।
- মপা হরে ক্ৰম! ওস্খোকপা ক্রিটিকনিদা নঙসে ইবো?
- মমা মোয়-বাজিনা হৌজিকসিদা ইখিবা শৈরেংদু অমুক্তা পাথোকপিয়ুদনা। ফজৈ ফজদে অদুদা খঙননি।
- মপা নঙ অমুক্তা পারকউসে থরোশংবী।
- থোইবা এ! চাকচা মাঙদা কবি সন্মেলন চত্বরত্না? ঐদি চাক লাস্মে চৎচত্বগে?
- মমা ওসিগী চাকসিদি ময়াম পুনা হোৎনমিন্নবগা চাদৌরিনি।
- থোইবা ঐ লোয়না খঙঙে, চৎচরে ইমা।
- মমা নঙ ওসিদি ইমানা হায়বা ইল্লেননা। লেঙঙো লেঙঙো ইবুংঙো।

তালুক লোইবগী যন্তু সঙ্গীত

তরাশুবা তাক্কক

- বৃন্দা সোভা, লেঙশিল্লকউ।
সোভা ইমাবোক্তি?
বৃন্দা কৈথেল চংখি, ফন্মো।
সোভা য়ারে।
বৃন্দা নঙগী মরুপুবু উন্নরকপা?
সোভা উন্নরক্তে, করিগীনো?
বৃন্দা চুন্না শুম হংবনি। মহাক্তি য়ান্না ফবা মীনি।
সোভা অং। য়ান্না ফৈ। ওসিদি সিতার খোত্ৰবরা?
বৃন্দা খোংনীংবনি। অদুবু মাগী ঠুদিওদা লৈহৌরে।
সোভা চংলরোইদ্রা?
বৃন্দা য়ুম শঙইসিদি?
সোভা চংনীংঙমগদ্রা খনবা।
বৃন্দা অদুবুদি, নঙসু লাক্কীংদুনা লাকইসিদি?
সোভা অং। লাক্কীংদুনা লাকইবনি। নুংশিবা অমদি থুংনবা অনীসে ঐদি অমত্তা ওইহন্নীংই।
বৃন্দা ওইফম থোকইদা।
সোভা ঐনা নঙগীদমক পোথাফম খঙদনা মিপাইজবসি নঙ করিসু খঙদবরা?
বৃন্দা ঐ খঙই। সোভানা ঐবু নুংশিবী হায়বা ঐ খঙই।
সোভা নঙনসু ঐগীদমক খরদি খনখিবনি। ঐবু লান্নত্রা?
বৃন্দা করিসু লান্দেনা।
সোভা বৃন্দা!
বৃন্দা নঙ য়ান্না রানা উই।
সোভা উবা নত্তে, তশেংনা বারবনি। অদুবু ঐ ওসিদি! য়ান্না নুংঙাই। নঙোন্দগী তানীংবা খরা তাবা ফংই।
বৃন্দা থাজবীয়ু, ঐ নঙগীদমক লেপ্পি সোভা। পুন্নি চুন্না লেপকে খল্লি।
সোভা বৃন্দা! তাবা ফংলরোই খল্লন্নবা রাহৈনি। ঐ পেল্পে। সিদগী হেন্না পেন্নীংঙাই লৈত্রে।
ঐ মীকুপ অসিদা শিখিবা চৈনা ফংলরোই বৃন্দা।
বৃন্দা অদুবু সোভা! ঐঙোন্দা চৈনা অমদি লৈ।

সোভা ঐ খঙঙে। অদুবু করিগী অমুক হায়রিবনো?

বৃন্দা খঙঙগসু অমুক হমা হায়গে। নঙগী মরূপনা ঐবু মহাক নঙনা কনাগুস্বা অমঙগা লৈপুন শেমহন্নীংদে হায়। মহাক্কী য়ায়া ফবা, য়ায়া রাখল লৈবা, মীওইববু নুংশিবা গুস্বা মীশকনি। মহাক্কী পুন্সিদি থাদোকপনি, অতোপ্লগীদমক কথোকপনি। ঐনা পুন্সিদি থেংনবা স্বায়দগী চস্বা, স্বায়দগী নাপল য়াওদবা মীশক্কী মহাক্কি। মহাক্কুস্বা মীশক তাইবঙপালসিদা মশিং য়ামহন্নীংই; কুইনা পুন্সি নুংশাংনা হিংহন্নীংই। মরম অসিমজ্ঞনা ঐনা মহাকপু নীংবা কায়হনবা পামষিদে।

সোভা মহাক্কী মরমদা নঙ-ঐ করিগুস্বা মত অমত্তা খেন্নবা লৈতে বৃন্দা। মহাক্কুস্বা মীশক অমা পুন্সি মরূপ ওইনা ফংজবা ঐগী লাইবক ফবনি। অদুবু নঙ ঐগী লৈপুন শেম্বদা মহাক্কা নীংবা কায়গদবা করি লৈবগে?

বৃন্দা মহাক্কা য়ায়া থেস্মায় শেংনা হায়; মহাক্কা নঙনদি ঐ অতোপ্লগা লৈপুন ওইহন্নীংদে।

সোভা মহাক মদুমক হায়বা গুস্বা?

বৃন্দা নঙ মহাক্কা অমুক্তা উন্নগেরা?

সোভা নঙোন্দা করি হায়হল্লুগে?

বৃন্দা ঐথেয় অনীগী পুন্সি লৈপুন্দা মহাক নীংবা কায়ররোই হায়বদু খঙনীংই।

সোভা ঐ হৌজিকমক মহাক্কা উন্নগনি। অদুদি চংলগে?

বৃন্দা গাড়ী মনাক ফাওবদি থিন্দোন্ধেদনা। করিমত্তা চাদেনে?

সোভা ঐ গুসিমুক নুংঙাইবা লৈতে। ঐনা চাফম-থকফম খঙদনা লেল্লক্লিবসি কয়াম কুইরে খঙত্রা?

বৃন্দা মহাক্কা অমুক করি হায়রকপা খঙদ্রি।

সোভা হায়নীংবা হায়রকসনু। ঐথেয় অনীগী ফীরেপ্লু মহাক্কী মখা পোন্না লৈফম থোকপ্রনে?

বৃন্দা থোক্তেদা। ঐনা শেংনা হায়জরিবসিনি; ঐ নহাক্কা হায়বদো যারে। অদুবু মহাকপু নীংবা কায়না থাদোন্ধুস্বদি পামদে।

সোভা ঐ ভাব তারে বৃন্দা। ঐ য়ায়া ফজনা রাবী শাগে।

বৃন্দা মহাক্কী মচন নুপী লুহোংবগী রাফমদু কমদৌথে?

সোভা অমুক য়ৈথোকঐ হায়গুম তৌই। ঐথেয় অনীগীনা হানত্রা খঙপোং নংত্রিদা। (নোকমিন্দি)

বৃন্দা ঐথেয়গীনবু হাল্লদি লুহোংবদু পূন্না চংমিন্নরেনদনা।

সোভা অদুবুদি শোয়দ্রবনি। অদুদি রাবী নুংঙাইরিঙৈদা হনত্রগে।

বৃন্দা ফরে শুম লৈহৌরগে।

সোভা লৈহৌরগে হায়নু; লৈহৌখিগে হায়য়ো।

বৃন্দা ও ও - অর্থদো।

সোভা অর্থদো। (নোকমিন্দি, গাড়ী স্টার্ট তৌই)

থেস্মায়গী লৈকারজা

- বৃন্দা লৈহৌখিগে।
 সোভা ফরে, চংলুখিগে। (গাড়ী খৌখি)
 (মরক্কী যন্ত্র তেল্প)
- খোমৈ (মথস্ত) কনানো গাড়ী খৌজিল্লক্লিসে ? ও সোভা। অদুদি ঐ। তুরিসি থাদেলেগে।
 য়েকপা হৌরক্লিবা লাই অসিমদি মঙোন্দা উৎপা চুমদে। হুং ঐ থোকপনা ফরে।
 (ডাইহাক শরক শি)
- সোভা কৈদৌরে, থোঙ লোল্লগে হায়রিরো?
 খোমৈ ওসিদি য়ুমদা ওন্না হল্পকউ হায়রকই।
 সোভা ইবেম্মগী লুহোংবদুবু অমুক য়ৈথোকঅত্রো?
 খোমৈ য়ৈথোক্তবসু য়ারি, য়ান্না কন্না থন্নরি। অদু কমদৌবা?
 সোভা কমদৌরুনি। য়ুমফাওবা থিনজরম্বা তারেদনা।
 খোমৈ থিন্দ্রবসু য়াইদা। অশুব্রাইদদি রিক্সো ফংনিনা?
 সোভা ইস! য়ান্না বারৌরেদা।
 খোমৈ কৈদৌবৈ বারৌদৌইবা ? নঙবু শাউবা ফরব্রো?
 সোভা ঐসি শাউবা মাল্লিব্রা?
 খোমৈ শাউবদি নেমথখিবা মায়ে। অদুদা অমুক হন্না শাউরক্তৌ মাল্লিনে।
 সোভা শাউদা শাউহল্পকনু; শাউবসি য়ান্না বায়। তোংখৎসিসে।
 খোমৈ তোংবা তারেনে। (গাড়ী খৌখি)
 সোভা ওসিদি খরা তপ্পা খৌগে।
 খোমৈ অদুদি ঐনা থাউ খরা হানবা তাবনি।
 সোভা থাউদি থন্না য়াওরিদা।
 খোমৈ টেপ থারকউ। নুংশিবা ঈশৈ অমত্তা তাসি।
 সোভা অং তাসি। (টেপ থায়) ওসিদি করি য়েকই?
 খোমৈ অকোয়বগী ফীভম হায়বা পোষ্টর অমা য়েকপা লৌইরে।
 সোভা কনাগীনো?
 খোমৈ দিপার্টমেন্টকী ওইরমালে।
 সোভা অদুদি অয়েকমন চাউরমগনিনা?
 খোমৈ অং লুপা লীশিংমুক পীরম্মী।
 সোভা অতৈদি য়েকপা হৌদ্রবা?
 খোমৈ বৃন্দাগী শক্তম অমথক য়েকপা হৌই।
 সোভা মাবু ওসি লাকঅম্মনে?
 খোমৈ লাকঅমদে। বৃন্দাদি ঐগী পুকীংদা লেঙদনা লৈনা।

- সোভা যেকপদি কৈদৌঙৈ লোইদৌরীবা?
- খোমৈ অকক্ৰুবা মতমদি হায়বা ঙমদে।
- সোভা লোইরবা মতমদা ঐ অমুক্তা য়েংহৌবা য়াগদ্রা?
- খোমৈ য়েংবা য়েংদবা হায়দুদি নহাকী বানি। ঐনা য়েক্লিবসিদি নঙোন্দা পীনবনি।
- সোভা ও! ঐনা মহাকপু শেংনা নুংশিজৈ হায়বসিদি খঙইন্দা।
- খোমৈ অদুবু অনৌবা বারনে?
- সোভা খোমৈতেন!
- খোমৈ ইনৌ নৌনা অমুক হায়রগেরা?
- সোভা অং! ঐ ঙসিদি নঙোন্দা য়ান্না শেংনা ব্রাফম অমত্তা হায়জগে।
- খোমৈ হান্না হায়খিদিবা বারনে?
- সোভা কয়রক হন্না হায়ত্রে খল্লি। অমুক হন্না হায়ররোইসু খল্লম্বনি। অদুবু হায়দবা ঙমদে।
- খোমৈ করিগীনোনে অদুক য়ান্না চফম-থকফম খঙদবমথৈ বারিদুবো? য়েংবা য়ান্না নুংঙইতেনা।
- সোভা নঙনা ঐবু অমুক্তা তেঙবাংবীমু হায়জনীংই। নঙনা হায়বদু চুম্বি; তশেংনমক ঐ য়ান্না বারে।
- খোমৈ করিনো ঐনা তেঙবাংবা ঙমগদবসিবো?
- সোভা নহাক্কা বৃন্দাদা ব্রাইহৈ অমখত্তং হায়বীরগা লোইবে।
- খোমৈ করি ব্রাইহেনোনে?
- সোভা ঐগা মহাক্কা থুংনবদা নহাক্কা নীংবা কায়রোই হায়বা ব্রাইহৈ অসিমত্তনি।
- খোমৈ নঙ ঙসি মাগা উন্নব্রা? শোয়দনা উন্নরমগনি।
- সোভা উন্নৈ। ঐ মাগী মনাক্তগী হল্লকপনি।
- খোমৈ মানদি করি হায়রকই?
- সোভা নঙবু নীংবা কায়হনীংদে হায়রকই। মহাক্কা ঐগা লৈপুন শেম্বদি য়ারে। অদুবু মদু নঙনা হরাও-হরাওনা য়াহনীংই। নঙ ব্রাইহৈ সিমত্তং মঙোন্দা হায়বীগেরা?
- খোমৈ সোভা!
- সোভা হায়বীমু। নঙ ব্রাইহৈসি য়ান্না লুনা খল্লমালে।
- খোমৈ নঙগী অর্যাবসে ঐ তশেংনা ফাওই। অদুবু ঐ ব্রাইহৈ অদুমদি হায়হল্লনুদা।
- সোভা (কল্লপ) ঐখোয় অনী থুংনবদা নঙ য়ান্না নীংবা কায়গনি অসিরা?
- খোমৈ নীংবা কায়বখকী ব্রা নত্তে। বৃন্দাদি অতোপ্পা কনাগসু থুংনহনীংদে।
- সোভা অদুবু য়াদৌরিত্রা? নঙনা মহাকপু নুংশিবদগী ঐনা মহাকপু নুংশিবনা শরুক চামা হেল্লি হায়বসি নঙ খঙদবগুম তৌই।
- খোমৈ অদুবু সোভা, মহাকী সিতারগী শেহনাদি ঐগী তুরিগী লোইবা নাইদ্রবা ঈখিল ওইনা লৈরসনু।
- সোভা ঐগী নুংশিববু নাথৈরল্লগা নঙনা মহাক্কা লৈপুন শেম্ববু ওইথোক্কাদ্রা?

খোমৈ কলঙ্কগী বাসিদি তোকসিদা।

সোভা (কল্প) কলঙ্কগী বা নন্তে। নঙগী মরূপ ওইবগী ইজ্জৎপু কদায়দনো? নঙ-ঐ পুঙ্গি চুপ্পা মরূপ ওইবগী মতৌ ঙাকুসি হায়খিদুবু অসিরো?

খোমৈ তপ্পা খন্নসিদা সোভা।

সোভা করি তপ্পা খন্নকনি! মসিদি থাজবা হাৎপগী বানি। মসিনা করি অফবা ওইরকনি?

খোমৈ ঐগী বাসি অমুক্তা তাখো সোভা।

সোভা (কল্প) তাররোই। রাইহগী চন্নফম লৈত্রে। পুঙ্গিসিদা ঐ মরূপ হায়বা রাইহসিদা থাজবা থন্নরোই।

খোমৈ সোভা!

সোভা ঐ খঙই। থরুন্নবা মরূপনা ঐবু হাৎকনি; পূকচেল শেংবা য়েকুবনা ঐবু কনগনি। অদু ওইরে নঙগী কথোকপা হায়দি! নঙগী মায়দুবু ঙাংশিনবা ঙমদ্রবরো? য়ারে লৈবীহোরো।

খোমৈ য়ুম য়োনবা থিনবীনি হায়খিবদায়নে?

সোভা থিনগে খল্লব্বনি। থিল্লরোই। (গাড়ী খৌখি)

(মরক্কী যন্তু ঈশৈ)

মপা (ফিংনা) চাউবীরা?

চাউবী মানি বাজি। অঙাংগী হিদাক লৈরুরে চঙশিল্লসি।

মপা ঙাইখো ঙাইখো ইফিং ফিংগৎলনু ইবেম্মা।

চাউবী সনামতুসু খবা হুন্নরকঅব্রনে বাজি?

মপা ইশুদি অরাবা কোকত্রে। নঙগী থেস্মায়দু লাকশিল্লুকো।

চাউবী (চিংনবা) বাজি, মাঙ্গোলদা মুশি মুশি ঙাল্লিবা মৈরাসি করিগীনো?

মপা তপখৌ, পুঞ্জীংদু ফিঙ্গৎকনুকো ইবেম্মা।

চাউবী (কন্না) মাঙ্গোল মচিদা ফীঙৌ কুপ্লিবসি করিনো বাজি। ঐগী ইচা শিরব্রা বাজি?

মপা চাউবী!

চাউবী ঐবু ইচা কায়নরব্রনে বাজি! সনামতুম, ইমাগী সনামতুম! ইমাগী লাইরবা! ইমাদি মাঙজরেদনা ইবুংঙো। (হিল্ল কল্পী)

(মরক্কী যন্তু ঈশৈ)

খোইবা (কুটরদা লাকই) খোমৈরা?

খোমৈ মানি তামো।

খোইবা তোংখৎলকও চৎসি।

খোমৈ যাবে। যাবনি তামো। (কুটর খৌই)

খোইবা নঙগী স্টুডিওদুবু কান্নরিব্রনে?

খোমৈ অদুম কান্নেদা তামো। নোংমগী য়ামদ্রবদা লুপা চনী চহ্মদি শোয়দনা ফংই।

থোইবা অদুবুদি কামদ্রগসু হায়বা তাবনি। মীয়ায়া ডাঙনরিসিদি নঙ কৈশু তাপোং নঙেনে।
 থোমৈ করি ডাঙনরিবা?
 থোইবা নঙদি খঙেঙাইয়ে। ঐগী চিনসিনা পন্নীংদবা রা ডাক্তনি।
 থোমৈ পন্নীংদবা রা! অদুগা করিগী হৌদোকপিরকইবা?
 থোইবা নশাগী অশোয়বদু চুমথোকুবা হায়বনিনে। ফবসু ফত্রসু ঐসি নয়ান্বনি। নঙগী
 মীংচং থীনীংঙাই ওইবা পাউ তাবদা ঐগী লেমজফম করিসু লৈতে।
 থোমৈ মদুদি অচুস্বনি তামো। অদুবু ঐগী মীংচং থীনীংঙাই ওইবা পাউদুবু করিনো?
 থোইবা নঙগীদা লাইয়েকপা চংলুবশিংনা শম্বেদকপা রাফমনি। য়ায়া চিংননীংঙাই ওইনা
 হংনৈ- সিতাব খোংবীদুবু কনানো?
 থোমৈ ও! অদু ওইরে।
 থোইবা যারে চঙহৌরো। অদুগনে, নতৈমনা তোম্বীদু চাক্কাই হায়বনি। চাক চাবা লাক্কনু
 খরা হায়য়ু।
 থোমৈ ইতৈমনা মরায় হায়জনিদা।
 থোইবা (কল্পপ) ঐনা হায়রিসিনিনে।
 থোমৈ ও হায়রগে হায়রগে।
 মমা কনানো, থোমৈতোনলা?
 থোমৈ মানি ইমা, তোম্বীদি?
 মমা নতৈমথোয়দা চাক-ঈশিং হোৎনরমগনি। ঙসিদি ঐথোয় লোইনা অশোমদা চাসি
 হায়রস্বনি।
 থোমৈ চাক খোংগৎনবা তৌসি ইমা। বাজিদি?
 মমা নচেগী মচানুপাদু ঙমদে হায়দুনা চংখিবনি। কৈদৌরবনো খঙদে হৌজিক ফাওবা
 হল্পক্খিবসিনি।
 থোমৈ ঐ তোম্বীদু অমুক্তা কৌরুখিগে ইমা।
 মমা কৈদৌরগেনে থোমৈ?
 (ডাইহাক শরক শি)
 থোইবা গুনি। (কল্পপ) গুনিলৈমা।
 গুনি করি হায়গে। ঐ চাকশঙদা লৈয়ে।
 থোইবা (কল্পপ) কৌরিসি তাবত্রো?
 গুনি ও তারে তারে, করি হায়গে?
 থোইবা সিদা অমুক্তা লাকখো, রা হায়গে।
 মমা (মপান্দা) থোমৈতোন।
 থোমৈ অমুক্তা ওইখোনে ইমা। তামোনা ইতৈমদা হায়দেইসি করিনো অমুক্তা তাখিসি।
 গুনি ঐ কৌরিবু কবি হায়গে?
 থোইবা চাকশঙদা লৈরিসি কনানো?

- গুনি তোহ্মিনি। চাক চরা অমত্তা চামিলগে তৌবনি। ইমাগা বাজিগসু শোমদা পূনা চামিলরসি হায়জব্রবনি।
- থোইবা তোহ্মিদু যাম থুনা অমুক্তা চংহনথো।
- গুনি করিগীনো?
- থোইবা ঐঙোন্দা মরম হংঙকনু। নথোয় তামোনা যাদ্রে থুনা চংত্রো হায়যু।
- গুনি করিনোমি হায়রিসিবু?
- থোইবা করিনো অমুক হংঙিসিবো? নঙনা হায়বা ঙুম্মোই হায়রগা ঐ হায়গেসে।
- গুনি অমুক্তা ঙাইবীথো কৈদৌরবগে?
- থোইবা তোহ্মী! হে তোহ্মী।
- তোহ্মী ঐবু কৌরা তামো?
- থোইবা নঙ সিদা কৈদৌবা লাকইনো?
- তোহ্মী তামোটে!
- থোইবা যাম্মা থুনা অমুক্তা চংথো, যাম্মা থুনা
- তোহ্মী ইনম্মা!
- গুনি অমুক্তা ঙাইথো তোহ্মী।
- থোইবা (শাউনা) কৈনো ঙাইবা হায়সে, করিনো ঙাইবা হায়রিসিবো? সিবু কৈদৌনবা থোংইবা চাক ইঞ্জাংনো? (কোন-লীক লংখাই)
- গুনি অস! করিনো তৌরিসিবো?
- থোইবা ফররিনিনে সে, ফরেবা সে। চারোনে, য়েংগে।
- খোমৈ (মপাস্দগী) তোহ্মী, তোহ্মী।
- মমা ঙাইথো কৌরখিনিনে। ইমা চঙঙুগে, নঙ যুমদা অমুক্তা লৈরম্মু খোমৈ।
- গুনি ঙাইথো তোহ্মী। থোকখিইনু।
- তোহ্মী থোকত্রগেদা ইনম্মা। অসিগা মান্নরবা হৌনদ্রে।
- গুনি অমুক্তা ঙাইথো কৈদৌরগে?
- তোহ্মী কৈদৌখিসি হায়রিনো ইনম্মা?
- গুনি লাউ, নথোয় তামোগী মনাজ্ঞা চঙলুসি।
- তোহ্মী ঐদি চঙঙরোইদা ইনম্মা।
- মমা কদোমদা লৈনরবা, গুনি?
- গুনি ঐথোয় সিদা লৈরে ইমা।
- মমা থোইববু হল্লকঅত্রনে?
- গুনি হল্লকএ ইমা। মাগী কাদা পোথারমগনি।
- মমা করিনোনে নথোয়না চপ চপ লেপুনা লৈরীসিবো? চাক-ঈশিং থৌরাং লোইরত্রা হায়বা?

- তোম্বী লোইরে ইমা। ঐথোয়দি চাবা তোকএ। ঐ চৎলে।
- গুনি অমুক্তা ঙাইখোমি তোম্বী নঙবো।
- তোম্বী (চৎনা চৎনা) ঐ চাক থোংঙম্মগে ইনম্মা। ঐথোয়বোমদা ওইনা চারসি।
- মমা ইস! চাকশঙসিদি কুঁস্মে তারেদনা। সিবু কনানা তৌরম্মীনা? গুনি নঙবুনিনে ঐনা হংঙিসে?
- গুনি করি হায়দৌনো খঙদেদা ইমা।
- মমা থোইবনা ওইবিনিনে। লাও, ব্রা ঙাঙনসি। লাকও।
- গুনি ঐ পেদবনা লোইবে। ঐবু অমুক্তা তপথহল্লু ইমা।
- মমা ইমাগা ঙাঙনগে লাওদা। কন্না ঙাঙনগদবা নত্তে। (তপ্পা) থোইবা।
- থোইবা ঐ ঙাইহাক্তা পোখাগে ইমা। কবি ঙাঙনদৌ লৈগে?
- মমা লৈতেদা। গুনি চাক কৌই, অদুগী চাক লোইরত্রা হংবা লাকপনিদা।
- থোইবা চাক্তি চাকশঙদা ওইনা য়েংবীরুরো।
- মমা অং! ইমা চাকশঙদা চঙঙুরো।
- থোইবা ফজরম্মনিনে?
- মমা যাইদা, কৈশু কায়দে।
- থোইবা (কল্লপ) ঐ ইমাবু পেদ্রিয়ে।
- মমা কন্না ঙাঙগনু থোইবা। য়াম্মা ঈং-তপ্পা ঙাঙনসি।
- থোইবা ঙাঙনবা নত্তে; ঐদি চঙনববেইসি হায়ত্রেনা।
- মমা অদুবু নঙনা হায়রগা হেত্তা য়াত্রনে থোইবা।
- থোইবা য়াবা য়াদবা ঐগীদি হায়বে ইমা। ঐগীসিদা কনামত্তা চঙবীরকনু। মাগী মাগী ঙল্লবা পান্নরসে।
- মমা তপ্পা ঙাঙঙুনে ইবুংঙো নঙবো? নঙ-বাজি লাক্সগা নুংঙাইবোই। খবা তপ্পা ঙাঙঙুনে।
- থোইবা বাজিগী ব্রাকা খঙদে ঐ। ঐগীদি অরেপ্পনি হায়রীসে।
- মমা নঙ-বাজিগী ব্রা কৈদৌবৈ খঙদ্রিবা? নথোয় ময়ামগী খনবদা অহন অসি ব্রারবনি। ডাক্তরনসু অরাবা ব্রাখল খলহনগনু হায়রকপনিনে থোইবা।
- থোইবা মসিগুন্সিসি ঐ করিসু খল্লরোইদা ইমা।
- গুনি করিনো ঙসি মোয়-তামোনা তৌবীরিসিবো?
- থোইবা নঙনা লাঙঙম্মীসিনা হেন্না ঙকত্রেনে ঐদি।
- মপা (মপান্দগী) কদায় কদায়। চাক চান্নবত্রো?
- মমা মথোয় বাজি লাকঅমাল্লে গুনি।
- মপা গুনি! গুনি লৈমা।
- গুনি ঐথোয় শোমদা লৈজবে বাজি।
- মপা চাক তোক্তবত্রনে নথোয়বো?

- গুনি সোমদা অমুক্তা লেঙশিনবীরকথো বাজি।
- মপা অমুক কৈদৌনরগেনে?
- মমা মোয়-বাজিবু য়ুমদা চঙঙুদ্রিবো?
- মপা চঙঙুরে তোহীনা পাউদু লোইনা তস্মকএনে। অদু য়াদ্রবদুদি নঙনা য়ুমদা চংলো;
গুনি নঙনা থোইবগী চাক খরদং থোংবীনবা তৌরোদনা।
- গুনি বাজি!
- মপা ঐ লোইনা খঙই ইচাশা; মনা মনিল নাইননু। ইমুং-মনুং পৃকচেল খোয়জেল
তিল্লদবা, থোইখা লিনখা থানবগী উংখৎনবসিবু মীনা কুস্মে ওইনা য়েংনরোইদ্রনে
ইচাশা?
- গুনি ঐদি পুক্রীংসি য়ায়া নাথ্রদা বাজি।
- থোইবা মসিদা য়ায়া হৈথোই শিংথোইবী শাবী নুপী অমা লৈরীয়ে।
- গুনি করিনো ঐনা হৈথোই শিংথোই শারীববো?
- থোইবা ফজরবা নংত্রো নঙগী খৌরাংদুবো?
- মপা ঙাঙনরনুদা ইচাশা।
- গুনি ঐগী খৌরাং হায়সিবু করিনো? নথোয় নচিন-নৌপা নুংশিননবা হোৎনবসিরো
ঐগী ইরালবু?
- থোইবা নুংশিনবা য়াররোই খঙঙবদুদি কৈকান্নবা হোৎনরিবনো?
- মমা করিনোনে থোইবা নঙনা ঙাঙঙিবদুবো? নথোয় নচিন ননাও ময়ামসিবু করিগী
নুংশিননা হিংমিল্লবা য়ারোইদৌরিবনো?
- থোইবা য়াদ্রদি য়াদ্রেন্দনা ইমা।
- মমা নঙ নথন্দনা নুংশিজদবগী রানি। ময়ামসিনদি নঙবু নুংশিরিনে থোইবা।
- থোইবা ঐবু নুংশিবীয়ু হায়দে ইমা। ঐঙোন্দা য়েংশিল্লক্রবা তৌবা তাংসি ঐ পামজদ্রে।
- মমা ইহে! নঙদি শেন থুমগী রাখলদগী হেন্দ্রেন্দনা।
- থোইবা য়ারে ইমা লেঙবীত্রো।
- মমা নঙগীদুবু তাল্লিবা হায়দুরনে ইবুংঙো?
- থোইবা (কল্পপ) করিনো ইমানা ঐঙোন্দা অশীঙননা হংঙিসিবো?
- মপা থোইবা। নঙ শাউগৎখিহৈনুনে।
- থোইবা রাসি ঙাঙনরগুমসিদা বাজি।
- মপা করিগীনোনে নঙনা শাউনু হায়রগা অশুক য়ায়া শাউরিবসিবো? করিগীনোবা,
নথোয় নচিন-ননাও ময়ামসি নুংশিনৌ হায়বসিদা নঙনা অশুক য়ায়া
রারিবসিবো?
- থোইবা ঐ কনামত্তগা নুংশিনবা পামদ্রে বাজি।
- মপা নত্তে, নুংশিনবসিবু য়ায়া রাত্রা হায়বা? নঙনা লন-থুম শোকানি হায়দুনা পাখৎপা
ওইরগনা কনামত্তা নঙোন্দগী চেঙ মূং অমফাওবা হংহল্লোই। মথোয়না অঙহা

মতেঙ নঙোন্দদি লেপুনা পাঙহল্লগে। নথোয় নুংশিননদি হিংমিমৌ থোইবা।

থোইবা করিনোনে বাজিনা ঐঙোন্দা হায়বীরবসিবো?

মপা নঙোন্দা নত্তে। পোকমিল্লবা মচিন-মনাওবু নুংশিবা ঙমদবা থম্মোয়দুদনিনে ঐনা হায়বীরবসে। নুংশিনদবা হায়বসি কনথ্রবা হুনিনে। মসিনা ঐথোয় ময়ামসিবু কয়াদা ইনক নক্লা তাল্লহল্লিবা।

মমা নচিন ননাওবু নুংশিবা তম্মু থোইবা। নথোয় নুংশিনদবা উরগা মমা-মপা ওইবা ঐথোয়দি পোথ্যফম খঙদেনে।

মপা সমাজ অসিগীদমকসু নুংশিনদবগী নুংশিনদবা ঙাক্তা। মীংয়েং অমগীসু মরম হংনবা। লৌরী-মৃক্ষম, ইঙ্কোল-শম্বলগীসু ব্রাথোক ওইনবা। ব্রাইহ অমা শোয়বগীসু পুন্সি চুপ্পা কাউন্দবা। শেন-থুম খরদং হেনজিনবগীসু চারোন শুরোন লীশাং শিংনা চঙনদবা। ইচাগা মচাগা নুংশিনবগীসু নুংশিনদবা।

মমা রাজনীতি দল তিল্লদবগীসু থরুন্মবা ঙাক্তা ঙায়ত্রে। মীনা ভোট লেপুংগা মীচঙ মথেনা মফম অমও ঙুত্তদা চঙনদবা - কয়াদা কনথ্রবা নুংশিনদবগী হুনো?

মপা নুংশিনদবা হায়বসিনা হিংমিল্লববু ওহোকা ঙমথৈ নাইহনত্রে। নুংঙাই-য়াইফবা, হরাও তয়ান্না, মঙ্গোল ওইবা পুন্সি হায়বসে নুংশিননা হিংমিল্লবগী খুদোল ঙাক্তিনিনে ইচাশা।

থোইবা ঐ ঙাইহাক্তং পোথ্যানিংই বাজি।

মপা পোথ্যারোনে। ঐদি ঙসিসু পোথ্যফম খঙলবোইনে।

মমা নচনগী লুহেংবা যাওগদবনিকো থোইবা।

থোইবা ঐদি যাওগে খম্বেদা ইমা।

মমা কবি? নঙোন্দা নাইখি শাজবসী, ফীদং-ফীরাংতনা লৈতেং ওইজবকপী, লাইফীগী মরাইবক্তগী হেন্না থীরক্লবী নচলনা পোলোয় শেংপদু নঙ উনীন্দবা?

থোইবা অদুন্না খনবীরসু যাইদা ইমা।

মপা থোইবা। নঙগী পুন্সি লকানুংদা অহিংবা মীনুংশিগী পি-মবীক অমত্তসু চেম্বেবরা? নচলগী লুহেংবদু যাওনীংদ্রগসু মচা কায়নরবী নচেগী মনাক্তদি অমুক্তং যৌক।

মমা (ফিংনা) করি হায়বা!

মপা লাকও চৎসি। ইচাগী ফজরবা যুমসে মমা-মপা ঐথোয়গী লৈফম নত্তে।

মমা নত্তে, হৌজিক্তা হায়খিবদুবু করিনো মোয় বাজি!

তাক্কক লোইবগী যন্তু সঙ্গীত

তরামাথোইশুবা তাক্কক

- মপা ঐথোয় খোমৈতোনগী লাই য়েকফমসিদি য়ান্না ফজৈনা !
- মমা য়ান্না ফজৈবো !
- তোস্বী পাং মপাম্দা লৈবা অসিনসু অমুকা হেন্না ফজরিবনি ইমা ।
- মপা মসিদি লৈববু নুংঙাইনিনে । ঐগী অনৌবা লাইবিদ্ধু মফমসিদা লোইশিনবা তাই ।
ঐ চীক্লা ফমগেকো ।
- মমা মাবু লাই য়েকইব্রা অমুক্তা য়েংঙু গুনি ।
- গুনি য়েংজগে ইমা ।
- তোস্বী মথক্তা য়েকপনি ইনম্মা ।
- গুনি চঙঙুসি লাউদনা ।
- মমা নথস্তা চঙঙো, ঙ্না হনসি ইচাশা । করিনো ননাওদা হায়নীংবদো হেক হায়বম্মু ।
- গুনি ফনি ইমা ।
- তোস্বী ইমা ।
- মমা কৈদৌবগে ?
- তোস্বী বাজিসি য়েংঙো । ঈথকশিংসিগা বারী শারীমাল্লে ।
- মমা তুমিন লৈয়ু । কবিগী হৌনশানি । মথোযদি ঈশিং-ঈপাক, থাবল, অপীকপা মৈরা
উবদা খাঙঙমদবা কাঙবুনি ।
- তোস্বী য়েংঙো ইমা বাজিসি কল্পমালে । তুমীন্না মপি তৈথোকই ।
- মমা পাংকী মশীং লাকঙমদ্রবা ঈথকশিংসে ; নচেগী মীত্তা শিন্মুহৌবা পিবাংদুনি
খল্লিবনিনে ।
- তোস্বী ঐ হংগে ইমা ।
- মমা হং হংঙু । অরাংবা ব্রাখল অমা শাগংপা ওইরমগনি ।
- তোস্বী ওইবমাল্লে ইমা । ফুরিৎখাওদগী চে-কলম লৌথোকস্ত্রে ।
- মমা লাও । ঐথোয়সু অসিদা কৃষ্ণচূড়ানা পরেং-পরেং হৌরিবা মফমসিফাও শুম
চংলুসি ।
- তোস্বী চংলুসি ইমা ।

(ঙাইহাক তুমিন লৈ)

গুনি খোমৈতোন, নঙগীসিদি অঙকপা সংসার অমনিদনা ?

- খোমৈ কদোমদৈনো ইথা খাজদনা ইতৈমা?
- গুনি থবক অমথক চংলুবনি। খরা ওল্লি হায়দুনা শুম চঙলকপনিদা।
- খোমৈ সিদা হেত্তা ফমসি ইতৈমা।
- গুনি যারে; করিনোনে যেকইদুবো?
- খোমৈ সোভাগীদমত্তা য়েকপনি। মহাক হৌজিক লৌবা লাক্কনি।
- গুনি কনাগী মীংয়েংনোনে মমি শাল্লবা তাইবঙ'সিবো?
- খোমৈ মুন্না অমুক্তা য়েংবীযু ইতৈমা পুঞ্জীংদা করি ফাওই?
- গুনি পোমশাৎনবনা করিগী কেলহল্লিবা? কনাগী চিত্তানো? কনাগী লৈপুলনোনে, তংলবা লংলানা চৌজাইনববা কুন্দোথত্তা তারিবসিবো?
- খোমৈ যারে ইতৈমা। অয়েকপসি লৌশিল্লগে।
- গুনি সোভাদা পীকনুদা। মানা করি খনগনি?
- খোমৈ মহাক্সা ঐঙোন্দা লৌইবা নাইদ্রবা রাহং অমা হংই ইতৈমা। ঐগী পাউখুমদুনি য়েক্লিবসে।
- গুনি পাউখুমসি ওসি পীগদরা?
- খোমৈ মহাক শোয়দনা লাক্কনি খল্লি। সোমগী অচৌবা থোঙনাওসিগী পদ্দাসি মপুং ফানা হাইদোকসি ইতৈমা। পাংকী ফজবসি অমুক্তা য়েংবীযু।
- গুনি মসিগী ফজবসিদি কবি হায়নি!
- খোমৈ পাংকী ঈপাকথত্তা নুমিদাংরাইবমগী নুংশিংনা য়েবদা কারক্লিবা ঈথক মচাশিংসি মুন্না য়েংবীযু ইতৈমা।
- গুনি অদুনিনে য়েংলিবসে। মশীং লাকঙমদ্রবা ঈথকশিংসিনা হন্না হন্না য়েরিবা তোববানসিগী খল্লিবনি।
- খোমৈ করন্না তোববান ?
- গুনি মশীং লাকঙমদ্রবা ঈথকশিংসিগী হঞ্জিন হঞ্জিনবা চৈথেঙ খাঙলিবা তোববানসে।
- খোমৈ ইতৈমা-
- গুনি ঈথকশিংসে! লৌইবা খন্না লৈত্রবা খাঙঙমদ্রবা চৈথেঙ পীবিবা নখোয় তামোনি। অদুগা তোববানসিনা চৈথেঙশিং অদুবু অথাঙ কন্না খাঙলিবা ইতৈমগী থম্মোয়সিনি।
- খোমৈ ননাওগী তুবিনা অনৌবা ভিজন অমা ফংজরে। করিগী পিনো ইতৈমা?
- গুনি খাঙবা ওম্বা খাঙখিগেদি খল্লি। অদুবু কবিনো পুন্সিসি শুম নীংহন্নবক শুম নীংহন্নরক -
- খোমৈ ইতৈমা! পুন্সিগী ঈছেলনা লাউ-খোংনা চেল্লিঙে সংসাবসে মথল্লগীনি খনবা মীকুপ খবদংগী মীংয়েংনি। য়েংবীযু, নুমিদাংরাইবমসিদি নোংলৈদু হন্তুথো! ঈথকসু হন্তুরক্লে! পুন্সিনা অশিবা কৌবা অমন্না ঘুখল অসিবু মশেল মরাং উবা হৌরক্লে।

অরাবগীসু গুমথৈ লৈদা ইতৈমা। তামোগী থম্মায় লৈকারক্তসু মীনুংশিগী লীক্লা
অমত্তসু তারকখিগনি। ঙাইখিবা তাই। হিংবা তাবনি ইতৈমা।

গুনি ফরে, ইতৈমা চৎলগে। ঐ ইমাগা লাকপনি।

খোমৈ ইমাগা?

গুনি অং! ইমাদি মখাদা পাৎ য়েংহৌই।

খোমৈ অদুদি কুমথরসি ইতৈমা।

গুনি কুমথরসি। য়ায়া নুংঙাইবা পাউ অমা তমগে চঙলকপনি। ইতৈমা ইকাউ
কাউরুৱেদনা।

খোমৈ ইমা।

মমা ইচাগী পোখাফমসিদি লাইনা থাবা মফমনিদনা।

খোমৈ মথক্তা কাথৎলগা য়েংঙদি য়ায়া নুংঙাইগনি ইমা।

মমা নোংমা য়েংঙগে, গুসিগীদি থেঙঙে। নতৈমনা পাউ তম্বাবা নংত্রো?

খোমৈ করি পাউনো?

গুনি ঐদি পাৎকী ফজবা য়েংবদা কাউথোকউরে। খবরসি পাউসে। তোম্বীগা লুহোংগদবা
নুপামচাদুনা য়ায়া খৌনা ফনা রাফম অমখক হাঙ্গিয়ে।

খোমৈ কদায়নো ইতৈমা?

গুনি তু, সিদা যাওরিবসিনি; ঐগী লুহোংবদা অউনপোৎ অমত্তা লৌজরৌই।

খোমৈ (পায়) ঐগী লুহোংবদা অউনপোৎ অমত্তা লৌজরৌই।

মমা ইচাতোম্বীগী লুহোংবা য়েথোক্তৌবু মাত্রে।

খোমৈ সিদী য়ায়া মরুওইবা ৱানি। খবরসি বাজিদা শিল্লবীমু ইতৈমা। গুসিদি ঐ খরা
থেঙক্কনি।

গুনি কনানো কার অমা খৌজিল্লকইবসিবো?

খোমৈ অসিদি তামোগী কারনি ইতৈমা। আঃ অথাপ্পদা অমা উরিসিনা সোভা ওইরমগনি।
অদুদি ইতৈমগা ইমাগা হনবীখিবা য়ারে। ঐ লৌইফান্তবা থবক অমখক লৈরি।

গুনি ফরে ফরে, লৌইশিল্লুরো।

(মরকী তেল্লপ্প যম্মু ঈশৈ)

খোমৈ লেঙশিনবীরকউ। গুসি ঙাইহাক্তং য়ৌবীরকপা য়ায়া নুংঙাই। ঐসু শোয়দনা লাক্কনি
থাজরম্বনি।

সোভা মৈ লাকপসিদুম তান চায়। তবেংনি পানবগী অতিয়াসিসু থাবলনা ঙাইহাক্তংদি
তেঙবাংইদনা।

খোমৈ শাউবদুবু খরা নেমথরত্রো?

সোভা গুসিদি নুংগুক-নুংজানবা পুম্মক থাদোক্কসি হায়নীংই। য়ায়া শেংনা, অরোন

অথুপ লৈতনা পূক্ৰীংদা লৈনবা বা পূম্মক শেংদোক্ৰবা পাশ্মী।

খোমৈ নহাক য়াম্মা নুংঙাইনা লাকপা মাল্ল।

সোভা তশেংনমক নুংঙাই। বৃন্দানা ঐগীদমক ফীবেপ শেংলকপা মরুপকী মফমদা নুংঙাইবা ফোঙদোক্ৰীংই।

খোমৈ ও! বৃন্দানা নঙগীদমক চপ চানা লেপ্পে হায়বা।

সোভা (ব্রারৌনা) ব্রাফমসিদা নঙ মায়থোঙ লাংশিনগে তৌই।

খোমৈ মহাকী ফীরেপ কদায় ফাওবা লৈরবগে খঙনীংই।

সোভা বৃন্দাগী মবেনবোকা ঐথোয়গী অহন-লমনশিংগা উন্নরে। অফবা নুমিং অমা লেপ্পরে, য়ানরে।

খোমৈ ও! অদু যৌনা চঙশিল্পে হায়বা ?

সোভা মসিদা নহাকী পেদববু করিনো?

খোমৈ সোভা , ব্রাহংদু কয়্যারক্কা নঙনা ঐঙোন্দা হংলিবসে?

সোভা অদুবু নঙগী অশেংবা পাউখুমদি ওসি ফাওবদা ফংদ্রি।

খোমৈ ওসিদি পাউখুমদো পীরগে খল্লে। ঐনা মঙোন্দা অতোপ্পগা লৈপুন ওইগে খনবীগনু হায়না চেকশিনব্রা অমা হায়খিবনি। মদুদা মহাক্কা লৌরে হায়রিবা ফীরেপসিগী তংদাংবা অমত্তংদি হান্না খঙনীংই।

সোভা সে। চিঠিসি হেক ফংবগা ননাক্তা লাকপনি। পারো।

খোমৈ বৃন্দাগী চিঠি। করি হায়রক্ৰিবা! (হাংদোকই, বৃন্দাগী খোঞ্জেলদা):

সোভা,

পানখংলকপা থাজসে উনা উনা নীংশিংদ্রব্রনে; নঙ-ঐগী পল্লুং নকশিল্পক্কে। নঙগী মরুপ চিত্রকারদি শোয়দনা নীংবা কায়রগনি। নহাক্কা মাগী পূক্ৰীংবু থেমজিল্লু। শেংনা নুংশিবীরকপা থম্মোয়বু ইছোকপা ওম্বগী খৌনা বৃন্দাদা লৈজদে। নহাক্কা নহাকী মরুপতুদা তন্নীয়ু- পুন্নি লৈপুনগীদমক। বৃন্দানা সোভাগীদমক লেপ্পে। ঐগী লৈজবা ধর্ম, কর্ম, কাম, মোক্ষ পূম্মক নহাকী পূজাগীদমক থৌরাং লোইজরে। ব্রাফম অমনা, মতম খবগী মমাঙদা ঐগী ঙ টেট্ট তৌবগী চেদু মহাক্কা পায়খিবনি। হন্দক ঐনা ডোক্তরদা চংলুবদা চেদু উংলমদি হায়রকই। মদুমতং নহাক্কা লৌশিনবীরগা, ঐঙোন্দা অমুক্তা যৌহনবীরক্কেরা?

- বৃন্দা

সোভা আই এম সোরি!

খোমৈ য়াই। করিসু ওক্কা থোক্তেদা। ঐ অমুক্তা য়েংজগে।

সোভা খুইসি চিংনব্রনে ? সে য়েংবীয়ু।

খোমৈ চিংনবগী নস্তে। অরোইবা পবেং খরদু অমুক্তা য়েংনীংই।

(বৃন্দাগী খোঞ্জেলদা):

নঙ-ঐগী পঙ্কু নকশিল্লক্কে। নঙগী মরুপ চিত্রকারদি শোয়দনা নীংবা কায়গনি।
শেংনা নুংশিবীরকপা থম্মোয়বু ইচ্ছোকপা ওঙ্কগী খৌনা বৃন্দাদা লৈজদে। পুলি
লৈপূনগীদমক! বৃন্দানা সোভাগীদমক লেপ্পে।

সোভা করি তৌরে। থাজবা ওঙ্কীরত্রা?

খোমৈ কয়াদা লাইবক থীত্ৰবা ফীরেপ্পো!

সোভা খোমৈতেন!

খোমৈ সে। চিঠিসি পায়শিনবীয়ু।

সোভা নহাক যান্না নুংঙাইতনা উই।

খোমৈ ঐ, তশেংনমক নুংঙাইতে।

সোভা হায়বীয়ু। হৌজিক করি তৌসিগে?

খোমৈ নীংবা কায়নবা শেষ শাবা তাবনি।

সোভা নীংবা কায়নবা শেষ শাবা?

খোমৈ কৈদৌরুনি মরুপ। ঐখোয়না সমাজবু কন্দবদি যাদে।

সোভা খোমৈ!

খোমৈ হায়জরিবসে তাবীরিকো?

সোভা ঐ ওঙ্কা তাজরি। বৃন্দাগা ঐগা থুংনবনা সমাজদা করি শোকহনগদবা লৈবগে?

খোমৈ ঐগী রাইহে খুদিংমক পুঙ্কীং চঙনা তাবীবগীদমক থাগৎচরি। ঐ নঙগী রাহংগী
পাউখুম শীবা হৌরে।

সোভা কদায় নহাকী পাউখুমদি?

খোমৈ রাইহে অমদি হায়জত্রে; ঐখোয়না সমাজবু কন্দবদি যাদে।

সোভা মদুমক নঙনা হায়ত্রে; ঐ কাউদ্রি।

খোমৈ মথংদি। বৃন্দাগী অরোইবা পরেং খরদং অমুক্তা পাবীরকউ।

সোভা অরোইবা পরেং খরা?

(বৃন্দাগী খোঞ্জেলদা):

মতম খবগী মমাঙদা। ঐগী ঈ টেট্ট তৌবগী চেদু মহাক্লা পায়খিবনি। হন্দক ঐনা
ডোক্তরদা চৎলুবদা চেদু উৎলমদ্রি হায়রকই। মদুতং নহাক্লা লৌশিনবীরগা ঐঙো
দা অমুক্তা যৌহনবীরক্কেরা?

খোমৈ সোভা?

সোভা হায়বীয়ু।

খোমৈ মহাক্লা হায়রক্কা চেসি নঙ পান্ধা?

সোভা মদুগীসুনি ঐনা লাক্কাবসে।

খোমৈ ঐদি কনা অমত্তা খঙহন্নীংদবনি।

সোভা করিবো?

খোমৈ বৃন্দাগী ঈ টেব্ট তৌবগী ফলসে।

সোভা কৈদৌরবা?

খোমৈ ঐদি, নহাক ফাওবা খঙহন্নীংমদবনি।

সোভা খোমৈতেন!

খোমৈ চিংবীরিবদু চুস্মী। মীয়ান্না স্বাইদগী চিংবীরীবা লাইবক থীহল্লিবা মহিক্তো! বৃন্দাদা পোজিটিভ ওইরে।

সোভা করিনো হায়বিরিসিবো?

খোমৈ সে। ব্লড টেস্টকী রীজল্টতু সিদা লৈরে।

সোভা ইস! মসিবু ওইথোকপ্রনে?

খোমৈ য়ান্না ওইথোকহন্নীংদবা খৌদোক্লি।

সোভা ঐদি থাজবা ওমদে। মঙোন্দবু করয়্না চঙলকখিবনো?

খোমৈ চহী খরগী মমাওদা ওপেরেসন অমা তৌখিবা লৈত্রা?

সোভা অদুবুদি তৌখি। মদুগী মতুংদগী মহাকী মশাসি ইকন কল্পু যাদ্রবনি।

খোমৈ মতমদুদা মঙোন্দা অতোল্পদগী ঈ কাপখিবা লৈত্রা?

সোভা কাপখি।

খোমৈ মদুবু কনাগী ঈনো? ঈ দান তৌখিবা মীশতু কনানো?

সোভা মদুদি ঐ নীংশিংবা থোক্তে।

খোমৈ চে-সি থমজিনবীবো। অদুবু মসি বৃন্দাগী মফমদদি শিল্লবীগনু।

সোভা মসিদি হৌজিক কৈদৌরুনি। থমজিনবীবগী থমজীনবীবা মরুপ্পা অদুম পায়শিনবীরো। ঐ চৎপ্রগে।

খোমৈ অমুক্তা ওইবীখো।

সোভা ঐ মফমসিদা কুইনা ফমহল্লগনু।

খোমৈ ঐগী পাউখুম পীবা লোইদ্রি। ওইহাত্তা ফস্বীখো। ঐনা য়েকপা বৃন্দাগী অয়েকপা শক্তমসি পুখো।

সোভা কদায়?

খোমৈ সিদা লৈরে। মায়খুম হাইদোকচগে।

সোভা ও! কয়াদা নুংশুক-নুংজানপ্রবা অতিয়ানো। লম্মাংনববা মৈখুনা কুপ্পে। কনাগী চিত্তাথক্তগী কারকপা মৈখুনো? কনাগী আশাগী লৈপুন? চেইজাইনরবা কুন্সে দাথক্তা লংলানা তংলবা? ও - বৃন্দা!

খোমৈ সোভা!

সোভা ওসিসি মঙমক্তি নন্তেকো?

- খোমৈ মঙনি হায়নসু খল্লি। হৌজিক নহাকী ফীরেপ করিনো?
- সোভা নঙগী রাহংদু থুমল্লা?
- খোমৈ নঙগী ফীরেপকীদমক মঙন-মঙন খলহল্লিৎদে।
- সোভা নঙগী অপাস্ববুদি ঐ খঙলে।
- খোমৈ মসিদা নঙ ঐগী অপাস্বদি মান্নবা তাবনি।
- সোভা অদুবু! ঐনা বৃন্দাবুদি নুংশি।
- খোমৈ অদুবু! করল্লা লৈপ্নদি শেষগনি।
- সোভা নুংশিবা? অদুগা লৈপ্নগদি মরী লৈনদবা?
- খোমৈ য়াম্মক লাইবকথীবনি খঙই। অদুবু সমাজ অসিদি ঐথোয়না কনবা তাইদনা। নঙ ঐনা খঙনা খঙনা লায়না অদু মীয়াম মরজ্ঞা করল্লা শন্দোকহনগনি?
- সোভা খোমৈতোন!
- খোমৈ বৃন্দাদি মসি খঙহন্দবা তাই। মহাকপু নীংবা কায়হনবসু চুমদে।
- সোভা নুংশিবা! থুংনদবা; অদুগা অমুকসু নীংবা কায়হন্দবা?
- খোমৈ মসি নঙনা নঙগী অতোপ্লা রাখলবু লৈরিপ্পা?
- সোভা ঐনা মঙোন্দা করি হায়গনি?
- খোমৈ হায়দোকপদা নুংঙাইতবা অচুম্বদুদি হায়দোকপিগনু।
- সোভা হায়দোকপদা নুংঙাইবা অরানবদু হায়বা তারিবা! থুংনরোই খঙলবা নুংশিবদা আশা পীবা তারিবা!
- খোমৈ মদুমক্ৰি ঐনা হায়গে খনবসু। নঙ ঐগী রাখল চপ মান্নরে।
- সোভা ঐ চৎলে।
- খোমৈ হৌজিকপু কদায়দনো?
- সোভা বৃন্দাগী মনাজ্ঞা।
- খোমৈ বৃন্দাগী মনাজ্ঞা -
- সোভা করিসু চিংনবীগনু। নুংশিবনা মরম ওইদুনা লায়না অদু ঐ ইশাদা অমদি সমাজ মীয়ামদা খক শন্দোকহল্লোই।
- খোমৈ মদুদা ঐ নতুং ইনগনি। ঐসু বৃন্দাগী নাজ্ঞা নহাক্কা লোয়ননা চৎকনি।
- সোভা মদুদি হায়জবা ওমদবগী রানি।
- খোমৈ লেঙঙসি। (কার খৌখি)
- সোভা করিনো! ওসি ঐঙোন্দা ফাওরিবা ঈখিলসিদি?
- খোমৈ ঈশৈ অমত্তং তাসিনা। (টেপ তপ্পা থাই)
- সোভা ঐদি। বৃন্দাগী রাইহে অমা কাউবা ওমদে।
- খোমৈ করস্বা রাইহেনো?

(বৃন্দাগী খোজে লদা)ঃ

পুজি লৈপুলগীদমক বৃন্দানা সোভাগীদমক লেপ্পে। ঐগী লৈজবা ধর্ম, কর্ম, কাম,
মোক্ষ ভ্রমক। নহাকী পূজাগীদমক খৌরাং লোইজরে।

সোভা কনানো কনা খৌস্তিবসে?

খোমৈ ঐখোয় তামোনি। ইচেগী মনাক্তা চংপা ওইরমগনি।

(মবল্লী যন্তু ঈশে)

থোইবা ইচে।

চাউবী থোইবা, নঙ লাকইবরা ইবুংঙো। সে ফকসিদা ফস্মু।

থোইবা য়ারেদা ইচে।

চাউবী নঙবু কদায়দা চংলুবনো, ওফিসতগীরা?

থোইবা ঐ ওফিস ঙাইহাক যৌরুরে ইচে। ইমাখোয় লাকঅমদরা?

চাউবী লোইনা লাকঅস্মে। খোইমৈতোনগী লাইয়েকফম য়েংউখিনি হায়দুনা চংখিবনি।

থোইবা অঙাংবু কবি ওইনা ওমখিদবনো ইচে?

চাউবী করিসু লুবা অনাবা নভেদা ইবুংঙো। লুপা য়াঈ হুম্ফুনা কল্লম্বা য়াবা ইচানি।

থোইবা ওমদবদি কয়াম কুইববা?

চাউবী ইচেনা নঙগীদা লাক্সা নুমিত্তোঃ নঙ নীংশিংলিরা? কবি তৌবে তুমীন লৈববদি?

থোইবা ডোক্তরদি য়েংহৌদুবা?

চাউবী য়েংহৌদ্রেদনা। ডোক্তরদা অমুক্তংদি পুবাণীংবনি। শিবা তারবসু মথরায়
নুংঙাইজনবা। মহাকসু মী ওইনা হিংলম্মী হায়বগী নাপল তৌজনবা। ইচা
পোকপগী, মমা অমা ওইকবগী লমন তোন্দনবা, অঙম্বা থাক্তা হোৎনদুনদি
য়েংনীংঙম্বনি।

থোইবা সে ইচে। লুপা লীশিং অমনি।

চাউবী করিগীনো থোইবা, অশুক য়াস্তা শেনফমসিবো?

থোইবা অঙাংগী কংপদা য়াওখিনবা ঐনা অঙম্বা খরদং পীজরবনি ইচে।

চাউবী শেনফমসি লৌশিল্লু ইবুংঙো। লৈখিদ্রবা ইচাদুগীদি ইচেনা ওম্বা খরদং থেম্মায়
শেংনা কংত্রগে। নোংমতা চাক চরা অমত্তং মবুক থল্লা চাবা ফংজখিদে। মমাম্বা
অনী-অহুমদংগী উসোপ অমত্তং কংলগা শমজিল্লগে থল্লে।

থোইবা মদু পূম্মক শেনগী মথৌ ঙাক্তনি ইচে।

চাউবী ওমদ্রগনা কংত্রদনা ইবুংঙো। কৈদৌকনি, ইচেগী লাইবকনি।

থোইবা ইচেনা ঐবু বারৌবদুবু ফোংমন্দ্ৰা?

চাউবী খবা হেনমনখিবনি ইবুংঙো; ইচেদা অমুক করেম্বরনু।

থোইবা ঐ অমুক য়োত্রগে; শেনসিদি লৌশিনবীয়ু ইচে।

চাউবী ইচেদি লৌরোইয়ে থোইবা।

থোইবা ঐবু শোকহন্নগা করি কান্নে?

চাউবী ঐবু শোকহন্নগনুনে ইবুংঙো। ইচেবু অশোকপগী অশোকপা ভাত্তা ঙাইরে।

থোইবা ইচে, ওসিদি ঐ বা অমা হয়গে।

চাউবী হায়রনু থোইবা। ইচে ঙাইহাত্তা পোথাগে। শেনফমসে নঙনা মায়্লা পীনিংঙগদি নঙগী অকোয়বদা হিংলিবা অরাম খৌরাংবনা ভাওরবা মথোয়গী শরুক তম্মু। মী ওইনা পোঙ্কুবগী হিংবতদি হিংজনিংবা মীয়াম অসিগী নুংশিবা অমদি থাজবদা য়ুম্ফম ওইনা হিংঙুনে ইবুংঙো।

থোইবা অদুগুস্তা রাখলদু বাদ্রা ইচে?

চাউবী রাখল নস্তে। মসি পুজিনিনে থোইবা। তু, য়েংঙু, নোংমতসু মোমোন নোক্তবা, নুংশুক-নুংজানবা মায়থোঙ ময়াম নোম্বদুনা চংলিবসি উদ্রা? মীওই মপোক অসিবু নিন্দা তৌরিবনি। হিংনীংবগী হৈনীংবা মাঙব্রবনি। নীংহন্নবগী নীংহন্নবা ভাত্তা। শিবগী আশাদা পুফ্রীং থেমজিন্দুনা খাঙনরিবা ভাত্তনি।

থোইবা করিনো ইচেনা ভাঙলিবা ময়ামসিবো?

চাউবী নাহেখোলনিনে থোইবা। সংসারসে তেংথাখোল-নাহেখোলনা থল্লে। লৈত-লাইরগী পোংলোইবগী মৈরীনা মায়কৈ খুদিং চাক্রে। তাইবঙপালসে মৈখুগী মৈখু ভাত্তা। কায়নবগী কায়নবা ভাত্তা। মিৎ উইশিন্দুনা নথস্তা হিংহৌবা যাদৌরিত্রা নঙবো?

থোইবা ইচে!

চাউবী অং! চুম্মে, অসুম্মা কৌগদবনি। লাইরবগী মীচঙ রাংলবা সংসারসিদা। গতি লৈতবগী পিনা থম্মোয় শোক্রা কপ্পকপা মতমদা; ঐ লৈরী ইচে হায়না পাম্মোম তিংনা কৌরকপা মীংগৌদো ওসিদি ইচে তানীংলকই। অমুক্তা ঙাইথো; অদুম্মা ফুক হৌগৎতুনা চংপা হৌনদে।

থোইবা করি হায়গদবা রাংলিবগে ইচে?

চাউবী থোঙ্গাল ফাওবদং থিন্দোকেদনা। ইচেনা চাক্রিবি ওইনা নঙগী থোঙজিন্দা লেপ্পবা মতমদা! নঙনা মোন্তোক মোন্দুমথক্তা হিপুনা অদুম লৌহৌবদুদি ইচে তৌরৌইদা। য়ারে, থোকঅসি।

থোইবা ইচে, পোথাবীহৌরো য়ারে।

চাউবী বারবসু বান্না কয়ামবু কুইরুগবনোদা ইবুংঙো। ইস! ইপ্পাগী নৌনা লৈরুবা কারসিদি ফজৈদা।

থোইবা অদুদি! ঐ অমুক য়ৌত্তগে ইচে।

চাউবী অমুক্তা ঙাইথো। সি অমুক্তা য়েংখোদনা।

থোইবা ইচে!

- চাউবী কয়াদা চীং-লেমস্ত্রবা মোংফমনো ! গতি লৈত্রাবগী বাকৎ অমুক হন্না তাররোই।
লৈবাকী অঙম্বা ফম্মাইবশিংনা তোম্ব-তারবশিংগী পুন্নিবু য়েংশিনবীদবা। অসিগুম্বা
মোংফমশিংসে য়ামহম্মিংবা নংত্রনে?
- থোইবা য়ারে, ইচে! মখা তাবীবগনু।
- চাউবী থোইবা। নচেদি ইচা কায়নরেদো।
- থোইবা (খাঙঙমদনা) ইচে।
- চাউবী (তেংথা-তেংথানা) ইমাগী ইবুংঙো, নঙগী মামহল লাকইনে! হৌগৎলু, নঙগী
মামহলগী ফজবা কারসিদা লায়য়েংবা চৎসি! নফী নরোল হোংদোকপিগে
হৌগৎলুনে ইমাগী লাইরবা!
- থোইবা ইচে! (কল্লপ) ইচে! নঙনা ওসি নৌপ্বাদা উৎলিবা দৃশ্যসি করিনো ইচে?
- চাউবী চৎলো থোইবা। নচাশিংদো নাদা য়েজুনবা নীংথিনা নাউকোল্লুকো। অসিগুম্বা
চৈথেঙসে য়মা-য়পা ওইবা কনাগী য়ফমদসু নংহম্মিংদে। ইচেগীদা লাকপদি করি
চাখিনি? সে লুপা অনীসি নমাম্ববশিংগা করিনো লৈরগা চামিমৌ।
- থোইবা ইচে!

তাক্ক লোইবগী যন্তু সঙ্গীত

তরানীথোইশুবা তাক্কক

- তোস্বী বৃন্দা মীনদি নোক্করিনিকো?
 বৃন্দা কনানা নোক্কদেইবা? নঙগী স্বাইদগী চম্বা লুহোংবসিনা স্বায়দগী চাউরবা
 লুহোংবা ওইরে ইবেম্মা।
- তোস্বী (নোক্কফেৎ) হুং ময়ামগা মাল্লদ্রবনিনা।
 বৃন্দা ফাগী নঙেয়ে। য়েংঙুনে ওসিগী খবরদা ইনরকইসে। মীয়াম্মা তমজনীংঙাই
 ওইববা লুহোংবা।
- তোস্বী কনাননো ইরিদুবো?
 বৃন্দা অমনা হেজ্তা ওইবা য়াই। ধম্মগী ওইবা খৌরম অমবু করিগী ইরাং
 ওহোন্ধদগে? থাজৌ মসিনা স্বাইদগী ফরবনি।
- তোস্বী নঙগীনা কমদৌবা?
 বৃন্দা অফবদি মতৌ তম্বরক্কনিনা।
- তোস্বী কয়াম রাংলিবা?
 বৃন্দা কালেন তৃতিয়া ফাওবগী মনুংদা।
- গুনি (চঙলক্কুনা) চা থকসি বৃন্দা।
 বৃন্দা ঐদি চা থকচদে ইনম্মা।
- গুনি ইহে ঐদি খঙউদ্রেদনা। অদুদি করি চানি?
 বৃন্দা ঐগীদি য়াজরে ইনম্মা। ঐসু অমুক চংখিনবা তৌগে। তোস্বী, সে নুংঙাইতদনা
 শুম পুরকপনি। পোংপাং নঙে।
- তোস্বী করিনো সিবো?
 গুনি ফৈজোম নংত্রেনে?
- বৃন্দা মানি ইনম্মা। ওসি তোস্বীগী লুহোংবা নুমিৎসিদা তোস্বীনা রাখল অমত্তং
 খন্তহন্নীংই। ফৈজোমসি তামোচৌদা কংলগা মথোঙ শোক্কা খুরম্মু তোস্বী।
- তোস্বী বৃন্দা!
 গুনি নঙগী রাখলসি ওহোন্ধা ফজৈদকো বৃন্দা।
- বৃন্দা য়াম্মা থাগৎপীরে। অদুদি ঐ অমুক চংলগে।
- তোস্বী তামোচাসু থোঙ্গাললোমদা চঙলক্কে। ওইহাক্তং ফমখিসে।
 বৃন্দা হুং। মতুং অমুক উন্নরসি। ঐ থোকত্তগে। ইনম্মা।

- গুনি ফরেনে অদুদি। ইনম্মা সুম লৈহৌরগেকো।
 খোমৈ করিনো খোরকঅদি চংলগে হায়রিরো?
 বৃন্দা অং ষ্টুদিঙগী সোদু অমুক্তা পীগেরা?
 খোমৈ করিগীনো?
 বৃন্দা সিতারদু অমুক্তা লৌগে। যাওশঙ মনুংদা কৈশু চংথোক্রীংঙাই লৈতে। ঈশৈ
 খরা শুর পানগে।
 খোমৈ সোবুদি সিদা যাওরেনে, সে।
 বৃন্দা অদুদি ঐ চংলগেকো তোহ্মী।
 তোহ্মী ফরেনে, ঐ শুম লৈহৌরে। (বৃন্দা চংখি)
 গুনি ঙাইশো সিদা লাকখো তোহ্মী। সে, সি য়ানশিনবীগেসে।
 তোহ্মী কনাগী সনানো ইনম্মা?
 গুনি নঙগীনে। ইনম্মানা নংনবা শারবনে।
 তোহ্মী ঐবু ঙাকপীযু ইনম্মা। ঐদি যাংনা চংনীংই।
 গুনি তোহ্মী, নঙনা খল্লিবদো ইনম্মা লৌইনা উই। অদুবু, করিমত্তা যাওদনা ইকোক
 কোক্লা ইনম্মানা নঙবু শাগৈগী মৌ ওইরুরো হায়দুনা করম্মা থাদোক্কদগে?
 তোহ্মী ইনম্মা। থম্মোয় শেংনা হায়বীরকপা রাফমদা হিতোকপা করিসু ওমজ্জদে।
 অদুবু মসিদংদি ঐবু বারৌবীনু।
 গুনি হোয়দা তোহ্মী, সিবু কৈদৌরগাবনো। অশুক য়াল্লা নীংবা কায়বা, পেদ্দবা, কায়নবগী
 তেংথা নাওই মরকসিদা তাং পাংকী লৈতেঙসিগী চম্মফমবু করিনো?
 তোহ্মী করিনো তৌবীরিদুবো ইনম্মা তংলনেমী।
 গুনি তংলসনু, থদংলবনি, ঐ ঙসিদগী সনাগী লীক কোন অমত্তা শীজিন্নররৌই।
 তোহ্মী ইনম্মা!
 সোভা হায়, তোহ্মী।
 তোহ্মী আই, তামো সোভা।
 গুনি চঙলকউ ইবুংঙো, সিদা ফম্মুসে।
 সোভা করিনোনে ইতৈমা? ঐ হেক লাকপগা হৌগৎপিরিসিবো?
 গুনি অদুগী নত্তেদা। ইতৈমা অমুক লাক্কে ইবুংঙো।
 সোভা তোহ্মী। করিগীনো মায়থোঙ অদুক লাংশিল্লিবদুবো? সে, সি পায়শিল্লু।
 তোহ্মী তামো, সিবু করিনো?
 সোভা চোকনিনে। লীক অমত্তং শাবীগে খল্লম্মনি। অদুবু ঙসি ইচনগী ফজরবা
 লুহোংবগী শক্তমসি কায়হয়ীংদে। চোক অসিদি ঙসিমকী নংত্রেন্দনা।
 তোহ্মী লুপা লীশিং কুনগী চোক। করিগীনোনে তামো শুক য়াস্বসিবো?
 সোভা অদুবু করি লৈবা শেনফমনোনে তোহ্মী?
 তোহ্মী শেনফমসিগী নত্তে খঙজৈ। নচনগী করিমত্তা লৈজদবা ফীভমসি উবিদনা
 থম্মোয়গী লৈকারজা

পান্ধোম তিহীরকপনি। মীনুংশি হায়বসিনা পোকমিন্নবা পোকমিন্নদবা করিসু
খায়দে তামো।

সোভা তোহ্মী!

তোহ্মী অদুবু ঙসিগীদমক্তদি মসিমত্তংদি ঙাকপিয়ু তামো।

সোভা যারে যারে। ঙসিদি ইচন্না হায়বদা ঐ করিসু য়েংলরোইদা। অদুবু তোহ্মী,
থম্মোয় শোহুবগী বাদি নবুং তাবা পামদে। ঐ লৈরিবসিদি।

তোহ্মী রাইহে অদুনা পেলে তামো সোভা। নিঙোল ওইনা পোকউবা মপোকী খাইদগী
পামজবা রাইহেদি মদুখক্তনি।

সোভা হং, মতম যান্না লৈতে। ঐ যুমদা ফি-রোল অমুক্তা হেংদোকউখিগে।

তোহ্মী তামোচা উনররোইদ্রা?

সোভা ঙসাইনা উন্নরেন্দা। যান্না থুনা অমুক লাক্কে তোহ্মী।

তোহ্মী ফনি তামো।

(গাড়ী খৌশি)

থোইবা তোহ্মী, চঙলকউদনা।

তোহ্মী তামো।

থোইবা করিনোনে অদুবো?

তোহ্মী ফৈজোম্মী। তামোগীদমক পুজরকপনি।

থোইবা যারে যারে থনম্মো।

তোহ্মী তামো, নচন্না লানখিবা পুম্মক ঙাকপিয়ু। ঙসি নচনগী লুহোংবা নুমিংনি।
পোকমিন্নরম্বনা মরম ওইদুনা তামোগী আশিববাদ পাম্মী।

চাউবী (মপান্দগী) তোহ্মী, তোহ্মী।

তোহ্মী ঐ সিদা লৈয়ে ইচে।

চাউবী অদুদদি কৈদৌরিবা?

থোইবা ইচে!

তোহ্মী অদু নত্তবা ফীজোল অমত্তসু লৈত্রবরা ইচে।

চাউবী ইচেগী লাইবক্কনি। ফজমনস্ত্রে ইবেম্মা। সে, চেঙ খরদং যোহ্মীরকপনি।
নঙবু কনাগীদনো চাক চাবা চংলগা পীজরক্তে হায়দুবো?

থোইবা অদুম হায়না ঙাঙবিদবা ফৈদা ইচে।

চাউবী অদুম হায়না তৌবীবা হৌনদে ইবুংঙো।

থোইবা (কল্পপ) ইচে!

চাউবী ইচেদা কন্না ঙাঙগনু থোইবা। ঐসে ইচা কায়নরবীনি। কয়াম রায় খঙত্রা?
পুন্দিদা অসিগুম্মা অরাবসে থেংনদবা ওইয়ু।

থোইবা অমুক্তা ঈংনা পোখাবীয়ু ইচে। তোহ্মী নঙবু অমুক্তা ফমখৌ। ঙসিদি ঐ রা
অমা হায়জগে ইচে।

চাউবী করিনো হায়য়ুনে।

থম্মোয়গী লৈকারক্ত

- থোইবা ঐ ইচেগা তোম্বীগদা লুপা লীশিং য়াঐ পীরগে খল্লে।
 চাউবী লুপা লীশিং য়াঐ!
 থোইবা ওসিদি, লীশিং তরা তরাসি হান্না পীজরগে। সে, মসি লৌশিনবীয়ু ইচে।
 তোম্বী সে, সিনা নঙগী।
 তোম্বী ঐদি লৌজরোই তামো।
 চাউবী সে থমজিনজৌ। ইচেসু লৌজরোই থোইবা।
 থোইবা করিগীনো ইচে?
 চাউবী তেংবাঙগীসু মতম লৈনেহে থোইবা। মতমদুদা ইচাদুবু কন্নীংবদগী ইচেনা
 নঙোন্দগী লুপা চনী চহ্মদং নিথি। নীংশিংলিবরা থোইবা?
 থোইবা ইচে!
 চাউবী ঐনা ইচাদুগী থরায় কয়াম কন্নীংথি। ইচাদুনা কয়াম হিংনীংথি। মহাক য়ান্না
 শাউনা শিথি। ইচাদো, ঐগী ইচাদো য়ান্না নীংবা কায়না শিথি।
 তোম্বী ইচে! (কপমিন্নে)
 থোমৈ কৈদৌবে ইচে। সে ওসি হায়বা নুমিংসিদি হরাউ তয়ান্না লৈসি। কবিগী
 শেনফম্মো?
 থোইবা ঐনা ইচেগা তোম্বীগদা পীবনি কৈদৌবগে?
 থোমৈ কবিনোনে তামো? সি অমুক্তা পায়শিনবীয়ুসে।
 থোইবা নঙ অমুক্তা ওইথো থোমৈ।
 চাউবী তোম্বী নঙ, ইমাগা বাজিগদো অমুক্তা কৌকচো।
 তোম্বী হোয় ইচে।
 থোমৈ তামো, ওসি ঐথোয় তোম্বীগী লুহোংবসিদি য়ান্না চম্মা হেজ্ঞা শীঞ্জবনি তামো।
 থোইবা চম্মা চমদবা ঐদি ইচেগা তোম্বীগদা লুপা লীশিং য়াঐ য়াঐ পীরগে হায়বগী
 ফীবপ লৌবে।
 থোমৈ মতম চাদনা পাস্মোম তিংবা লেমজনীংঙাই কবিসু লৈতেদা তামো।
 থোইবা নঙনা হায়রিবসিবু করিনো?
 থোমৈ ঐগী লাইরজবা, কবিসু লৈজদ্রবা ইতৌসে ঐগীদি লেমজফম্মি তামো।
 তামোগী হুমাংমনগা মরী লৈনদবা লুপা ময়ামসিদি তামোগী ফুবিংখাউদা অদুম
 লৈবসনু।
 থোইবা (কল্পপ) থোমৈ।
 মপা করিনোনে ইচাশা! ওসি নচনগী লুহোংবা নুমিংসিদি নথোয় নচিন ননাও
 থোইখা লিনখা থানগনু। মী লাক্রবা হৌবনি। কবিগীনো নথোয় নথোয়গী
 অনীংবা অপাস্মদু ঙ্গিং-তপ্পা অমুক্তা খল্লসিসে।
 মমা নথোয় নচিন-ননাওবু খংনব্রনে ইচাশা?
 থোইবা ঐগী ইনাওসে -

খোমৈ তামোগী রাখলসে হোংবা নাইদে ইমা।

খোইবা খোমৈ !

খোমৈ অরানবা তৌরগা অচুন্না থিবা, অচুন্না খঙনা খঙনা অরানবা তৌবা ওন্না,
অচৌবা ওইরগা তৌনিংবতা তৌবা -

খোইবা মসিদি রা ঙাঙনবনা কান্নরোই।

চাউবী ঙাইখো খোইবা, নঙ অমুক্তা হৌগৎকনুনে।

মপা করিগী খান্নিবনোনে ?

চাউবী বাজি !

মপা ময়ান্ননা মনাওদবু ফু চৈদুনা বারকপা জগৎকী লোঞ্চৎনিনা।

মমা ময়ান্নগী চীনথক্তা খোমৈতোন্না কবিগী খুন্নিবনো?

তোম্বী পৃম্মকসিদি ইমা ...

মমা (মরক থৎনা) পৃম্মক ইমা খঙই, খঙদবা কনাসু যাওদেনে সিদা।

মপা ইপানা খঙদবা রাফম অমথক ইচাশিংদা হংগে। নখোয় নখোয়গী অপান্নশিংদে
পীরগে করিনো শেংনা হায়রো ইচাশা। ইচা চাউবী হায়য়ু নঙনা অহলনি।

চাউবী বাজি, পুন্নি কৌবা লন অসিদগী হেনবা করিবু লৈরিবগে নচানা পামগদবা?
মচা পোকচমল অরাবা নঙনা করিসু ফংদ্রবা, ইমা-বাজিগী চোকথরবা দিহেগী
মাঙদা; থম্মোয়দা লমন তোন্দুনতা লৈহৌরগদবা শিংবা ওমখিদ্রবা খোন্নাং
লমন অদুগীদমক কোক নোল্লি নচানা। ঐদি লন-থুম, সনা লুপা পামদে।
ইপা-ইমা, ইচিল ইনাওশিংগী মীনুংশি পাম্মী।

মপা নঙনা পান্নদু ফংজৌ ইবেম্মা। মপা-মমা, নচিন ননাও ওইরিবা ঐখোয় পৃম্ম
মক্সা নঙবু নুংশি। ঐখোয়গী মীনুংশিগী শক্তিনা চেৎনা পুন্নিবা হিংমিন্নবা
হায়বসিগী পঐজ্ঞ মনুংদা নাদ-য়েজুনা, পুন্নি-নুংশাংনা হিংবা ওমজৌ।
খোমৈতোন, হায়য়ু; নঙদি পুন্নিদা করি পান্না?

খোমৈ বাজি, ঐদি অচাউরম পামদে। হস্থ-তোহুনা হিংলিবা মশীং যান্নবা মীয়ামগা
থম্মোয় যাওনা হিংমিন্নবা ওম্মবা খ্বায়দগী চম্বা পুন্নি মরেল পাম্মী। হিংলিঙে
উনাগী খাঙপোক, মথংদা মোংফম, নচাগী অপান্ননি। ঐ মীয়ামগী সেবা
পাম্মী।

মপা মঙ্গল ওইম্মু। মীয়াম অসিগী থাজবা অমদি মীনুংশি মরক্তা পুন্নিগী চম্মফম
ফংজৌ। বারবা মীয়ামগী সেবা মপুং ফানা তৌবা ওমজদুনা লাইরবা বাজিগী
থম্মোয়দা তারিবা নোংথাঙ লীশিংগী ময়িশিংসে কোকহনবা শকউ। সহরগী
গলিদা, উখোঙ-রাখোঙদা, থাপ্পা চাঙনুং-মান্নুং, তান্নবা খুঙ্গংগী লবুক
লমহাংদা মীওইবা ওইনা পোক্কাবগী হিংবতদি হিংজনীংবা খাঙপোকশিংদো
লৌইবা নাইদ্রবা আশা পীয়ু। হিংবগী উপায় ব্রাংপনা, হিংনীং-হিংনীং হিংবা
ওমখিদ্রবা মোংফমগী উফুল মরীকশিংদো নঙগী পুন্নিদা থেমজিল্লু। কদায়

ইচা তোহ্মীগীদি?

- তোহ্মী বাজি। নুপী ওইনা পোক্কাবা মপোক্কা, মীনুংশি পামজৈ। মীয়াসু নুংশিবা ওম্বগী খোনা পীৰীযু। মীনুংশি যাওদ্রবা লৈকংলাদা নোংলীক অমত্তংগী খৌদাং লৌনীংই। থেম্মোয় যাওদ্রবা মীওইবগী মফমদা মীনুংশিগী লৈফম খজিত্তংসু য়েম্মীংই। তাইবঙ মালেম লৈকোলগিদা লৈরাং অমনা তোঁবা ওম্বা শরুক অদুখত্তং নচাসু তোঁবা পামজৈ।
- মপা ওসিদি তাইবঙপালসে মীনুংশি খৌরাংবা তাইবঙপালনি। মীনুংশি খঙদবা অচাউরম পাম্বা খরগী চৈথেঙদা মালেমগী থেম্মোয়সে খাঙবা বারে। থেম্মোয় খুদিং লৈরাং ঙাঙনিনে। থিয়ু কনাগী থেম্মোয় লৈকারক্তা মীনুংশিগী ঈরীক পক্তবা। মথোয়গী থেম্মোয়দগী ঈহৌরকপা মীনুংশিগী ঈচেলনা নঙগী পুন্নি ভিক্ষাগী ঝুলীদো থলহনবা ওইসনু। অদুদি এনা হংগদবসি লোইরেদনা।
- চাউবী থোইবদদি ব্রাহং অমত্তসু হংলরোইদ্রা বাজি?
- মপা ইচা থোইবগী অপাম্বদি ফোঙদোরকপা কুইরে। এনা পীগদবতা ওাইরে। অদুনা ওসি ইপানা নথোয় পুন্নিমকী মফমদা লাউথোক্কাঃ ইপাগী লৈরিবা লৌরী যুন্নিফম, লন-থুম, সম্পতি পুন্নিমক! ওসিদগী ইচা থোইবনা লোইনা ফংজগদবনি।
- মচাশিং (ঙক্কা) বাজি!
- মপা উপু সো হাংঙু থরোশংবী। অরৈবা পট্টাশিংদু ইচা থোইবদা লোইনা শিম্নৌ।
- চাউবী বাজি!
- মপা থোইবনা নুংঙাই-য়াইফরগা নথোয়বু কল্পকপ্রনে? লৈত-লায়রনা মরম ওইদুনা পুন্নিমক লৈখা তান্ত্রগসু মহাত্তংদি নুংঙাইরসনু।
- থোইবা বাজি!
- মপা থোইবা, অতিয়াসি ওমথৈ লৈতবনি। পেনবগী ওমথৈ লৈতবা নঙগী বাখলগা মান্নবা থাক্তা ওম্মিমথৈ শাগংলু। হিংমিন্নববু পামজদবা ইচানি। নঙগী ননীং থুংনবা ননাও অসিগা লোয়ননা ঐখোয়দি ওসিমক মফমসি থাদোক্কাগনি।
- তোহ্মী (কপ্পীংনা) বাজি!
- মপা খৌরাং লোইশিল্লু থরোশংবী। নঙসু মমানি। করিনো নঙনা ইচাশিংদা শিন্ননীংবা শিন্নরোদনা?
- মমা (চিং লেম্মা) থোইবা। সে পট্টাশিংসি পায়শিল্লু। ওসিদগীদি নঙগী ওইবনি থমজিনজরো।
- থোইবা ইমা!
- মমা ওসি! নঙগী বাজিনা লৈজবা খরা ইচাশিংদা য়েহোকপসে, ইমাসু য়ারে। করিসু লৈত্রেনে ইমাগীদি। পীনিংবদি করিনো! থেম্মোয়সি ফাওবা ফুত্তোক্তুনা পীনিংই। ইমাদা লৈরিবা হায়ববু ঐগী নাদা পল্লিবা সনা কোরিয়ান

মচেৎসিতনি। মসি হুয়েং কোন্না ইচা থোইবনা ফংজহৌ।

তোস্তী ইমা! নঙগী মিত্তা তারক্লিবা পিদ্দি করিগীনো?

মমা ওসি ইমাগী মিত্তা উরিবসিদি লৈগী শৈয়্যা নঙে, চিত্তাগী মৈখুনি। নোংমা মঙখিবা মঙদুদি। ওসি মীংমাংদা উরিবা থৌদোকসি নঙে।

পুন্না ইমা!

মমা ইমাগী অরোইবা রাইসে কাউথোক্‌নু। হুয়েং ইমানা চিত্তাথক্তা লৈরবা মতমদা, নচিন ননাওগী অপূনবা মিনুংশিগী পিরাংনা ইমাগী খোন্নাং লমন শিংলকউকো ইচাশা।

(সিতারগী ষোঙেল)

বৃন্দা (ঈশৈ ওংই) হুং, হুং, হুং, - হা হা

সোভা বৃন্দা।

বৃন্দা সোভা লাউ। ঐগী মীংমাঙদা ফম্মু। লুহোংফমদগীরা? তোস্তীগী লুহোংবদু কমদৌই?

সোভা স্বায়দগী চম্বা মওংনি। মীয়ান্না তমজনীংঙাই ওই খল্লি।

বৃন্দা নঙ অচাওরম পান্নকনুকো। ঐখোয়গীসু অদুন্না হোংসি।

সোভা অং। নঙগী অপান্নদু ঐ চিত্রকারদা হায়গে।

বৃন্দা মতাং চাদবা ফাগিসে ঐদি নোক্লীংদেকো।

সোভা সিবু ফাগিরো?

বৃন্দা সোভা, নঙ ঐগী মাঙদা কারক্লিবা ঈথক মচাশিংসে য়েংঙু। অকোয়বদা শম্বে দাক্লিবা তাইবঙপালসি ফজ্জা? অনৌবা য়েমীংনা মালেম পূন্না মালহৌনরে। নঙ ঐগী লাইবক ফবী কুন্দো লৈরাং। পোমশাংনবা হৌরল্লগনি। নঙ ঐগী লৈপূন নকশিল্লক্‌কো।

সোভা বৃন্দা!

বৃন্দা অদুক নুংশুক -নুংজান্নববু করিগীনো? নঙগী ঈশৈ ময়েক্তো শুর পানবা লোইরে। শকউরা?

সোভা ওসিদি তাররোইদা।

বৃন্দা করিনো ঐঙোন্দা মূন্না য়েংলিসিবো? ঐগী শকফমসি কায়রবুন?

সোভা বৃন্দা!

বৃন্দা হায়বীমু ঐ নঙবু তশেংনা চিংনরক্‌কো।

সোভা ঐ ফীরেপ্তো খাদোক্লবনি।

বৃন্দা ফীরেপ হায়বদি?

সোভা ঐ, ঐগী মক্লমু নীংবা কাইহ্মীংদে।

- বৃন্দা অদুয়া হায়গনু সোভা।
- সোভা শেংনা হায়জরিবসিনি। মরুপকী নীংবা থুংহনবদা ঐগী নীংবা কায়গদবা করিসু লৈত্রে।
- বৃন্দা লোংলিবা অচুম্বদু করিনো? করি লৈবগে শেংনা হায়দোকপিয়ু। কৈদৌরে হৌগৎলদি?
- সোভা চৎলগে।
- বৃন্দা নঙ য়াম্মা তাইওন্ননা খল্লে সোভা।
- সোভা সে, কার্ড সিমত্তং থমজরমগে।
- বৃন্দা করিগী কার্ডনো?
- সোভা ঐগী লুহোংবগী বাত্তোম্মি।
- বৃন্দা সোভা!
- সোভা চৎলগে।
- বৃন্দা অমুক্তা ঙাইবীখো। নুপা ওইবগী হৌনশানি খঙজৈ। অদুবু, ফীরেপ অদু লৌরকপগী মরম অমদি শোয়দনা লৈফম থোকই। সোভা, নঙ ঐগী লৈপূনগী কুন্দো, আশাগী কুন্দো ওইসনু। লীশিংলক পোয়সনু, লীশিংলক কেনসনু। সোভা, কায়নবা হায়বা রাইসিদা অশিবা কয়া যাওন্তবগে? ঐবু চিত্তাথকী লৈরাং ওইনা উখিবগী মরমদি শেংনা হায়বীযু।
- সোভা ঐবু অমুক পন্তহল্লনু বৃন্দা।
- বৃন্দা পাউখুম অমত্তংদি পাম্মী। নংত্রগদি নঙগী খোঙথাঙ খুদিং পাপ চেনবা ওইগনি। সোভা, নুপীমচা ওইবী ঐখোয়গী থম্মোয়দি শোল্লি। নঙনা উদ্রবননি ঐগী থম্মোয় লৈকা খুদিং পিরাংলজা চোইজাইনরে।
- সোভা ঐ চৎলে। (গাড়ী খৌখি)
- বৃন্দা অমুক্তা ঙাইবীখো।
- কদায় কদায় সিতার! হায়যু নঙগী পূক্কাংগী রা!
- পাউখুম পীয়ু কদায়! ঐগী রাহংগী পাউখুম!

তাক্কক লোইবগী যন্তু সঙ্গীত

অরোয়বা তাক্কক

সোভা নঙগী হিদু পাৎ মপাসিদা হোঞ্জিল্লকউ বৃন্দা।

বৃন্দা নহাক্কী লুহোংবা হয়েংনি, নংত্রা?

সোভা বৃন্দা!

বৃন্দা নঙগী নরালনি হায়দেদা ঐ! মতম খরা ঐগী হকচাংগী ফীভমসিদা চিংনবা অমা লৈখি। খোমৈদদি শেংনা হায়দোকপনি। মাগা তান্নরগা নঙোন্দগী থাপ্তোকুবা হোংনখি। হৌজিক্তি। মপান্দা থারুবা ঐগী ঈগী ফলদু লাক্লে।

সোভা করি ওইরল্লবা?

বৃন্দা চিংনরম্বা মতমসিগী মহীত্তুদি ওইবমদ্রে।

সোভা মদুদগী হেল্লা নুংঙাইবা পাউ অমা সংসারসিদা লৈরমখিগদ্রা বৃন্দা!

বৃন্দা অশেংবা ফলদু খঙলবা তুংদা নহাক্কীদমক লেপখিবা ফীরেপি। অদুবু নঙনা ঐবু অমুক চিংনখি, নংত্রা? তায়ওল্লবা তোকঙাগী চৈথেঙসিসু য়েংবীয়ু। মদুনা লৌহনখিবা নহাক্কী ফীরেপিনা। ঐবু কয়াদা ব্রাহ্মবনো?

সোভা বৃন্দা!

বৃন্দা ওসিদি ঐসে ! ঐগী ওইদ্রে, সোভা। চৈনাখোল কয়াগী ওইস্ত্রে!

সোভা ঐগী ! ঐগী অনৌবা ফীরেপ লৈফম থোকই বৃন্দা।

বৃন্দা নঙগী লুহোংবা হয়েংনি। মসিদগী হেনবা ফীরেপ। ঐ শকখঙবা ওল্লোই।

সোভা বৃন্দা!

বৃন্দা ওসিসে। নঙ ঐগী উল্লবগী অরোয়বা নুমিংনি।

সোভা অদুয়বু হায়বা হৌনত্রা?

বৃন্দা মতম লৈত্রে। অদুনা হায়জবনি। নঙ-ঐগী হৌস্ত্রবা শাংলবা মতমদো! ওসিগী মীকুপ অসিমতবু ওইরকপগুম থোকস্ত্রে।

সোভা বৃন্দা!

বৃন্দা সোভা! ওসিদি ঐগী অরাবগী পন্দোন লোন্নে। অশুক শাংলবা নঙ-ঐগী থম্মোয়গী খোঙচৎসিদা! অশুম্বা কায়নবগী ব্রাখলদি নোংমতবু খল্লুদে। নুংশি নুংশিনা কায়নবগী মতুং! করল্লা লেনগদগে খল্লুহৌদবনা চৈথেঙ অমনা ঐবু মাযকৈ খঙদনা পুরি।

সোভা বৃন্দা! ঐঙোন্দা অমুক্তা য়েংলকউ নঙ!

বৃন্দা য়েংলক্করোই। নঙবু হন্না উরগদি! পুন্নিং অসি লাকশিনজবা রাগনি।
নঙনা ঐগী থন্মায়-লৈকোলগী লৈবাং পুন্না কেলহল্লে। চন্নবোইদবা ওইবগদি
করিগী নুংশিবা?

সোভা লাপথোকখিনু বৃন্দা!

বৃন্দা লৈহৌবো সোভা। নঙগীদমক কৎলগে থল্লেহু ঐগী লৈজবা প্রেম, ভক্তি,
পূজা! অরেন্দা কনাগীসু ওইরোই থাজবীয়ু।

সোভা কদোমদনো নঙনা হোল্লিবা হিদোমদুবো বৃন্দা!

বৃন্দা ঐগী অরোইবা ব্রাহ্মিনিঃ সোভা, নঙ ঐগী কায়নবসিনা নঙগী পুন্নিগী মঙ্গোল
পুবকপা ওইসনু।

(ঙাইহাক তুমীল্লা লৈ)

সোভা (ফিংনা) মরুপ! অমুক্তা হৌগৎলু, সে অমুক্তা -

খোমৈ করিনো ইফিং ফিংইসিবো ?

সোভা তু ! য়েংউ! মহাক চৎত্বে!

খোমৈ থাবলসিদা-

সোভা মথন্তা!

খোমৈ বৃন্দারা ?

সোভা কদোমদনো মানা হোল্লিবা হিনাওসিবো? সিভাবদু অমুক্তা পায়খৎলু।

খোমৈ অং! অদুবু ঐ খঙই। মহাক্তি অমুক উররোই।

(সিতার : অথাল্লদগী বৃন্দাগী ঈশৈ নেমথখি)

থোইবা (মথন্তা) খোমৈগী লাই য়েকফমসি য়ুম ওল্লোকঅস্মেদনা। ইচেসিনা তুম্মব্রা?
ইচে।

চাউবী কনানো?

থোইবী ঐনি ইচে। ইমাগা বাজিগদি?

চাউবী থবক চৎথোকখি। ফম্মু। নথন্দবা?

থোইবা গুনিগা লাকপনি। খোমৈগা তোস্তীগা লমখাংদা থেংনবদগী মাদি লৈহৌরে।

চাউবী অঙাংগী থাগী চাক পীজবা নুমিং থোকই। লাইদা লাইকক অমত্তং
কৎকনি হায়দুনা চৎখিবনিনে। নঙগী গাভীদি ?

থোইবা পুবক্তে। খোঙনা লাকপনি। ইচে।

চাউবী কৈদৌরবা?

থোইবা য়ান্না নুংঙাইবক্তে ইচে।

- চাউবী পিদ্দু তৈথোকউ, পকচদেদা।
- থোইবা পুম্মক্লা ঐঙেপ্পা থল্লিবা মীংয়েংসি করিনো ইচে? ওসিগী সমাজসিদা হিংনরিবা মরুপ-মপাংশিংগী পুন্সিগী থাক অসিসু য়েংবীয়ু।
- চাউবী অদুনবু ন ওখক্তং নুংঙাইনবা ঐখোয় পুম্মক্লা হোৎনরেদনা। সমাজ অসিসু নঙশুস্বা খরগী ইম্-মনুংনা শুম্মদুনা চারেদনা। করিদি উপায় লৈ?
- থোইবা করিনোনে ইচেনা হায়বীরিবসিবো?
- চাউবী ইচেনা হায়বিসেসে নঙসু খহৌ থোইবা। নঙনা ওসি ফংলিবা পুন্সিগী থাক অদুবু তশেংনমক নঙনা হ্মাং তানা শু-নোমজরব্বগী মহয়রনে?
- থোইবা ইচে।
- চাউবী নঙগী অকোয়বদা হিংলিবা মীয়ামগী লুপথস্ত্রবা ফীভমসিসু য়েংঙু। পাম্বোম-পাঙ্গলগী মতোং পুম্মক চুপথোকস্ত্রবনি। করি আশা লৈরী?
- থোইবা পুন্সিদা খরা থাক রাংনা হীংনিংলুবা, ঐগী করি ইরালনো ইচে?
- চাউবী পুন্সিদা থাক রাংনা হিংনবগী অরোনবা লম্বীদুবু করিনো? করিনো অমুক্তবু হায়মুনে।
- থোইবা ইচে।
- চাউবী রাহং অসিমদি হংহ্লীংদে নংত্রা?
- থোইবা মসি মীংয়েং তিন্নদবা হায়বদুনিদা ইচে।
- চাউবী লম্বাইগী অখুবা মীংয়েংদা মীয়াম অমবু উবা ওমদবসি লাইবক থীবনি।
- থোইবা মীয়াম হায়বসিবু কনানো ইচে?
- চাউবী নঙগী অকোয়বদা হিংলিবা শুনা শুনা মবুক থল্লা চাবা ফংজদবা ময়ামসিনিনে ইবুংঙো।
- থোইবা মখোয়না বারিসিবু ঐগী দায়ত্তরনে?
- চাউবী করিগী নত্তনি। শুংশু শুদনা নুংঙাইনা রান্ত-পাদনা হিংলিবা নঙগা, শুনা-শুনা অশুম নংথরকপা মখোয়গা সমাজ অমত্তদা হিংমিন্নরিবা নংত্রা?
- থোইবা ইচে!
- চাউবী নঙনা থা অমদা ফংলিবা লুপা কয়া কয়াগী শেনফমদো ইচেদি পুন্সিসিদা অমুক্তা ফাওবা ফংলরোইদবনি। কয়াদা থোং মাল্লখিল্লবা মপোক্কো য়েংঙু। ঐনা ইচা ফনবা রানা শেমগৎকনি। শেঞ্জাও পায়বা নঙগী ফত্তবা নচানা ফম অদুম পায়গনি। অরানবা চৎপগা হিংবগা হেন্না নকশিন্নরক্লবা সমাজ অমা নখোয় য়াইতোং-খমদোংবশিংনা পুরক্লে হায়নীংই।
- থোইবা অদুবুদি ইচে-
- চাউবী অমুক্তা শেংনা হায়মুনে; নঙগী থম্মোয়দসু অচুম্বা হায়বদু লৈবা তাবগদি

শেংনা অমুক্তা হায়মু থোইবা। অচুম্বাভক্তনা যারক্তবা লাইবক থীবা মীকুপ
অমা লাক্লবরা?

থোইবা খম্বরবুদি যান্না কিনিংঙাইনিদা ইচে।

চাউবী নঙবু অমুক্তা খেইদা ইবুংঙো। লৈবাকসিবু অসুন্না কয়াম কুইনা পানবা য়াগদগে ?
মীনম-শোরিবা অরানবা তৌবশিংগী লৈবাক্তা অচুম্বা পাম্বশিংদি করন্না
হিংদৌরী?

থোইবা ব্রাহ্মশিং অসিগী পাউখুমবু ঐ ইখন্তনা গীবা ওমগদ্রনে ইচে?

চাউবী ইচেখোয়না অশুক কুইনা তাল্লক্লিবা ব্রাকৎসিবু নঙোন্দতনি খল্লরব্রনে। মশাগী
পূজাদা ওাওজরবা অঙম্বা, ফমজাও পায়বা, লৈঙাকপা মখেয় পূম্বমকী
মফমদনি। নখেয়না থোকহনবা খুংশেমগী অরাবসে কোকহনগে খল্লগদি
নখেয় নখেয়গী পূক্লিংগী ফীরেপ্লা দায়ত্ব লৌগদবনি।

থোইবা মদুদি যান্না শেংই ইচে।

চাউবী ইচেনা ওসি থোনা ফনা হায়রীবসিনি; ঐখোয়গী সমাজ অসিগী লৈঙাক
চুকী পায়রিবা, অরাংবা কাঙলুপতা হিংলিবা নুংঙাই-য়াইফবশা, নখেয়দি
পূক্লিং শেপকনু, হুরানগনু, শেল চাগনু। মীয়ান্না নখেয়বু ব্রাংনা
থাক্তংখিবিদি- মীয়ান্নু তুং হম্মা য়েংলক্লবনি। চিজাক্কিনি। হিংবদা চঙবা
পোংলমশিংগীনি। লম্মাইগী নঙে। মীয়ামগী য়াইফ-খৌবাংগীনি। মীয়ান্নু
নুংঙাইহল্লু। মীয়াম নুংঙাইবদা পূম্বমকী শবক য়াওববনি।

গুনি (মপাম্দগী) ইনম্মা।

থোইবা অঙাংশিং হল্লকঅমালে ইচে।

চাউবী লাকও চঙঙকউ। ইমুংদা ওাইহাক্তা পূন্না ফমসিসে।

খোমৈ তামোবু ওফিস থেঙদ্রিবো?

গুনি নোংমা নিনীসি নঙগী তামো ছুটি লৌরি।

থোইবা ফম্মু, বারী শাসিনে।

তোম্বী হৌজিকপু করি বারীনো? ঐদি চংলগে।

থোইবা ওাইখোনেহে, করিনো ইফিং ফিংইসিবো?

তোম্বী তামোচৌবু মীনুংশি খঙলব্রনে!

চাউবী ওাইখোনে তোম্বী।

তোম্বী ইচে ! মীনুংশি খঙদবা মীদি মীওইবা সমাজদা কবিবু চম্মফম লৈবগেনে?

খোমৈ করিগীনোনে নঙনা অদুক খাঙবা হৈত্রিদুবো তোম্বী?

তোম্বী খরা হেনমনখিদা তামোচা! (কল্লি)

খোমৈ ওসাইদগী ইতৈমনা লীরক্লিবা বারীদুবু করিনো? তমোচৌনা খম্বরভক্তনা ঐখোয়

পৃথকপৃথক নুংশিবীরকপগী নংত্রনে?

- গুনি অদুক য়ায়া পুক্রীং হস্থবা হৌনদে তোহী। থম্মায়গী লৈকারক্তা মীনুংশীগী পিরাং কংহনগে খনগনু। কালেক্সাগী লৈপাক্কে, ঈমাইথকী থারিকথা, খঙলেনদনা? সমাজগী থরায়সে- নুপী ঐথোয়না হান্ননি খক কাউথোকনু।
- চাউবী থোইবা। নচননা পঙঙাঙ ঙাঙবসে খোয়থা লীনথা থানুকো ইবুংঙো।
- থোইবা করিগীনোনে ইচে। ঐথোয় পৃথককী অতোনবীননে তোহীসে। মবুংগী মীনুংশি খৌরাংজদুনা ওইনজবনি। ঐ খঙই ইচে।
- চাউবী হোয়নে থোইবা। অদুকসু খরা হস্থনা খল্লনে।
- থোইবা পৃথককী বাকৎসিদা ঐ কোক নোল্লি ইচে। ঐ ওসিদি, ঐনা লানখিদে হায়বা ফীরেপতো হোংদোক্কে।
- চাউবী ইবুংঙো।
- থোইবা হিংবগী নুংঙাইবা হায়বসি পূম্মা হিংমিন্নবগী নুংঙাইবদুনি। ঐ য়ারে ইচে।
- খোমৈ তামো।
- থোইবা পুন্সি অমা হিংবগী মনুংদা ঐনা ওমজবা কথোক্লগনি। শেঞ্জা-থুমজা, কল্লক-মীহৌ পৃথকক থাদোক্লগনি।
- খোমৈ তামো, ঐথোয়না মতম পৃথককতা তামোগী নফমদা ওইনদুনতা লাকচবনি। ওসিদি ঐসু, ঐনা লানখিদে হায়বা ফীরেপ্তো হোংদোক্কে। ননাওনা লানখিবা হেনজিনখিবা পৃথকক ঙাকপিয়ু তামো।
- তোহী তামোচৌ, লম্মাইগী য়েংদুনা হায়জবা নচ্চদে; মীয়ামগীদমক খস্থবীয়ু। মীয়ামবু নুংশিবা ওম্মা থম্মোয়দু পামজৈ। তামোচৌথোয়গুম্মা শক্তি পায়বশিংনা মীয়ামগীদমক খবদং খস্থবীদ্রগদি সমাজ অসিদি পানবা য়াররোই। নংত্রনে তামোচৌ?
- গুনি হিংবগী নুংঙাইবা হায়বসি হিংমিন্নবগী নুংঙাইবদু ওইগনি মোয়-তামো। হিংবগী অরাবা পৃথকক কাউথোকচদুনা মীয়াম অসে হিংবা ওম্মা হিংলক্কেননা? তৌফম খঙলক্তা কয়গী মাযোক্ত ওসিসু হিংনীংলি। মখোয়গীদমক ওমজবা কথোকপিয়ু। সমাজ অসি মাঙন-তারুবগী লম্মীরোমদা তপ্পা তপ্পা চঙশিল্লক্লি। অমুক্তা কনবা নংহৌত্রা য়েংসি।
- খোমৈ তামো। মীয়াম অসিগী মপী-মপা ওইবগী খৌদাং লৌরিবা থম্মোয় লৈকংলাশিং অসিনা মীয়ামগীদমক মীনুংশীগী পিরাং শিল্লুরকপা ওম্মগদি; সমাজ অসিগী তম্মা ওমদ্রবা লাইবক অদু শোয়দনা ফহনবা ওমগনি থাজৈ।
- চাউবী ইবুংঙো। সমাজসিদা চম্ফম পীবীদ্রবা, লৈখা তানা ওইরগসু, মপোক অসি ফংলুবগী মীওইবা হায়বা মীংথোলসিদদি হিংদবা যাদ্রবা মীয়াম অসিগী থাজবা অমদি নুংশিবদা নঙসু হিংঙু থোইবা। নঙগী থম্মোয় লৈকারক্তা পল্লিবা

অমোৎপশিৎদু শেংদোকউ। মীয়ামগীদমক য়েংদুনা শেঞ্জা-থুমজা, কল্পক মীহৌবা, অশাওবা পূম্মক থাদোক্লগনি হায়বগী অকনবা রাশক পাম্মী।

খোমৈ রাশক অসিদি ঙসিমক শকপীযু তামো।

গুনি রাশক অসিনা, মীওইবা হায়বা রাইহসিদা অশেংবা অর্থ অমা পীরগনি থাজে।

তোম্বী তামোচো। নহাকী রাশকী ঙাইরীবসে।

থোইবা ঐ ইমাগা বাজিগা হল্পকপা ঙাইরী। মতমগী চপচাবা থৌদাং অমা মাঙদা তাদুনা লৈরে ঐসু খঙই। কল্পবা মীয়াম অসিগী থম্মোয়গী য়ুম্ফমদা! ইমা-বাজিগী মাঙদা। ঙসিদি ঐ কোক নোনগনি।

খোমৈ ইমাগা বাজিগদি তীর্থ চংথ্রে তামো।

থোইবা খোমৈ!

চাউবী অমুক্তা তপথথো থোইবা। বাজিগী লাইরিক অমগীসু সাহিত্যগী মনা অমা ফংগদবা লৈ হায়। অদুগী চুম্ভদা চংখিবনিদা।

থোইবা বাজিগী করস্বা লাইরিক?

তোম্বী তামোচেনা ফেঙবীযু য়াখিদবা শৈরেংগী লাইরিককুনি। তামো সোভানা হন্দক ফেঙবীবনি।

চাউবী গুনি, থোকস্বিসি অমুক্তা মতুং ইমৌ।

গুনি ঐ খঙজৈ ইনম্মা। (তপ্পা) ফুক হৌগৎলগা চংলিসিবু কদায়দনো?

থোইবা ঙাইহাত্তা চীক্লা পোথাগে গুনি।

গুনি পঙথাপ থাপ্পা চথোকপিস্বনু। অমুক্তা ঙাইবীখোও।

থোইবা ঐ খঙই। লম্ফে চংকদবা করিসু লৈত্রে। রাফমসি ঐঙোন্দা কনানসু তাকপিদে, নংত্রা? অদুবু! ঐ বারৌরোই।

গুনি হৌজিক কদায়দনো? অমুক্তা ঙাইবীখো।

থোইবা হৌজিকপু ঙাইগদবা করি লৈরিবগে গুনি? অমুক্তা ফমথখিগে। ঐ য়ান্না বারে।

গুনি তপ্পা ফমথবীযু।

থোইবা ঐগী হোংলকইবা রাখলসি ঙাইজরস্বনি। হৌজিক্তি! শিবা ঙাইবা ঙমদ্রে খন্দুনা চংখিবা ওইরল্লোইদ্রা? তু, আ অথাপ্পদা য়েংঙু গুনি!

গুনি করিবুনো?

থোইবা অথাপ্পদা পাইরিবা লৈচিলসে। ইমা-বাজিনা উরস্বা য়াইনা?

গুনি অং উরস্বা য়াই, করিগীনো?


থোইবা করিপ্ত্সা উবল্লগদি, ঐগী থম্মোয় লৈকংলাদা হৌরক্লিবা মীনুংশিগী নোংহৌসি

রাখলনা লাস্বা হেংলমগদা?
থম্মোয়গী লৈকাবজ

(ত্রেনগী খোজেল)

- মমা করিনো মপান্দা মীৎ কুপ্তনা য়েংইসিবো? ঙাইহাক্তা পোখানবা তৌবীয়ু।
- মপা নাকেস্বাগী লেপকং উপালশিংসি য়েংঙু! মতম লোইরে কুইরোইনে।
- মমা বারনি। মীৎতু অমুক্তা উইশিনবীয়ুসে।
- মপা অনৌবা চার খরা থারস্বনিনে। সভাত্যাগী অরোইবা আশাগী চারশিংদুবু
ঙাকপি-শেনবীনবা ব্রাংপনা খুইথরিদ্রা? মহয় চাবা নংলরোইদবা ইচা
ঙাক্তনিনে! ওম্মা কেঞ্জিখিবনা মরাইবক ফরবনি খল্লসিরা! তু, য়েংঙু-
- মমা করিবুনো?
- মপা খুৎশেমগী লৈকংলাদা পাইরিবা লৈচিলসে।
- মমা নোং ওইনা চুরকখিনিনে। কংলদা উপালশিংসে অনৌবা য়েমীংনা ইশং-
শংনা কুপ্তকখিনি।
- মপা ইচাশিংদু নীংশিংলক্তা?
- মমা নীংশিংই। ঐ ওসিদি থোইববু কল্লা নীংশিংলকই।
- মপা অং! ঐখোয়না পীবমদবা মীনুংশি অদুগীদমক মহাক লৈফম খঙলল্লরোই।
- মমা থোইবনা অঙাং ওইবিঙৈগী থৌদোক অমখক নীংশিংলকই। মখোয়
বাজিনা তল মযোম অমা পুবকপদা মচিন-ননাওশিংবু তঙক তঙক
য়েংহল্লগা মহাক মথল্লা চাথোকখি। কাইনথংদা মবুক থল্লবা মতমদদি মচিন-
মনাও অতৈদা কবিমত্তা পীজহৌদ্রে হায়না মথল্লা থেন্সা ওমদমথৈ কপখি।
- মপা য়েংঙু! অথাপ্পগী লৈচিলদো-
- মমা হৌজিক নোংহৌ ওনয়ে !

(ত্রেনগী খোজেল)



প্রিয়ব্রতগী রাবী খিবিক পাল্লি পুঞ্জীং তুনা থম্মোয়

- অশাংবম শ্রীমীনকেতন

প্রিয়ব্রতগী থোং-নৌনা নুংশি-নুংওনবা ফজবা মফোঙদোক বেডিওদা কবিদা তাবা কুইবে

- এলাংবম নীলকান্ত

মোং হাদবা মফোঙদোক অমদি ইমেজবিদা প্রিয়ব্রতগী নুংদা ঈহ্ল কয়া লৈবিবা
হিয়ুম্যেনিজমগী মশক অদু নীংখীনা ফোংদোকই

- অবাস্থম সমবেন্দ্র

যান্না লিবিকেল ওইবা চেলেঞ্জ অমদা নুংগী ওইবা সোল অমা এবাউজ তৌবা ওম্মী

লৈমপোকপম দামুদোব

রাবী বাতায় ফজৈ। হায়বীবদু নন্তবা অতোপ্লা অর্থ অমা পীবা ওম্মী। প্রিয়ব্রতদা কবিত্ত
শক্তি বাংনা লৈ

এলাংবম দীনমনি

প্রিয়ব্রতগী রাবী ইচম চমদে, সাহিত্যগী মচাক যান্না যাওই

শগোলসেম ইন্দ্রকুমাব

মহাক্তীগী তোপ তোপ্লা ফজবদি ডাইলোগতা লৈ। প্রিয়ব্রতগী নুপী হায়বা অমা তোঙান্না
লাকনি

নোংমাইথেম তোম্বী

প্রিয়ব্রতগী ড্রামা মীওইবগী মমল অমসুং পুন্সিগী অর্থবু থিবগী খোঙচৎনি

লমাগো

প্রিয়ব্রতনা নুপীগী অথুপ্লা কয়া পুথোফুনা পুন্সিবু নুংশিনা যোকখংনীংবা উৎলি

নহাকপম অবনা

অইবগী ফোঙব্রবা লাইবিকশিং

- আশা তৌবী অনৌবা পৃথিবী (শৈবেং, ১৯৭৯)
- উনাগী খাংপোক (শৈবেং, ১৯৮১)
- ঐগী অহানবা নুংশিবা (রাবীমচা, ১৯৮৩)
- ঐ রাবে (রাবীমচা, ১৯৮৪)
- পুন্সিনা পুন্সিগীদমক (ড্রামা, ১৯৯৮)
- হে থম্মোয় (ড্রামা, ১৯৯৯)
- ইচে তাবমদাইগী মকপ (ড্রামা, ২০০০)